

(جملہ حقوق بحق مصنف محفوظ)

تفصیلات

نام کتاب :	حدیث عنبر (مجموعہ کلام)
مصنف :	فضیل احمد عَنْبَر ناصِرِی الاقاسی
وطنِ اقامت :	جامعہ امام محمد انور شاہ، دیوبند
موباکل:	08881347125
بلہا، (ایسٹ) پوسٹ کمپول، ضلع مدھوپی (بہار)	وطنِ اصلی
۲۵۶	صفحات
جنوری ۲۰۱۳ء	سن اشاعت
۲۲۵/-	قیمت
حافظ فیاض احمد ناصِرِی	باہتمام
دائرۃ الادب، دیوبند	ناشر

ہر لفظ ہی اک فن پارہ ہے ار بابِ ادب کی نظر وہ میں
لاریب کہ سچا موتی ہے ہر شعر حدیث عنبر کا

حدیث عَنْبَر

مولانا فضیل احمد عَنْبَر ناصِرِی

(ابن حضرت مولانا جبیل احمد ناصِرِی مدظلہ)

دائرۃ الادب، دیوبند

رابطہ : 08881347125

نوٹ:

دیوبند اور دہلی کے سبھی چھوٹے بڑے کتب خانوں پر دستیاب

انتساب

والدہ مرحومہ کے نام
جن کی اور یوں میں آیت کریمہ اور مسنون دعاؤں سمیت دینی و اسلامی اشعار
بھی شامل تھے جو ہم بچوں کی تسلیم و راحت کے لئے گنگناے جاتے تھے۔
والد ماجد حضرت مولانا جبیل احمد ناصری مدظلہ کے نام
جن کے شعری ذوق، ادبی دلچسپی اور موزوں طبعی نے خاکسار کے نفس نفس میں
شعر و سخن کی تحریری کی، جس کا شمر حدیث عَبْر کی صورت میں آپ کے ہاتھوں میں ہے،
اردو کے اہم شعراء غالب، میر، الطاف حسین حالی اور اکبر اللہ آبادی کے نام اولاد ان ہی کی
زبان سے سننے کو ملے۔
اہلیہ محترمہ کے نام
جو خاکسار کے اشعار گنگنا کریمہ سمجھتی ہیں کہ کامرانیاں ان کے زیر نگیں ہیں۔

حفظها اللہ و رعاها

شعری تصویر

در سخنِ مخفیِ منم چوں بوئے گل در بر گِ گل
ہر کہ میل دید دارد در سخن بیندِ مرا
(مخفی)

ترجمانی

میں یوں مخفی ہوں جیسے بوئے گل ہو پیکرِ گل میں
مرے جو یا مری تحریر پُر افکار میں دیکھیں
فقط زورِ تخیل ہی نہیں یہ آئنے بھی ہیں
مری صورت مرے لکھے ہوئے اشعار میں دیکھیں

عَبْر ناصري

نظم بخطِ شاعر

مون میں الہ کفر کی پیدا امنگ ہے
لب پر ہے یوں تو مذہبِ اسلام کا نام
اعدار حق سے روز رہ و رسم کاف وغیرہ
یورپ کی پیروی تو یہ ضامن فلاج
محسن سے آشنا نی کا ملتا ہیں نشانہ
عشیں جہاں کی چاہتے یہ زندل بنا دیا
آوارگی کے قومِ مسلمان کا یہ حال
رشم سے نرم تر جے ہونا صرف رخا
ملتا ہیں نہیں مجھے انسانیت کا نام
کافر کے حوصلوں سے ہے منزل قدم قدم
وہ غرقی زن نشانہ طاؤس و جنگ ہے
یارب ہماری قوم کو شوق جہاد دے
اب تک دلوں میں درشت تیقظ و فنگ ہے
ہر ایک در پر ہے ترا دستِ ملک دراز
عَبْر بیاؤ یہ کوئی بینے کا دھنگ ہے

عنبر ناصري

زلفِ معنبر

خید الانور، جانشین فخر الحمدثین

حضرت مولانا سید احمد خضر شاہ مسعودی کشمیری مدظلہ

شیخ الحدیث و معتمد جامعہ امام محمد انور شاہ، دیوبند

مولانا فضیل احمد ناصری استاذ حدیث جامعہ امام محمد انور کے مجوعہ کلام ”حدیث عنبر“ کا مسودہ پیش نظر ہے، جوں جوں پڑھتا گیا خود کو حیرانیوں کے دشت بے کراں میں پایا کہ قسمِ ازل نے انہیں گونا گوں صلاحیتوں سے نوازا ہے، کچھ کا اظہار پہلے ہو چکا، شاعری کا میدان باقی تھا سو اس میں بھی صبار فقار ہیں۔ میرا اول تاثر یہ ہے کہ وہ اس میدان میں بھی عاجز نہیں قابو یافتہ ہیں۔ حمد و لمعت، غزل، نظم اور مرثیے میں بھی انہوں نے اپنی فکر رسا اور تخلیل پرواہی کے جو ہر دکھائے ہیں۔ شاعری میں جن چیزوں کی بنیادی طور پر ضرورت ہوتی ہے وہ سب انہیں حاصل ہیں اور ان کے محاسن و خوبیوں کے ساتھ بر جستہ، بر ملا اور برحمل استعمال سے وہ بخوبی آگاہ ہیں۔ وہ اتنی اچھی شاعری کرتے ہوں گے اس کا نہ کبھی خیال گزرا اور نہ کبھی ذہن میں یہ بات آئی۔ ہمارے اکابر جمیۃ الاسلام حضرت مولانا محمد قاسم نانو تویؒ، شیخ الہند حضرت مولانا محمود حسنؒ امام العصر حضرت علامہ محمد انور شاہ کشمیریؒ وغیرہ بھی شاعری کا ذوق رکھتے تھے اور اس کی تکمیل حضرت مولانا اعزاز علی اور ناطق گلاؤٹھی کے یہاں ہوئی۔ غزوں اور نظموں پر تو تبصرہ وہی حضرات کر سکتے ہیں جو اس دریا کے شناور ہیں۔ البتہ میں نے بڑی دلچسپی، غور، توجہ اور عقیدت کے ساتھ ان کی حمد اور لمعت کا مطالعہ کیا۔ ذات رب العالمین کو جو چیزیں زیب دیتی ہیں اور جو اس کی صفات کاملہ ہیں ان سب کو ایک بندہ اور اس کی بارگاہ کا ایک فقیر و بے نوا انسان جس درد اور دل سوزی کے ساتھ اپنا

مداعیاً بیان کر سکتا ہے وہ انہوں نے کیا ہے اور ان حدود سے باہر قدم نہیں نکالا جو ایک بندہ کے لئے لازمی اور ضروری ہیں۔ دوسرا حصہ نعمت نبی کریم صلی اللہ علیہ وسلم کا ہے۔

اہل نظر اور اہل علم و اقف ہیں کہ نعمت گوئی سب سے مشکل اور دشوار گزار مرحلہ ہے۔ یہاں پہنچ کر شمع نبوت کے پروانوں کے پر جلتے اور ان کی فکران حقائق تک انہیں پہنچاتی ہے جو نبی کریم صلی اللہ علیہ وسلم کی ذات سے تعلق رکھتے ہیں۔ نعمت کہنا آسان نہیں بہت مشکل ہے، یہ پل صراط پر چلنے کے متراوٹ ہے۔ اس لئے کہ نعمت گواگر اس حقیقت کو فراموش کرتا ہے کہ وہ رسول خدا کی شان کا ذکر کر رہا ہے اور ساتھ ہی ایک بندہ خدا کے احوال ذکر کر رہا ہے تو وہ نعمت کے ساتھ انصاف نہیں کر پائے گا۔ جن اذہان اور قلوب کو لمحہ اور قدم بقدم یہ احساس رہتا ہے کہ ذاتِ باری سب کچھ ہے اور اس کے بعد نبی کریم صلی اللہ علیہ وسلم کی ذاتِ اقدس ہے وہ خلاق ہے، وہ رزاق ہے، وہ حکیم ہے، وہ علیم ہے، وہ خیر ہے، رسول اللہ صلی اللہ علیہ وسلم اسی کے بندے ہیں، انسانوں میں سب سے بلند اور عظیم تر، ان کی عظمتیں زبان و قلم سے بیان نہیں کی جاسکتیں مگر خالق اور مخلوق کے درمیان جو فرق ہے خدا اور رسول کے درمیان جو لکیر کچھی ہوئی ہے اور جو نازک سارشته ہے اس کو اگر ملحوظ نہ رکھا گیا تو نعمت گو کے اپنے مقصد اور منبع سے ہٹ جانے کا خطروہ ہمہ وقت سر پر منڈلاتا رہتا ہے۔ گرد و پیش سے بیگانہ ہو کر اور سچائیوں و صداقتوں سے نظریں ہٹا کر حمد اور نعمت کے درمیان فاصلہ برقرار نہیں رکھا جاسکتا۔

حمد اور نعمت کے چند اشعار اس خیال سے زیر قلم آگئے کہ قارئین کو ہماری بات سے اتفاق ہوا اور جوتا ثری میرے دل اور دماغ پر مرتب ہوا ہے اس تاثر کے وہ بھی شریک ہوں:

نہیں کچھ بھی اس کے سوا چاہتا ہوں	فقط آپ کا سامنا چاہتا ہوں
مرا جسم کب سے کڑی دھوپ میں ہے	تری رحمتوں کی ردا چاہتا ہوں
نہ اٹھئے ہے سر؛ جب اٹھا چاہتا ہوں	ترا درہی وہ در ہے اے میرے مولا
تو ہی میرا طلا، تو ہی میرا مادی	ترے جز کہاں دوسرا چاہتا ہوں

جذبوں کی فراوانی، عقیدتوں کی پاکیزگی، صداقتوں کی نورانیت کے ساتھ ساتھ، ایک تاثر، ایک کیفیت اور بیان کی خوبی اس حمد کا اصل سرمایہ ہے۔ مولانا فضیل احمد ناصری نے صرف الفاظ اور حروف کے گھروندے نہیں بنائے بلکہ معانی و افکار کی عمارتیں کھڑی کی ہیں۔ نعمت میں ان کا رنگ دیکھئے:

سداسے جس کے چرچے ہوں زمینوں، آسمانوں میں
انوکھا کیوں نہ ہو اس کا فسانہ سب فسانوں میں
عطایاں کو کیا ہو نام؛ حق نے جب محمد سما
پڑھا کیوں کرنے جائے وہ نمازوں میں، اذانوں میں
اسی مسکین کے فیضِ نظر کی یہ کرامت ہے
کہ غربت میں بھی قائم ہے مسلسل بالکپن میرا
یہ بڑی سعادت کی بات ہے کہ انہوں نے بڑی نکھری، ستری نعمتیں کی ہیں،
بہر حال ان کی شاعری اپنے آپ میں ایک رنگ رکھتی ہے اور ایک تاثر دل و دماغ پر مرتب
کرتی ہے۔ میں ان کے پہلے مجموعہ کلام پر دلی مبارکباد پیش کرتا ہوں اور دعا کرتا ہوں کہ
اللہ ان کی اس کوشش کو دارین میں سرفرازی و شانِ قبولیت عطا فرمائیں۔ آمین

سید احمد خضر شاہ مسعودی کشمیری

معتمد جامعہ امام محمد انور شاہ، دیوبند

وارداتِ قلب کا نقشِ جمیل

حضرت مولانا محمد شاہد الناصري الحنفی

نائب مدیر ماہنامہ حج میگزین، حج کمیٹی آف انڈیا، ممبئی

اس وقت میرے پیش نظر عصر حاضر کے جو اس سال فاضل اور معروف عالم دین عزیزم مولانا فضیل احمد ناصری امتحان عَبْر کا مجموعہ کلام بنا م ”حدیث عَبْر“ ہے جسے میں واردات قلب کا ایک نقشِ جمیل کہہ سکتا ہوں۔

شعر و ادب کی تخلیق کوئی کسی شے نہیں کہ اس کے اوزان کواز بر کر لیا جائے یا قلب و دماغ میں بسا کر شاعری شروع کر دی جائے، بلکہ یہ ایک وہی شے ہے جس سے خالق کائنات کی طرف سے اپنے بعض مخصوص بندے کو ہی نوازا جاتا ہے اور جسے یہ نعمت ملتی ہے وہ اس سے کام لے کر بلا تکلف حسب موقع اپنے کلام موزوں کرتا چلا جاتا ہے، گویا یہ ایک واردات قلمی ہے کہ جب جب القا ہوتا ہے لفظوں کے پیکر میں ڈھل کر زبان سے کلے کی صورت میں ادا ہوتا ہے اور اپنے گرد و پیش میں رہنے والوں کو اپنے گرمی نفس سے متاثر کرتا ہے، گویا شاعر بھی از خود قادر کلام نہیں ہوتا۔ ماضی قریب کے ایک عظیم المرتبت بزرگ حضرت مولانا شاہ محمد احمد صاحب پرتا بگڑھی جن کا اصل میدان تو تصوف و معرفت، دعوت و ارشاد تھا مگر وہی طور پر شاعرانہ صلاحیت سے بھی مالا مال تھے اور شاعری میں بھی تصوف کی تشریح کیا کرتے تھے، انھوں نے فرمایا ہے ۔

کچھ اشارہ ہے ان کی جانب سے

اس لیے یہ غزل سراہی ہے

شعر و ادب کا تعلق کسی خاص مذهب یا کسی خاص زبان سے بھی نہیں بلکہ اس کا

تعلق خالص انسانی جذبات اور فکر شعور سے ہے جو زمانہ کے حالات سے متاثر ہو کر قلب پر القا ہوتا ہے۔ اسلام سے قبل کا زمانہ جو دور جاہلیت سے موسم ہے، اس عہد میں جب کہ نوشت و خواند کا کوئی معقول سلسلہ نہ تھا اور نہ اس کے قابل ذکر اسباب ہی فراہم تھے، اس وقت بھی بکریاں چرانے والے اچھی شاعری کیا کرتے تھے، ایک چروہا کہتا ہے ۔

فَاذَا شربتْ فَانْتِي رَبُّ الْخُورُ نَقْ وَالسَّدِيرِ

وَاذَا صَحُوتْ فَانْتِي رَبُّ الشَّوْمِيَّةِ وَالْبَصِيرِ

جب پی کر سرشار ہوتا ہوں تو قصر خور نق و سدیر کا مالک یعنی شہنشاہ ہو جاتا ہوں اور جب ہوش میں آتا ہوں تو وہی بکریوں اور اونٹوں والا ہوتا ہوں۔

البته ماضی بعید میں بہت سارے ایسے مقدس نفوس کے نقش ہمیں ملتے ہیں جو اپنی وہی شاعری کے ذریعہ جہاں اپنے دل کی سیر کیا کرتے تھے وہیں اپنی گرمی نفس سے دوسروں کو شاد کام کیا کرتے تھے، گویا یہ شاعری خالق و مخلوق کے درمیان راز و نیاز اور رازہائے سربستہ سے نقاب کشائی کا ذریعہ تھی اور واقعہ یہ ہے کہ انسان کے دل میں خود ایک بہت بڑی وسیع و عریض دنیا آباد ہے جس کی رونق و شادابی اور بہجت و رعنائی سے اگر انسان واقف ہو جائے تو اس کو جی بہلانے کے لئے اپنے گلستانِ دل کے علاوہ کسی دوسرے گلستان کی ضرورت ہی نہ رہے۔ غالباً اسی طرف صاحبِ دل، صاحبِ درد شاعر خواجہ میر درد دہلوی نے اس شعر میں اشارہ کیا ہے۔

جائیے کس واسطے اے درد مے خانے کے پیچ

کچھ عجبِ مستی ہے اپنے دل کے پیانے کے پیچ

ایک بزرگ اپنے وارداتِ قلمی کو بیان کرتے ہوئے فرماتے ہیں۔

شاعری پیش نظر ہم کو نہیں وارداتِ دل کہا کرتے ہیں ہم ایک بلبل ہے ہماری رازدار کب کسی سے یوں کھلا کرتے ہیں ہم یہی وجہ ہے کہ اکثر صوفیا مشائخ کے یہاں اردو کی ولادت سے پہلے فارسی میں شعروخن کا ایک طویل سلسلہ ملتا ہے۔ جن کے کلام اور نام دونوں کو نقشِ دوام حاصل ہوا۔

مولانا روم، مولانا جامی، حافظ شیرازی، سعدی، خاقانی اور ان حیے، بہت سارے معترضین ایسے ہیں کہ انھوں نے شعریت کو اعتبار بخشنا اور مندرجہ ادب کو ان کی وجہ سے ممتاز مقام حاصل ہو، لوگ ان کے کلام کے دلدادہ اور ان کے درد دل سے متاثر ہوئے لیکن فارسی شاعری میں بھی اسی وقت جان آئی جب اس کا سلسلہ تصوف سے جڑا، چنانچہ علامہ شبیع نعمانی اپنی معرکۃ الاراکتہاب ”شعر اجمیع“ کی پانچویں جلد میں شعروخن کے حوالے سے لکھتے ہیں کہ: ”فارسی شاعری اس وقت تک قابل بے جان تھی جب تک اس میں تصوف کا عنصر شامل نہیں ہوا، شاعری اصل میں اظہار جذبات کا نام ہے، تصوف سے پہلے جذبات کا سرے سے نام ہی نہ تھا، قصیدہ مداحی اور خوشامد کا نام تھا، مشنوی واقعہ نگاری تھی، غزل زبانی با تین تھیں، عشق حقیقی کی بدولت مجازی کی بھی قدر ہوئی اور اس آگ نے سینہ و دل گرمادیے، اب زبان سے جو کچھ نکلتا تھا گرمی سے خالی نہیں ہوتا تھا، ارباب دل ایک طرف، اہل ہوش کی باتوں میں بھی تاشیر آگئی۔“

عزیزم عزیزم عنبر ناصری کے مجموعہ کلام پر نظرڈالنے کے بعد معلوم ہوتا ہے کہ وہ بھی اپنے سینے میں ایسا ہی گلستانِ دل رکھتے ہیں جو انہیں دوسرا گلستانوں سے بے نیاز کئے ہوا ہے۔ عزیز کی نظموں، غزلوں اور قصائد کے مطالعہ سے ان کے فکر کی چیختگی، نقطہ نظر کی بالیدگی، حیات و کائنات کی گہرائی اور ان کے شعروادب سے فطری وابستگی کا علم ہوتا ہے۔ ان کے کلام میں کش مکش حیات اور اضطراب زندگی تو ہے ہی، ان کے علاوہ ہر فرد بشر کے دلوں کی دھڑکن بھی مستور نظر آتی ہے، ان میں درد بھی ہے، غم والم بھی، مسرت بھی ہے اور غمگی بھی، اسلوب کی اطاعت و شیرینی بھی ہے اور حالاتِ حاضرہ پر تبصرہ اور مرثیہ بھی۔ وہ کہتے ہیں اور درست کہتے ہیں۔

آدمیت رفتہ رفتہ ایسی عنقاء ہوئی ☆ بھائی بھائی سے جہاں کا ہر بشر رنجور ہے مفکر اسلام مولانا سید ابو الحسن علی میاں ندوئی لکھتے ہیں: ”اردو شاعری فارسی شاعری کی پوردہ نعمت ہے اس کا تغزل اس کی تشییب، بہار کا مضمون، ساقی نامہ، مدحیہ قصائد کا گریز اور اس کی بہت سی مضمون آفرینیاں اور نازک خیالیاں فارسی شاعری کا چرہ اور

کہیں کہیں اساتذہ ایران کے اشعار کا ترجمہ معلوم ہوتا ہے جن کو (اگر بڑی احتیاط سے کامل لیا جائے تو) اردو کہہ سکتے ہیں، لیکن اردو کی صوفیانہ شاعری ایران سے مستعاری ہوئی چیز فارسی شاعری کی نقائی نہیں کہ یہاں جو کچھ ہے اصل ہی اصل ہے، کیفیات باطنی ہیں اور واردات دل۔ چاشنی و نمکینی، ترکیب کی چستی اور کلام کی برجستگی استعاروں اور تشبیہات کی نزاکت و لطافت یہ سب چیزیں مانگے کی ہو سکتی ہیں لیکن جوش و مستی، بے خودی و وارثی بغیر باطنی کیفیت، اندر ورنی سرشاری اور میخانہ عشق سے براہ راست ربط و تعلق کے پیدا نہیں ہو سکتی۔

[عرفان مجتبی ص ۲]

عنبر کی غزلیہ اور نظمیہ شاعری بھی انہی قدمیں وجد یہ رواتبوں کا حسین امترانج ہے اس لیے ان کو شعروادب کے حوالہ سے اس وادی کے ”ذوالنورین“، شاعر سے ملقب کیا جا سکتا ہے، انہیں شعروادب کی ہر صنف میں یکساں عبور اور قدرت حاصل ہے، پیش نظر کلام پر جب ایک نگاہ ڈالتا ہوں تو کلام کی بلندی، جامعیت و معنویت اور اشعار کے روپ میں ان کے قلب کی گرمی و مستی اور زیادہ بے نقاب ہو کر سامنے آتی ہے، اس کو جدھر سے کھو لیے اور جہاں سے پڑھیے یہ حدیث عنبر ہی نظر آتا ہے۔ یہاں پر اس کے کچھ نمونے مشتمل نمونہ از خروارے کے طور پر پیش کئے جا رہے ہیں۔
وہ قوم جس پر فرض ستاروں کا کام تھا وہ غرق زن نشانہ طاؤس و چنگ ہے
یا رب ہماری قوم کو شوق جہاد دے اب تک دلوں میں دہشتِ تیغ و تفنگ ہے
اور

کیا ہو گا بتاؤ اے ہدم اس گھر کے تہن کا نقشہ خاتون جہاں آگے بڑھ کر دار بھائے شوہر کا خدا کرے یہ مجموعہ کلام نہ صرف یہ کہ اردو شاعری کے باب میں ایک وقیع اضافہ شمار ہو بلکہ عوام الناس کے لیے سومند اور عزیزم عنبر کے لیے بھی دنیا و آخرت میں کامیابیوں و کامرانیوں کا زینہ ثابت ہو۔

محمد شاہد الناصری الحنفی

نائب مدین حج میگرین، حج کمیٹی آف انڈیا، ممبئی

احساسِ قلب

خید الانور

حضرت مولانا نسیم اخترشاہ قیصر صاحب مدظلہ

استاذ دارالعلوم وقف دیوبند

عنوان بھی دلکش، نسبت بھی خوبصورت، پھر کلام پر نظر ڈالنے تو ہر سو نکھرے افکار کی روشنی سے ہر صفحہ اور ہر شعر اپنی پیشگی کی داد طلب کرتا ہوا قدرت کے بے پناہ خزانوں سے سمجھی کو کچھ نہ کچھ حصہ ملا ہوا اور بھی پر افضلِ الہی کی مسلسل اور متواتر بارشیں، لیکن کم لوگ ہیں کہ جنہیں گوناگون صلاحیتوں سے نواز گیا اور کم ہی خوش تسمت ہیں کہ جس راہ پر بھی چلے اس کا احساس دلانے میں کامیاب ہوئے کہ یہ راہ ان کے لیے نئی اور نا آشنا نہیں ہے۔ مولانا فضیل احمد ناصری اپنی عمر کے لوگوں میں اس اعتبار سے افرادیت رکھتے ہیں کہ تحریر و قلم سے ان کے رشتے مضبوط اور ستم، تقریر و خطابت سے بھی ان کا قریبی علاقہ، درس و تدریس بھی ان کی فطرت کا حصہ اور ساتھ ہی یہ کہ شعروخن سے بھی ان کی بھرپور شناسائی اور وابستگی، انہوں نے ان تمام سمتوں میں کم وقت کے اندر ہی کمال حاصل کر لیا اور اسے قدرت کی مہربانی سے ہی تعبیر کرنا چاہیے کہ مولانا فضیل احمد ناصری کی ذات میں بہت سی چیزیں ایسی پائی جاتی ہیں جو ان کے معاصرین میں کم ہیں۔ درس و تدریس، تحریر و قلم اور تقریر و خطابت تو ہمارے حلقوہ کے اکثر لوگوں کا مشغله ہے لیکن شاعری سے ان میں سے اکثر کوئی نسبت نہیں۔

مولانا کا مجموعہ کلام "حدیث عنبر" میرے سامنے ہے اور جستہ جستہ میں نے اسے پڑھا ہے ان کے افکار میں ثابت پہلوؤں کا ایسا خزانہ چھپا ہوا ہے جو پڑھنے والوں کو

اطھارِ خیال

حضرت مولانا خالد سیف اللہ رحمانی مدظلہ

ناظم المعهد العالی الاسلامی، حیدر آباد

شعر و خن کا ذوق ایک خدادادعیہ ہے اور اس کی اثر اندازی کا ہر قوم اور ہر زمانہ میں اعتراض کیا جاتا رہا، خود حضور نبی کریم ﷺ نے اس کی اہمیت اور تاثیری صلاحیت کو جاگر کرتے ہوئے فرمایا: "ان من الشعراً لحكمة" (صحیح البخاری، حدیث نمبر ۲۱۲۵) یقیناً بعض اشعار حکمت سے پر ہوتے ہیں۔

یہ ایک دودھاری تلوار ہے، جس سے تعمیر سیرت و اخلاق کا بھی کام لیا جاسکتا ہے اور تحریک و بگاڑ کا بھی، جب یہ تھیار دین بیزار و آدم آزار ہاتھوں میں پہنچ جاتے ہیں تو اخلاق کا خون ہوتا ہے، انسانیت کی عزت اور آدمیت کا وقار داؤ پر لگ جاتا ہے اور جب صاحب فکر کی حامل شخصیتیں اس کی طرف متوجہ ہوتی ہیں تو افراد کی سوچ و فکر کو منتاثر کر کے ذہنوں کو صحیح سمت پر لگاتی ہیں اور نسلوں تک ان کا فیض جاری رہتا ہے۔

اللہ تعالیٰ نے جامعہ امام محمد انور شاہ کے استاذ حدیث مولانا فضیل احمد ناصری عنبر قاسمی کو بھی اس میدان میں طبع آزمائی کی توفیق عطا فرمائی ہے اور صلاح کے ساتھ اصلاح کے جذبہ سے بھی نواز ہے، وہ اپنی ان صلاحیتوں کو تعمیری نہلسوں، معیاری اشعار اور ادبی خدمات میں صرف کرتے ہیں، میں اس کو چکاراہ رہنیں ہوں، لیکن محبت عزیز کی خواہش پر ان کے کلام کو جا بجادیکھا، انہوں نے نہایت خوبی سے عمده معانی کو اشعار میں پروردیا ہے، ان کا کلام سبک اور روایا ہے اور فنی خوبیاں بھی اس میں عیاں ہیں۔ دعا ہے کہ اللہ تعالیٰ ان کی صلاحیتوں میں اور ان کے کلام کے حسن میں اضافہ فرمائیں اور خوب سے خوب تر کی توفیق عطا کریں۔ آمین

خالد سیف اللہ رحمانی

المعهد العالی الاسلامی، حیدر آباد ۲۲ ربیعہ ۱۴۳۴ھ / ۳۰ ستمبر ۲۰۲۳ء

کے ساتھ بیان کرتا ہے توبات کہیں سے کہیں پہنچ جاتی ہے۔ مولانا فضیل ناصری نے ”حدیث عنبر“ پیش کر کے اس کا ثبوت بہم پہنچایا ہے کہ مبداء فیاض نے ان کی رہنمائی کی ہے اور انہوں نے حقیقت کی نظر سے دیکھنے کے بعد موضوع بخشن بنایا ہے۔ تمام خیالات اور افکار سانچے میں ڈھلنے ہوئے ہیں ان کی زبان نثر اور نظم دونوں جگہ بڑی سبک اور سلیمانی ہے اور جب تک زبان میں سلاست نہ ہو یا افکار میں روانی اور طلسہ نہ ہو اس وقت تک نظم کا سحر قائم نہیں ہوتا ان کی غزلیں اور نظمیں دونوں اس بات کی گواہ ہیں کہ ان کا ذہن تازہ اور فکر شاداب ہے۔ اور یہ کوئی معمولی بات نہیں کہ درس و مدریں اور تقریر و خطابت کے خشک پیشی سے تعلق رکھنے والا انسان اتنے شنگفتہ خیالات رکھتا ہو اور شاعری کے تقاضوں کو پورے طور پر پنجھانے کا سلیقہ رکھتا ہو۔ میں انھیں ان کی پہلی شعری کاوش پر مبارک باد پیش کرتا ہوں اس امید اور یقین کے ساتھ کہ ان کا شعری سفر اسی طرح جاری رہے گا اور ہر گز نے والے دن کے ساتھ ان کی پروازِ تخلیل بلندیوں اور بلندیوں کی طرف گامزن رہے گی۔

شیم اخترشاہ قیصر
استاذ دارالعلوم وقف دیوبند
۱۹ نومبر ۲۰۱۱ء

ایک ایسی دنیا میں اپنے ساتھ چلنے پر مجبور کرتا ہے جہاں اچھائیوں کا چلن ہے، صارعِ جذبات اور نیک افکار کی ہوا میں ہیں اور سب سے بڑھ کر یہ کہ تعمیر ہن کے نمونے اس طرح ملتے ہیں کہ صاحبِ فن کے مزاج اور فطرت کو سمجھ لینے میں آسانی ہوتی ہے فضیل صاحب نزی شاعری نہیں کرتے اور نہ انہوں نے الفاظ و حروف کو جوڑ کر ایسا جہاں بسانے کی کوشش کی ہے جس کو سمجھنا اور سمجھانا دشوار ہو وہ بہت آسان اور سہل لجھ میں بات کہنے پر قادر ہیں اور جو بات کہتے ہیں اس کے اطراف و وجہ اپر ان کی نظر رہتی ہے اور مختلف پہلوان کے ذہن میں موجود ہتے ہیں۔ ادھوری اور نامکمل بات کہہ کروہ اپنے قاری کو امتحان میں نہیں ڈالتے ابہام کی گھیوں میں نہیں الجھاتے، ہاں تشبیہات واستعارات کا بر موقع اور بمحیل استعمال ان کے شعر کو کہیں سے کہیں پہنچادیتا ہے جتنا کچھ میں نے ان کا کلام پڑھایہ تاثر گہرا ہوتا گیا کہ اگر وہ سنجیدگی اور دیجئی کے ساتھ اس صنف پر توجہ کریں تو بہت جلد وہ اپنا الگ مقام بنا لینے میں کامیاب ہوں گے۔

حسن و عشق کی وہ داستانیں، محبت کی وہ لازوال کہانیاں، ہجر وصال کا وہ تسلسل جو اردو شاعری کا ایک زمانہ تک امتیاز بنا رہا اور گل و بلبل کے تذکرے کے بغیر شاعری کو بے مزہ اور پچیکا سمجھا گیا وہ زمانہ دور جا پکا آج کا انسان جن مسائل اور حالات سے دوچار ہے جن اذیتوں اور کرب دالم کا شکار ہے جس بے اطمینانی اور مایوسی کے درمیان جی رہا ہے اگر وہ سب کچھ شاعری کا حصہ نہ بن سکے یا شاعر ان تمام تحقیقوں سے صرف نظر کر کے آگے بڑھ جائے تو یہ شاعری وقت کا ساتھ دینے والی شاعری قطعی نہیں ہو سکتی۔ فضیل ناصری محبتوں کے شاعر ہیں لیکن صرف آنسو بہانا اور آہیں بھرنا ان کا شیوه نہیں وہ اپنے گرد و پیش سے واقف اور ان تحقیقوں اور نامهواریوں سے آگاہ ہیں جن کا درآج ہر دل میں موجود ہے یہی وجہ ہے کہ انہوں نے محبت کی زبان میں سچائیوں اور صداقتوں کو اس خوبی سے سمودیا ہے کہ ان کی شاعری گئے وقت کی آوازیاً گم ہوتی صدائیں معلوم ہوتی جو کچھ انہوں نے کہا وہ اس دور کے انسان کا المیہ ہے اور جب شاعر کسی المیہ کو احساس و جذبات کی پوری توانائی

حرف چند

حضرت مولانا محمد ثناء الہدی صاحب قاسمی
نائب ناظم امارت شرعیہ، بہار، اڑیسہ، جھارکھنڈ، پنجاب

مولانا فضیل احمد عنبر ناصری القاسمی (ولادت ۱۳ ارمی ۱۹۷۸ء) بن مولانا جیل احمد ناصری سے میرے تعلقات بہت قدیم نہیں، چند سالوں پر محیط ہیں، ان چند سالوں میں ان کے بارے میں جو کچھ جان سکا، اس کے مطابق وہ اپنے مدرس، بہترین خطیب، اور صاحب قرطاس قلم نظر آئے، بعض جلوسوں میں ایک استحق پر جمع ہونے، محدث عصر کے مطالعہ، اور ان کے بعض شاگردوں کے احساسات سے ہمارے اس خیال کو یقین کا درج نصیب ہو گیا۔

ابھی ایک موقع سے جب انہوں نے اپنے مجموعہ کلام پر کچھ لکھنے کی فرمائش کی، تو میں چونک سا گیا، اچھا تو جناب شاعری بھی کرتے ہیں؟ یہ میرے لیے نیا انکشاف تھا، اور جب ”حدیث عنبر“ میرے پاس پہنچی اور مطالعہ کیا تو حیرت انگیز استجواب کے کئی مراحل سے گزرنا پڑا اور معلوم ہوا کہ جناب چھپے ستم نکلے، اتنی اچھی شاعری، اوزان و بحور کی پابندی، فکر کی بلندی خیالات کی پاکیزگی اور اثر آفرینی کے ساتھ کم پڑھنے کو ملتی ہے، چنانچہ پڑھا، پڑھتا گیا، اور مبہوت ہوتا رہا۔

”حدیث عنبر“ کے وہ سارے مندرجات جو نظموں کی شکل میں ہیں، مومن کے قلب تپاں کی آواز ہیں، جن میں سوز و گداز ہے، اثر ہے، زندگی کو صحیح رخ دینے کا جذبہ ہے، ماضی پر آہ و بکا کے بجائے مستقبل کو فروزان کرنے کی شعوری کوشش ہے۔

اس کوشش کو نتیجہ خیز بنانے والی ذات اللہ رب العزت کی ہے، اس لیے مجموعہ کا آغاز حمد سے ہوتا ہے اور اس ذیل میں چھ مدیہ نظمیں درج ہیں۔ عنبر بندگی غالب ہے اس لئے اس ذیل میں جو اشعار ہیں، ان میں ”حمد خداۓ تعالیٰ“ کے اشعار کے علاوہ بقیہ ساری

نظموں کے اشعار حمدیہ کم اور دعا نیہ زیادہ ہیں، عنبر مانگتے مانگتے اور حقیقت کا اظہار کرتے کرتے یہاں تک پہنچتے ہیں کہ پکارا ٹھہتے ہیں۔

میں غنی ہوں ما سوا سے، تری ”ذات حق“ کو پا کے
ترا جلوہ رہ گیا ہے، مری روح میں سما کے
مرے رب! طلب کا کب تک؛ مری امتحان لے گا
کبھی شاد بھی تو کر دے یہ ”حباب رخ“ اٹھا کے
اور یہ کہ

نہیں کچھ بھی اس کے سوا چاہتا ہوں فقط آپ کا سامنا چاہتا ہوں
مرا جسم کب سے کڑی دھوپ میں ہے تری رحمتوں کی ردا چاہتا ہوں
نہایت غم زدہ قلب و جگر ہے آج عنبر کا تو اپنی دید سے اک بار مجھ کو شادماں کر دے
حمد کے بعد ”آقاۓ نامدار صلی اللہ علیہ وسلم کی شان“ اور ”بارگاہ مصطفوی“ میں دو
تعین مذکور ہیں، ان میں فکر کی بلندی اور تخلیل کی پاکیزگی نمایاں ہے دو چار اشعار دیکھتے چلیں
انوکھا کیوں نہ ہوں کافسانہ سب فسانوں میں سدا سے جس کے چرچے ہوں زمینوں، آسمانوں میں
وہ پیکر، آئینہ قرآن، تفسیر یں کرے جس کی وہ فطرت، جس کے دشمن بھی رہے شیخ خوانوں میں
خدا کے بعد باعظمت اگر ہستی کسی کی ہے یہی پیغمبر حق ہے جہاں کے حکمرانوں میں
عنبر کو آقا صلی اللہ علیہ وسلم کے مقام ارفع و اعلیٰ کا ادراک ہے، چنانچہ وہ یہ کہتے
ہوئے سپر ڈال دیتے ہیں۔

میں نعت لکھوں اگئی، یہ تاب کہاں عنبر خود خالق عالم ہو جس ذات کا شیدائی
نعت کے بعد منظومات کا سلسلہ شروع ہوتا ہے، شاعر ”داستان الہم“ بہ جناب باری
تعالیٰ، پیش کرتا ہے، جو اقبال کے شکوہ کی طرح طویل تو نہیں ہے اور نہ ہی اس بیت میں ہے
لیکن رنگ پورا شکوہ کا لیے ہوئے ہے۔ نہ جانے کب رکے گا سلسلہ آتش فشاںی کا
وزن یکساں ہوا جس میں خدا یا خون پانی کا

اللہ! یہ مصیبت تو مسلمانوں پہ بھاری ہے
اور پھر جناب باری کی طرف سے اس کا جواب بھی مرحمت ہوتا ہے۔
عمل سے تو نے کب اپنی "مسلمانی" دکھائی ہے
جہاں پر جان چھڑتا ہے ہر اک پر جہاں تیرا
نہ کیوں ہو بے اثر پھر قائد جادو بیاں تیرا
وگرنہ آگ بر سائے گا چیم آسمان تیرا
اور اسی شکوہ کے جواب میں عنبر کہتے ہیں:

حدیث مرسلاں ہوا، خدا کا ترجمان ہوا
نبوت کی اہانت کا تخلی موت ہے پیارے
ذر اپہلے تو خود بھی اپنے دیں کا پاسباں ہوا
منظومات کے دیگر مشمولات " سعودی عرب سے" ، ایک غیر مسلم کا سوال، "مومن
صادق کا جواب" ، آواز حیل وغیرہ اس مجموعہ کی بہترین نظمیں ہیں، دور حاضر کی سیاست، دنیا،
اس دور کا مسلمان " آزادی کے بعد" عصری حیثیت سے بھر پور نظمیں ہیں، جس میں رمز و کناہ
میں بڑی باتیں کہی گئی ہیں۔ تلمیحات کے سہارے تاریخ کے اوراق الٹے گئے ہیں، زمانے کے
نشیب و فراز سے آگاہ کیا گیا ہے اور عاقب و تناخ کی طرف اشارے کیے ہیں، "صحابہ کرام"
کے عنوان سے شامل نظم میں عقیدت و محبت کا بھر پور اظہار ہے اور واضح کیا گیا ہے۔
نہ ہوتی یہ جماعت تو ہمیں دیں کیسے مل جاتا؟
انہیں کے فیض سے ہم لوگ راہ حق پر چلتے ہیں

ایک نظم "دور حاضر کے علماء سوء" کے عنوان سے ہے اس نظم کا لہجہ جارحانہ ہو گیا ہے، مثلاً
دیکھئے یہ اشعار۔

صورت میں ولی اور طبیعت میں ہیں انگریز
اس دور کے مل انہیں چنگیز ہیں چنگیز
جنے بھی ہیں "شیخان حرم" سب ہیں شر انگریز
حق بات بتانے میں نہیں مجھ کو کوئی عار
مانا ترا "انداز خطیبانہ" ہے "گل ریز" ،
ہے بغض و عداوت سے عبارت تری ہستی

حدیث عنبر میں غزلیات کی تعداد بھی اچھی خاصی ہے، عنبر کی شخصیت کا بنیادی عنصر
مذہب ہے، اس لیے ان کے افکار میں مذہبی اقدار غالب ہیں انہیں مُلت قدریں، بے حجاب
زندگی، عریاں اور ننگے جسم دیکھ کر کرہ صحن ہوتی ہے، معاشرہ کدھر جا رہا ہے؟ اور دنیا کیا سے کیا
ہو جائے گی؟ سوچ کرو وہ موجہت ہیں۔

عریانیت کی ایک کرامت یہ دیکھیے
ہر برہنہ شمار ہے عزت ماب میں
بے پردہ جو ہیں ان کی کہانی، ہی چھوڑیے
وہ بھی ہیں بے نقاب کہ جو ہیں نقاب میں
عریانیت کا بھاؤ ہے اتنا بڑھا ہوا
کپڑے کی کمپنی ہے سدا چیق و تاب میں
مسلم بھی یاں گناہ میں اور وہ سے کم کہاں؟
پایانہ میں نے فاصلہ آب و سراب میں
جدید غزل نے زندگی کے مسائل سے اپنے کو جس قدر ہم آنگ کیا ہے، زلف و گیسو،
کافل و شانے کا ذکر اسی قدر پیچھے چلا گیا ہے، عنبر کی غزلوں میں بھی مسائل زندگی غالب ہیں۔

نہ کرنا اس صدی میں مجھ سے اے دوست
چراغوں اور پروانے کی باتیں

صالح قدروں کو ادب میں رواج دینے کا جو طرز جدید شاعروں نے اپنایا ہے، عنبر کی شاعری کو
ہم اس طرز کی نمائندہ شاعری کہہ سکتے ہیں۔

لیکن ایسا بھی نہیں ہے کہ عنبر عشق و محبت کے کوچے سے نابلد ہیں اور انہیں اس راہ
سے کچھ لینا دینا نہیں ہے، اس باب میں بھی اس مجموعے میں اچھے خاصے اشعار ہیں، جنہیں
پڑھ کر محسوس ہوتا ہے کہ عشق کی گرمی نے شاعر پر بھر پور اثر کیا ہے اور "مکتب الفت" کے
"تلمیز جفا کش" کو محبوب کی ادائیں ہی یاد رہ گئی ہیں۔

دشمن کی دغا یاد نہ ناصح کا کہا یاد
اب کچھ نہیں مجھ کو تری یادوں کے سوایا
میں "مکتب الفت" کا ہوں "تلمیز جفا کش"
کرتا ہوں بڑے لطف سے بس تیری ادا یاد
مولانا فضیل احمد ناصری حدیث کے استاذ ہیں اس لیے یہ رنگ ان پر غالب ہے،
مجموعہ کا نام حدیث عنبر محدثانہ بھی ہے اور ادیبانہ بھی، اس کو پڑھ کر جہاں عنبر والی روایت کی

طرف ذہن منتقل ہوتا ہے۔ ادب و شاعری کی طرف بھی براور است مشیر ہے۔ حدیث عنبر کے اسلوب آہنگ اور لفظیات کو دیکھیں تو یہ قوی طرح ہیں، ان میں کہیں علامہ اقبال کا اسلوب، کہیں کلیم عاجز کا آہنگ اور کہیں میر کی لفظیات کا احساس ہوتا ہے، اور یہ سب عنبر کے اپنے رنگ و آہنگ سے مل کر نیا سر اور نئی آواز بن جاتے ہیں، نیا کیف اور نیا سرو پیدا کرتے ہیں اور قاری اس کیف و سرور میں ڈوب کر آخری صفحے تک مطالعہ کا عمل جاری رکھتا ہے، یہ مولانا فضیل ناصری کی شاعری کا کمال ہے، اور اسی کمال کے سہارے یہ مجموعہ شاکتین شعروادب سے خراج تحسین وصول کر لے گا۔ ایسی ہمیں امید ہے۔ فقط

(مفہی) محمد ثناء الہدیٰ قاسمی

نائب ناظم امارت شرعیہ

ناظم وفاق المدارس الاسلامیہ

۱۶ رب جمادی ۱۴۳۲ھ / ۲۰۱۳ء

فضیل احمد ناصری القاسمی کا شعری امتیاز

مولانا عبدالقدار نیشنس صاحب قاسمی

سب ایڈیٹر ہفت روزہ عالمی سہارا (انڈیا)

اردو شاعری کی زلف پر بیشاں کو سنوارنے اور اسے صحت مند ڈگر پڑانے کی کوششیں گرچہ ہر عدد میں ہوتی رہی ہیں اور بھروسال، رندی و سرستی، کاکل و لیقی، گل و بلبل، بندیا و آچکل کی شاعری سے اوپر اٹھ کر انسانیت کو حق آدمیت سے آگاہ کرنے اور جر کے ہر نوع کے خلاف آواز بلند کرنے کی روایت کو آگے بڑھانے کی کوششیں ہوتی رہیں لیکن علامہ اقبال، مولانا الطاف حسین حالی، اقبال سہیل، مولانا ظفر علی خاں، سید سلیمان ندوی، حفیظ میرٹھی، مولانا عامر غنٹی جیسے شعراء کے بیہاں جو اسلامی شعور، فکری بالیدگی اور مقصدیت تھی وہ بعد کے دنوں میں کم ہی دیکھنے کو ملی۔ کبھی کبھار شعروادب کے بحر بے کنار میں علامہ اقبال جیسے قلروخیاں کی کوئی کنکری اچھائی جاتی ہے، تو اس کی لہر کنارے تک پہنچتے پہنچتے دم توڑ جاتی ہے، تاہم صحت مند معاشرہ کی تشكیل اور پاکیزہ تصورات کی وکالت کرنے والے کچھ شعراء ضرور ہیں جو اپنے باصیرت کلام سے شعروادب کی دنیا میں نئی روشنی بکھیر رہے ہیں، ایسے ہی شعراء میں فضیل احمد ناصری کو شمار کیا جاسکتا ہے۔

فضیل احمد ناصری از ہر ہندو دارالعلوم دیوبند سے فارغ التحصیل ہیں جس کو دین کا ایک مضبوط قلعہ کہا جاتا ہے۔ جہاں سے مصلالت و گمراہی اور بدعت و بد عقیدگی کے خلاف ایک منظم جنگ چھیڑی گئی، اسی ادارے سے انگریزی غاصبیت کے خلاف اعلانِ جہاد بلند کرنے والے جیالوں اور سورماوں نے جنم لیا۔ دارالعلوم کا ہی یہ کمال ہے کہ وہاں کے فیض یافتہ افراد نے جہالت و مصلالت کی گھٹائی پر تاریکی میں علم و معرفت کی ایسی شمع روشن کر دی جس سے ہندوستان ہی نہیں پوری دنیا فیض حاصل کر رہی ہے۔ جس ادارے کو اتنے

امتیازات حاصل ہوں، وہاں کے تربیت یافتہ افراد کے نوک قلم سے مقصودی اور اصلاحی پیغام کا عام ہونا کوئی حیرت کی بات نہیں۔ فضیل احمد ناصری کی مقصودی، افادی اور اصلاحی شاعری دارالعلوم کی حسن تربیت کا ہی نتیجہ ہے۔

موجودہ عہد کی فحاشیت اور عریانیت کے سیلا ب بلاخیز میں زندگی کا ہر گوشہ پر اگنده ہو چکا ہے، شعروادب کا دامن بھی اس پر اگنڈی سے محفوظ نہیں رہ سکا۔ شاعروں اور ادیبوں کا ایک بڑا طبقہ ہے جو ادب کی آڑ میں بے ادبی کوفروغ دے رہا ہے، ایسے میں فضیل احمد ناصری القاسمی کا تخلیقی امتیاز یہ ہے کہ ان کی شاعری نہ صرف لغویات سے پاک ہے، بلکہ اسلامی جذبات و احساسات کے فروغ سے عبارت ہے۔ یہ کہا جائے تو شاید غلط نہ ہوگا کہ ان کا تخلیقی رشتہ حالی اور اقبال کی فکر سے ہم آہنگ ہے۔ فضیل احمد ناصری کی شاعری میں بھی اصلاحی اور افادی پہلو موج تہشیں کی طرح روای دواں ہے۔ البتہ کہیں کہیں ان کا جذبہ ترشی لئے ہوئے ہے اور ان کا لہجہ بھی کافی سخت ہو گیا ہے، مثلاً یہ اشعار۔

میں اہل حق ہوں، مجھ کو زیر کرنا غیر ممکن ہے
کہ بھر کھی ہیں اپنے بازوؤں میں بجلیاں میں نے
مری داڑھی سے میرے دشمنوں پر خوف طاری ہے
دکھائی ہیں کہاں اب تک چھپھی سرگرمیاں میں نے
مجھے کچھ دن سے اب کچھ لوگ دہشت گرد کہتے ہیں
بڑھا لی ہیں جوان کافر سے تھوڑی دوریاں میں نے

فضیل احمد ناصری القاسمی کے اشعار کی بہت سی ایسی خوبیاں ہیں جو قاری کی توجہ اپنی جانب مبذول کئے بغیر نہیں رہتیں۔ جن میں سر دست مشرقی قدروں کی شکست و ریخت، تہذیبی اقدار کی پامالی اور نئی نسل میں مغربی فیشن پرستی کے بڑھتے رہجان سے وہ کبیدہ خاطر ہیں، ان کا حساس دل ان برا نیوں کے خلاف کڑھتا ہے، ان کا یہ لطیف جذبہ شعری پیرائے میں کس طرح ڈھلتا ہے۔ دیکھئے:

آدمیت رفتہ رفتہ ایسی عنقا ہو گئی
بھائی بھائی سے جہاں کا ہر بشر رنجور ہے
صد حیف اب وفا بھی ہوئی حرفا نامراد
اب کس پر دل کو واریے، مشتاق مان کر
انسانیت 'ہما' کی صدا بن کے رہ گئی
آنکھیں بچا کے چلتے ہیں اب لوگ 'جان' کر
غیرت گئی، شباب لٹا، آبرو گئی
یورپ سے آگے کشور ہندوستان ہے
اچھی اور سچی شاعری ہر زمانے میں معتبر ہی ہے، اس کے پڑھنے اور پسند کرنے والوں کا
لباس لسلہ رہا ہے، سماج میں عموماً اسی شاعری کو اعتبار اور قبول عام کا درجہ حاصل ہوتا ہے،
جس کو پڑھ کر بلند حوصلگی کو فروغ ملے، جس کے مطالعے سے اولو العزمی پیدا ہو، شاعری
در اصل وہی ہے جو مردہ دلوں میں حرارت پیدا کر دے۔ فضیل احمد ناصری القاسمی کے
مجموعے میں اس قبیل کے بے شمار اشعار مل جائیں گے جنہیں پڑھ کر کچھ کرگزر نے کا جذبہ
پیدا ہوتا ہے۔ شاعری کا یہ رنگ بھی دیکھئے:

او نچا ہمالیہ سے بھی اپنا نشان کر
اٹھ اور اٹھ کے اپنی زمین آسمان کر
کب تک ترا وجود قش میں رہے گا قید
پر کھول دے فضاوں میں اوچی اڑان کر
ہے بس اسی کے واسطے تیخیر کائنات
جس کی فضائے علم میں اوچی اڑان ہے
اس کی مٹھی ہی نہیں چٹکی میں ہے یہ کائنات
اس کا سینہ عزم محکم سے اگر معمور ہے

فضیل احمد ناصری القاسمی شاعری کو حظ نہیں یافت نہیں طبع کا سامان نہیں سمجھتے ہیں اور نہ ہی وہ شاعری میں ہرزہ سرائی کے قائل ہیں۔ ان کے نزدیک شاعری کارپیپیری ہے جو سماج کے غلط دھارے کو موڑ سکتی ہے، جو اصلاح اور انقلاب کی راہ ہموار کرتی ہے۔ فضیل احمد ناصری القاسمی کے پورے شعری سرمائے میں ان کے اس ذوق جنتجو محسوں کیا جاسکتا ہے۔

فضیل احمد ناصری القاسمی نے آسان اور عام فہم زبان میں بڑی کارآمد باتیں کی ہیں۔ اپنے اسلوب کو بھاری بھر کم بنانے کے لئے انہوں نے کوئی ایسی تاویلیں نہیں کاڑھیں جو ناموس ہوں اور نہ ہی ایسے اسلوب کا سہارا لیا جس کی تفہیم کے لئے ذہن و دماغ پر زور ڈالا جائے۔ ان کی پوری شاعری میں راست جذبہ روای دواں ہے، جس کو پڑھنے کے بعد اچھائی کی راہ و روش پر چلنے، نیکی کے راستے پر گامزن رہنے کی تلقین ملتی ہے۔

ان کی شاعری میں اقدار کی شکست و ریخت کا نوحہ بھی ہے اور عصر حاضر کا منظر نامہ بھی ہے۔ انہوں نے مغربی تہذیب کی پیروی کے خلاف آواز بھی بلند کی ہے، نئی نسل کو انہوں نے ایک ثابت پیغام بھی دیا ہے جس پر عمل پیرا ہو کر کھوئے وقار کو حاصل کیا جاسکتا ہے اور دنیا میں فتح و کامرانی کا علم بلند کیا جاسکتا ہے۔ فضیل احمد ناصری القاسمی یقیناً تحسین کے مستحق ہیں۔ اس شعری مجموعے کی اشاعت پر میں انہیں دل کی عمیق گہرائیوں سے مبارکباد پیش کرتا ہوں۔

عبد القادر مشس قاسمی

سینٹر ایڈیٹر

علمی سہارا اردو (ہفت روزہ)

قلب منور کا طلب گار.....صاحب "حدیث عزیز"

فضیل احمد عزیز ناصری

ممتاز صاحب قلم و مترجم جناب عزیز بگامی صاحب

(سابق پرنسپل، رہبیدہ پری یونیورسٹی کالج برائے خواتین، کرناٹک)

شعری مجموعے یادیں و ادبی یا کسی بھی موضوع پر صاحبین کمال کی آن لائن تصانیف، اظہار خیال کے لیے جب بھی ہمیں موصول ہوتی ہیں تو، ان میں سے کوئی تو شائع شدہ تصنیف ہوتی ہے، یا پر لیں کو جانے کو تیار کسی نئی کتاب کا کوئی مسودہ ہوتا ہے۔ اول الڈ کر پر اظہار خیال، کتاب کے تعارف و نکاسی کی ضرورت پوری کرتا ہے اور موخر الذکر کے لیےضمون، کتاب کی زینت بن کر کتاب اور صاحب کتاب کے وقار میں اضافے کا باعث بن جاتا ہے۔

مولانا فضیل احمد عزیز ناصری صاحب کا مجموعہ کلام پر لیں جانے کو تیار ہے، جسے ای میل کے ذریعہ ہم تک پہنچایا گیا تھا، اس حکم کے ساتھ کہ ہم بھی اس پر اظہار خیال کی سعادت حاصل کریں۔ ظاہر ہے اس پر ہمارے جو بھی تاثرات ہوں گے، وہ کتاب کا حصہ بنادئے جائیں گے، اور اس بات کا فیصلہ بھی کریں گے کہ کتاب کی قدر و قیمت میں یہ کہاں تک اضافے کا باعث بن پائے ہیں۔ سچی بات تو یہ ہے کہ ”قدرو قیمت میں اضافے“ کے بجائے ہمیں یوں کہنا چاہیے : دراصل مولانا محترم عزیز صاحب کے لیے یہ کوئی قابل فخر بات نہیں کہ عزیز بگامی نے ”حدیث عزیز“ پر مضمون لکھا، بلکہ سعادت کی بات تو یہ ہے کہ مولانا فضیل احمد عزیز ناصری صاحب نے عزیز بگامی کو ”حدیث عزیز“ پر اس مضمون کی تحریر کا شرف بخشا ہے۔ جس پر ہم اللہ کا شکرداد کرتے ہیں۔

دو وجہات ایسی ہیں جن کی بنابری میں اپنے اظہار خیال کے دوران بہت زیادہ چوکنا و مختار ہنا پڑ رہا ہے۔ ایک توجہ وہی ہے، جس کا ذکر ابھی ہم نے کیا، یعنی یہ کہ ہمارا یہ مضمون زیر طبع کتاب کا حصہ بننے جا رہا ہے، چنانچہ اس کے ایک ایک لفظ کا انتخاب حد درجہ اختیاط کا مقاضی ہے، ورنہ کسی بھی بے احتیاطی کے سبب خود اپنے ہی مضمون کے ذریعے ہماری اپنی مٹی پلید ہو سکتی ہے۔ دوسری اور نہایت اہم وجہ یہ ہے کہ جس کتاب پر ہم اپنے تاثرات قلمبند کر رہے ہیں، وہ ایک ایسے قد آور شاعر و فنکار کا مجموعہ کلام ہے، جو اپنے علم و نصل کی بنابری صرف یہ کہ ایک بلند مقام پر فائز ہے، بلکہ جن کی اٹھان ہی شعری اور ادبی نقطہ نگاہ سے ایک گنگنائے ماحول میں ہوئی ہے، جیسا کہ خود ڈی مرتب شاعر موصوف فرماتے ہیں: ”شعر گنگنائے کی عادت خاکسار کو پانچ چھ کی سن سے ہی رہی ہے، بلکہ کہہ لیجئے اور پہلے سے، والدہ مرحومہ، والد محترم اور بڑے بھائی بہنوں کی گنگنائے نے اسے بھی اسی راہ پر ڈال دیا تھا.....“، ظاہر ہے، گنگنائے وہی ہیں، جنہیں موزوںیت کی شکل میں خدا کی جانب سے ایک خاص عطا میسر آتی ہے، جس کا فیض، عام نہیں ہوتا۔ اکثر اوزان اور بحور کی پیچیدگیوں کے درمیان گھر کر، نوشق، نوجوان شعراء اس سلسلے میں ہم سے استفسار کرتے رہے ہیں، کہ اوزان کا مسئلہ کیسے حل ہو؟ اس کے جواب میں ہم ان سے صرف یہی کہتے رہے ہیں کہ، شاعری کے میدان میں کوئی نہ سے پہلے اس بات کا جائزہ ضرور لیا کریں کہ کیافی الواقع وہ اپنے اندر موزوںیت کے جراشیم فطری طور پر موجود پاتے ہیں یا نہیں۔ اس کا طریقہ ہم انہیں یہ بتاتے رہے ہیں کہ شاعری کے نام پر جو کچھ بھی وہ لکھ رہے ہیں کیا وہ گنگنائے جانے کے قابل ہے یا نہیں! اگر ایسا وہ نہیں کر پا رہے ہیں تو شاعری کی زحمت نہ اٹھائیں اور خود اپنے آپ پر احسان فرمائیں اور قلم و قرطاس سے وابستہ رہنے کا اتنا ہی شوق ہے تو شر نگاری کی طرف توجہ دیں۔

یہ تو ایک جملہ معتبر ہے تھا، ورنہ ہم یہ عرض کر رہے تھے کہ جب اس باکمال شاعر کی تصنیف پر ہم کچھ لکھنے بیٹھے تو مذکورہ دووجہ کے سبب، لکھنے سے پہلے ہی جیسے کچھ لمحات کے لیے ہم ٹھنک سے گئے تھے، یہ سوچ کر کہ کیا ہم جیسے بچدان بھی، اب اس قابل ہو گئے ہیں

کہ مولانا عنبر ناصری صاحب جیسے کہ کاروں پر اپنے تاثرات پیش کرنے کی جسارت کرنے لگ جائیں گے۔!! کیوں کہ شاعر موصوف کی زیر نظر کتاب میں ”پیش بندیاں“ کے زیر عنوان اُن کا ایک ایسا مضمون شامل ہے، جس میں اُن کی شخصیت اور اور اُن کے شعری پس منظر کے بارے میں بڑی اہم معلومات سامنے آئی ہیں اور اس مضمون نے ہمیں بے حد متأثر کیا، اس درجہ متأثر کہ اس کے مطالعے میں ہم ایسے غرق ہو گئے کہ اس حقیقت کو تقریباً بھول ہی گئے کہ ہمیں ایک مجموعہ کلام پر اپنے تاثرات تحریر کرنے کا حکم دیا گیا ہے، اور یوں محسوس ہو رہا تھا جیسے مولانا نے محترم جیسی محققانہ بصیرت کی حامل شخصیت کی ایک نادر تحقیقی و تاریخی نشر پر ہمیں مضمون قلم بند کرنا ہے۔ تذبذب کے ایک عجیب دائرے میں ہم خود کو گھر محسوس کر رہے تھے۔

کیوں نہیں، موصوف نے فصح و بلغ فاقروں، متأثر کن جملوں کے ذریعہ ہم پر وہ جادو کیا کہ جی چاہ رہا تھا کہ بس پڑھتے جائیں، اور اس مضمون کا اختتام کبھی نہ ہو۔ شاید یہ ہمارا الاشعار ہی تھا جو بار بار ہمیں یاد دلاتا تھا کہ، صاحب مجموعہ کی شر نگاری پر نہیں اُن کے کلام پر اظہار خیال کرنا ہے، لیکن ہم بضد تھے کہ اس مضمون کے کیف سرور سے لطف انداز ہونے میں ہمارا الاشعار بھی غلل انداز نہ ہونے پائے۔ یہیں سے اندازہ ہونے لگا کہ اس قدر خوبصورت نہ لکھنے والا، جس پر شاعری کا گمان ہونے لگے، اپنی شاعری میں بھی یقیناً فکر و نظر کے خوشنما گل بولے ہی کھلائے ہوں گے۔ کتاب میں بیشتر اصحاب قلم نے معنی آفرینی سے مملو اُن کے اشعار کے خوب حوالے دیے ہیں۔ چاہے تو ہم بھی اُن کے اشعار کے حوالے دے سکتے ہیں، لیکن ہم چاہتے ہیں کہ اُن کے لیے اپنی تہنیت کو ایک ندرت سے روشناس کریں یعنی کیوں نہ ہم پہلے اُن کے کچھ خوبصورت فن پاروں کی، ہی ایک بساط بچھادیں، تاکہ سخن شناسوں کو اندازہ ہو جائے کہ وہ قرطاس و قلم کے ساتھ اس وقت کس مقام پر متمکن ہیں، اور ہم جیسے چھوٹے لوگ کس طرح اس موقع کو غنیمت جانتے ہوئے اپنے دامن کو اس مضمون کے ذریعہ حاصل ہونے والی سعادتوں سے بھر رہے ہیں:

ایک جگہ فرماتے ہیں: ”..... دس بارہ دن قیام کے بعد پھر پاکستان گئے تو واپس

ان کا یہ اقتباس عبرت ناک منظر پیش کرتا ہے، تاہم اسلوب اور اس کی ادبی چاشنی تلخ حقیقت کو تک دل کش بنا دیتی ہے：“..... اشعار سے اب لوگوں کو دل چھپی کہاں، مشاعرے ضرور منعقد ہوتے ہیں، اشعار بھی پڑھے جاتے ہیں، مگر قدیم روایتوں کو جس طرح ان مشاعروں میں مسترد کر دیا گیا ہے، اس سے ہمت اور ٹوٹ جاتی، لوگ کہتے ہیں کہ مشاعروں سے ادب پھیلا ہے، زبان مضبوط ہوئی ہے، اس کا دائرہ اور وسیع ہوا ہے، اس خیال میں دم تو ہے مگر یہ اس دور کی بات ہے جب خلیل خاں فاختہ اڑایا کرتے تھے، جہاں تک موجودہ مشاعروں کا حال ہے تو واقعہ یہ ہے کہ مشاعرے لیگیرہی کی ایک نئی شکل بن چکے ہیں، یہ اسی وقت کامرانی کے زینے طے کرتے ہیں جب ان میں حسن کی جلوہ فرمائیاں بھی ہوں، گھنی زلغوں کا اظہار اور موٹے میک اپ بھی ہوں، جسم کی فرمائش بھی بے شرمی کے ساتھ ہو رہی ہو، پھر اشعار اتنے فخش کہ جوان اپنے شباب کی بر بادی پر اتر آئیں۔ گویا فلمی نظر، زیادہ منظور ہوتی ہے، احترقنے بھی کچھ دیکھ کر کہا تھا۔

ہماری بزم ادب میں شریک ہیں جتنے ☆ فقط جمال کے شیداہیں فکر و فن کے نہیں اسے ملاحظہ کریں：“..... دماغ اتنا چلتا کہ ہر دوسرے تیرے دن ایک غزل تیار ہو جاتی، پھر تو عالم یہ ہوا کہ ضرورت منداہ ہر کارخ کرنے لگے، کوئی سہرے کی فرمائش کرتا، کوئی ترانہ کی درخواست، وقت کا ناقد راتو تھا ہی، اس کا خون بہا کر درخواست کرنے والوں کو خوش کرتا رہا.....”۔ ”ضرورت منداہ ہر کارخ کرنے لگے“..... کا توجہ بھی نہیں۔

میں جانتا ہوں محترم عنبر صاحب یقیناً برا مان جائیں گے اگر میں اُن کی شاعری پر اظہار خیال سے بپلو ہوئی کروں۔ لیکن یہ حقیقت وجہ اطمینان ہے کہ شاعر موصوف، ”عصر حاضر کے میر تقی میر جناب“ ڈاکٹر کلیم عاجز، صاحب کے شاگردوں میں سے ہیں۔ میں صرف اتنا چاہوں گا کہ موصوف کے کلام سے میرے اپنے پسندیدہ شعر بلا تبصرہ قارئین کی

نہ لوٹے، اس دوران ان سے ملاقات کے لئے خاکسار نے ہی پاکستان کا احرام باندھا“۔ ایک جگہ اور فرماتے ہیں：“..... کہا جاتا ہے کہ بہار جس طرح مردم خیز ہے مردم خور بھی ہے، پتہ نہیں یہ بات کس حد تک درست ہے مگر یہ درست ہے کہ بہار کے اکثر علماء نے اپنے فضل و کمال کے باوجود مخصوص حقیقی تواضع، کسر نفسی کی بنیاد پر زمانہ کو اپنی شناسائی سے محروم رکھا“۔ یہ جملے ملاحظہ ہوں：“..... یہاں بھی باضابطہ شاعر کا اگرچہ ایک گونہ فقدان ہی تھا لیکن ادق اردو زبان یہاں بھی رائج تھی اور وہ بھی تب سے جب سے اردو آئی تھی، دادا مرحوم مولانا عبدالرشید ناصری گورنی عالم نہ تھے مگر بہترین خوش خط ہونے کے ساتھ عمده ادیب بھی تھے، اردو اتنا نستعلیق اور شستہ لکھتے کہ پڑھتے اور دیکھتے ہی بنتی“۔ ان الفاظ کے تیور ملاحظہ ہوں：“..... حالاں کہ رمضان کے مقدس ماہ میں اتنی فرصت کہاں کہ خامہ فرسائیوں کے لئے کوئی گنجائش نکل سکے، لیکن دل کا در درو کے نہ رک سکا اور الفاظ کا جامہ پہن کر ہی اس نے راحت کی سانس لی“۔ مدرسہ کے باور پر یہ کا یہ تذکرہ تو پڑھنے سے تعلق رکھتا ہے：“..... مدرسہ کا باور پر جیب بیسٹ کا تھا، آواز زنانہ، رفتار زنانہ، انداز زنانہ، غرض کہ مرد مخصوص نام کو تھا، ورنہ اس کی ہر ادams استورات والی تھی، ہمیشہ دو پڑھے اوڑھے رہتا، اپنے لئے موئنث کے صیغہ استعمال کرتا، کھانا خوش ذائقہ تو کیا بناتا، ایسا بھی نہ بنا پاتا کہ طلبہ آسانی سے اتار سکیں، تاہم یہ طباخ ادارہ کا جزو اہم تھا، اس کے دور میں کتنے ہی طباخ آئے اور چلے گئے۔ مگر یہاں کا ہوا تھا، مشق تھن شروع کی تو پہلا ہدف اسی کو بنایا، مدرسہ کے ترانہ کی زمین اور بحر پر تقیدی اشعار لکھ دیئے گئے جو اسے پڑھ پڑھ کر سنائے گئے، ہم ذوق طلبہ تک جب یہ اشعار پہنچ تو انہوں نے بھی وقت بے وقت پڑھنا شروع کر دیا اور اس کے پاس جا جا کر۔ وہ بے چارہ کوفت ہو کر بار بار دھمکیاں دیتا کہ ناظم صاحب کو کہہ دوں گی، مگر کون سنتا؟ ساتھیوں میں ناچاقی ہوتی تو ”ہم خیال“ طلبہ آتے اور مخالفانہ اشعار کی فرمائش کرتے، بندہ تک بندیاں کر دیتا۔ خوب ہوا چلتی، مصرع دو ہرائے جاتے، اشعار پڑھے جاتے، حالانکہ بلند پروازی، نازک خیالی، ٹرف نگاہی اور بال عنقا پکڑنے کے فن سے یکسرنا آشنا تھا.....“۔ آج کل کے کمرشیل مشاعروں کے بارے میں

نذر کردوں، کیوں کہ مضمون کا دامن ہمیشہ تک ہی ہوتا ہے: یہاں مفلسوں کا کوئی بھی گز برپہنیں ہے تا ”عرشِ بریں“ اب مری پرواز لگے ہے ہم وہ ہیں جو ایمان کا سودا نہیں کرتے دنیا کی کسی شے پہ بھروسہ نہیں کرتے خدا کی جنتجو باقی نہیں ہے پڑھا کرتا ہوں روز و شب نمازیں میری ہستی سے تجھے اتنی عادت کیوں ہے گلشنِ گلشن آگ کا منظر قریہ قریہ بم کے دھماکے کشتی ملت ڈوب رہی ہے کوئی نہیں مفلس کا یہاں پر ایسے نہ ٹل سکیں گی ابد تک تباہیاں ہرگز سکوت سارے مرض کی دوا نہیں گرچھ میں ہونہ موجود سے لڑنے کا حوصلہ میرا جگر نہیں کہ جھکا دوں جبیں تمام اٹھ کہ اب ہنگامہ محشر پا ہونے کو ہے ڈوبتا انسان لمحے بھر کو ابھرا بھی تو کیا ”بادہ تہذیب حاضر“ مست رکھتا ہے تجھے اٹھا کہ ”چشمِ دہر“ کو ہے؛ صرف تیرانظار اپنی فطرت کو ”فسونِ مہر“ سے بے گاند رکھ لہو دے دیں گے، لیکن ہم ہیں وہ خود اریوانے جلاتی جائے بھلی ہم نہ چھوڑیں گے مشن اپنا ہمیں سے لوگ کہے ہیں کہ اس چجن کے نہیں

وہ شاعرات کے شیدا ہیں فکر فون کے نہیں ہماری بزمِ ادب میں شریک ہیں جتنے رسول اللہ کے سانچے میں سو فیصد جوڑھلتے ہیں وہی ”اصحاب“ کہلاتے ہیں ”جنت“ میں ٹھیٹے ہیں کبھی کاموں پر چلتے ہیں بھی گرمی سے جلتے ہیں بھولے سے نام مت لے یہاں اس وباں کا دنیا ہے نام؛ دجل و سراب و خیال کا اس ”زلفِ مشکبو“ پہنہ اترا میں اس قدر صورت میں ولی اور طبیعت میں ہیں ”انگریز“ اب تیری نواوں میں نہیں ”جوہر تاثیر“ حق بات بتانے میں نہیں مجھ کو کوئی عار کھو دیا ہے جس کو تو نے اب اسے مڑکرنہ دیکھ کوئی ہے جس نے چکھی ہو ”لذت آبِ حیات“ عارضی ”نقشِ منور“ پر پنجاہور ”دل“ نہ کر یہ شعروہ ہیں، جنہیں فکر آخرت کا نتیجہ کہا جاسکتا ہے۔ ہمارے معاشرے میں آج غم و اندوہ، مصائب و آلام، بے چینی و اضطراب کی جو ہوا یہیں چل رہی ہیں، الہی پیغام کے حوالے سے ان کا رُخِ مورُنَا ایک ایسی ضرورت ہے، جس کا ذریعہ اگرچہ کہ صرف اور صرف شاعری نہیں بن سکتی، لیکن بہت بڑا رول ضروراً دا کر سکتی ہے۔ کیوں کہ یہ ایک تاریخی حقیقت ہے کہ ماذیت زدگی کے مارے انسانوں کا سہارا ہر زمانے میں وہ لطیف جذبات و حساسات ہی رہے ہیں جو شاعری کے ذریعے اُبھر کر سامنے آئے ہیں یا لائے گیے ہیں۔ ہمیں اسرائیلیات میں ایک اقتباس ملتا ہے، جو اگرچہ کہ حسب معمول تحریف کے نقوش بھی اپنے اندر رکھتا ہے، تاہم اس میں ایک نادر تاریخی حقیقت تحریف کے پردوں سے بھی ہمیں خوب جگہ گاتی دکھائی دیتی ہے، جو حضرت داؤد علیہ السلام اور آسمانی کتاب زبور سے متعلق ہے۔ ہم یہ اصل اقتباس اور اس کا ترجمہ پیش کر رہے ہیں:

(ترجمہ: بہت ممکن ہے، روحانی اور مذہبی اتحل پھتل ہی شاید تاریخ میں شاعری کی تخلیق کا پہلا ذریعہ ثابت ہوئی ہو۔ ممکن ہے پوری تاریخ میں منظومات کی بڑے پیانے پر پڑھی جانے والی پہلی کتاب، ضرور بالضرور ”زبور“ ہوگی (جسے مضا میر داؤد بھی کہا جاتا ہے) اور

جسے داؤ دعیلہ الاسلام نے تحریر کیا تھا (اصل میں یہ آسامی کتاب تھی اور بنی اسرائیل میں اسے داؤ دعیلہ سلام کی تصنیف کے طور پر مشہور کیا گیا: عزیز بکا می)۔ یہ کتاب مناجات پر مشتمل تھی اور شاعری سے بھر پور تھی، جس کے ذریعہ داؤ دعیلہ سلام اپنے رب سے اپنی محبت کا اظہار فرمایا کرتے تھے، اپنے جذبہ عبودیت، غم اور اپنے اشکالات لحن داؤ دی میں پیش فرماتے رہتے تھے۔ ابتدائے آفرینش سے ہی، انسان، بذریعہ شاعری اپنی زندگی کے گھرے معانی کی جستجو میں رہا ہے.....)۔ (حوالہ: پوئیٹری امیر یکاڈمی کام)۔

افسوس کا مقام ہے کہ اس موثر ذریعہ کو انسانی فلاح کے لیے استعمال کیے جانے کا عمل یکخت رک سا گیا ہے۔ ایسے میں مولانا عنبر ناصری صاحب اور ان کی شاعری اُسی داؤ دی مشن کی تکمیل کا مظہر نظر آتی ہے جس کا ذکر مذکورہ بالا انگریزی اقتباس میں کیا گیا ہے، خصوصاً ان کی موضوعاتی نظمیں شاہ کار ہیں اور جن کے لیے وہ مبارکباد کے مستحق ہیں۔ مجموعی طور پر فکرِ دینی پر مبنی کلام پر مشتمل ان کی اس بیش بہا تخلیق ”حدیث عنبر“ کے لیے ان کی خدمت میں اپنی دلی مبارکباد پیش کرتے ہوئے دست بدُعا ہوں کہ اللہ تعالیٰ ملت کے اس وفا شعار شاعر کے علم و فضل کو اتی بلندی عطا فرمائے کہ وہ روشنی کا ایک بینارہ بن جائے اور اپنے انسانیت نواز پیغام کی کرنیں اپنی شاعری کے حوالے سے سارے عالم میں پھیلائے، تاکہ گم کردہ راہ تاریکی پسند انسانیت ایک بار پھر اپنے معبد کو پچان لے اور اپنے مقصدِ حیات سے واقف ہو جائے۔ آمین۔☆

مقدمہ

علامۃ العصر حضرت مولانا ابو ظفر حسّان ندوی از ہری مدظلہ
بھیونڈی، ضلع تھانے، مہاراشٹر

پچھلے سو سال سے ایک عجیب روایت قائم ہو گئی کہ ادبیات اردو سے علماء کا تعلق ٹوٹا گیا اور نوبت بایس جارسید کہ ادبیات اردو سے علماء کی واپسی ناپسندیدہ نہیں تو پسندیدہ قرار نہیں دی گئی۔ یہ بات بھی غلط نہیں ہے کہ اس نقج بڑے اور لا اُلق فضلاءِ دینی مزاج اور روحانی تربیت یافتہ حضرات کی خاصی بڑی تعداد نے شعرو شاعری سے اپنا رابطہ قائم رکھا، ان کے شعری مجموعے بھی ہیں اور ان کی دیگر ادبی تصنیفات بھی۔ اس کی ایک وجہ تو خالص دینی اور مذہبی ہے اور اس کا سلسلہ حضرت امام شافعیؓ کے اس شعر سے ملتا ہے۔

فلولا الشعرا بالعلماء یزدی ☆ لکنت الیوم اشعر من لبید
کہ اگر شعر علماء کے شایان شان ہوتا تو میں آج لبید سے بڑا شاعر ہوتا، عربیت میں امام شافعیؓ کا مرتبہ بہت اہم ہے لیکن ان کی شناخت امام فقهہ کے طور پر ہوئی ہے چنانچہ ہمارے علماء نے بھی اپنی شناخت علمی، دینی اور روحانی برقرار رکھی ہے، اسی باعث علماء کو شاعری میں انہاک نہیں رہا اور نہ ہی انہوں نے اپنے کو بطور شاعر پیش کیا۔

دوسری بڑی وجہ یہ رہی ہے کہ غیر دینی رمحانات کے حامل افراد نے کچھ اس انداز کی فضلا قائم کی جو علماء کے لیے ناساز گارہ اور وہ اس میدان میں آتے ہوئے بچکچائیں، اس کی وجہ بھی معلوم ہے وہ یہ کہ ان افراد کو اپنے خیالات و نظریات، اپنی کارگزاریوں اور کارستانیوں کو بروئے کار لانے کا موقع حاصل ہوا و خم خانہ شعر ”محتسب“ سے محروم ہو کر

صرف ساقی کی مگر انی میں اپنے شب و روز گزارتے رہیں، یہ تھی ہے کہ شیخ الہند مولانا محمود حسن صاحب دیوبندی زبردست شعری صلاحیتوں کے حامل تھے اور انہوں نے اس وقت اشعار کہے جب غالب کی بساط اٹھ رہی تھی اور داغ کے کلام کی دھوم مج رہی تھی، ایسے ماحول میں اپنی طرف متوجہ کرنا شیخ الہند کی شاعری کا اپنا کارنامہ ہے، اس سے پہلے مولانا حاجی علامہ شبی نعمانی اور پھر ان کے بعد بھی علماء کے شعری رجحانات سامنے آتے رہے ہیں، حضرت مولانا علی میاں ندویؒ کے والد مولانا سید عبدالحی حسنی شعر کہتے تھے یا نہیں کہتے تھے مجھے اس کا علم نہیں ہے لیکن انہوں نے ”غل رعنَا“ لکھ کر ادبی دنیا میں ایک سنگ میل قائم کر دیا۔

میں نے چند مثالیں پیش کی ہیں، استقصاء نہیں کیا ہے اور نہ یہاں فہرست گنانی منظور ہے، بتانا صرف یہ مقصود تھا کہ کسی بھی دور میں حلقہ علماء میں شعر کہنے والے، شعر پر کھنے والے موجود رہے ہیں، فارسی میں تو یہ بات اس حد تک عام تھی کہ شعراء پسند نہیں کرتے تھے کہ علماء تک ان کے اشعار کی رسائی ہو چنانچہ فارسی کا یہ مشہور مقولہ ہے ”شعر مرما بد رسہ کہ برد“ (شعر کو مررسہ تک کون پہنچا گیا؟) وجہ ظاہر ہے کہ وہاں نقد و بصر کے پیمانے وہ نہیں ہیں جو عام شعراء کی طبیعت یا مزاج کے موافق ہوں۔ اسی لیے زاہد، محتسب، واعظ اور ناسخ شعريات میں معتوب ٹھہرا اور اسے نقطہ نظر سے خوب نواز گیا۔

مجھے ذاتی طور پر خوشی اور سرسرت ہے کہ عزیز محترم مولانا فضیل احمد ناصری القاسمی نے اس میدان میں قدم رکھا ہے اور مضبوط قدم رکھا ہے، وہ قدم جس میں ارتقاش نہیں ہے، انہوں نے اشعار کہنے کی یہ جو حریں اختیار کی ہیں وہ بھی روایتی اور سلسلیں ہیں، انہوں نے شعر کو فن ترازو نہیں گزارا بلکہ ان کے اشعار فتنی سانچوں میں ڈھلنے ہوئے اترے ہیں، اس کا مطلب کہ فلرخن کے باوجود ان کے یہاں آمد ہے۔ آور ”نہیں“ کے برابر ہے جو اپنی جگہ خود ایک قابل قدر شی ہے۔

”حدیث عنبر“ اس شاعر کا مجموعہ ہے جو جامعہ امام محمد انور شاہ دیوبند سے وابستہ اور مسلک ہے، میری مراد اس عظیم ہستی سے ہے جو اپنے تدریسی عہد میں بلا شرکت غیرے

ایشیاء کا سب سے بڑا استاذ تھا۔ جس کے علمی تبحر اور وسعت مطالعہ کا اندازہ آج بھی کم علماء کو ہے۔ ان کی شہرت استاذ حدیث کی حیثیت سے ہوئی اور جو یقیناً ان کے لیے اور خود دارالعلوم دیوبند کے لیے ایک اعزاز ہے۔ اس شناخت کا یہ مطلب ہرگز نہیں کہ ان کی نگاہ اور علوم پر نہیں تھی ان کو پڑھنے سے اندازہ ہوتا ہے کہ جب وہ پڑھتے تھے تو محیط ہو کر پڑھتے تھے، چنانچہ انہوں نے ایک جگہ علامہ شامیؒ اور شاہ عبدالعزیزؒ کے پیغ ماوازنہ کر دیا اور لکھا کہ شاہ عبدالعزیزؒ تفہیم میں شامیؒ سے بڑھ کرتے تھے، میں نے جملہ ممعترضہ کے طور پر یہ لکھ دیا ہے اور وہ بھی بے وجہ نہیں۔ مولانا فضیل احمد ناصری کی نسبت سے اس بات کا آنا ضروری تھا۔

حدیث عنبر قریباً جملہ اصناف سخن پر مشتمل ہے جو ان کی قادر الکامی کی بڑی دلیل ہے، قدما نے اسے شاعر نہیں مانا، جس نے قصیدہ نہیں کہا، فضیل احمد ناصری کے یہاں قصیدہ بھی ہے اور مرثیہ بھی۔ وہ زندگی کی بقا اور دوام سے بھر پورا عنابر تھے ہوئے موت کی حقیقت اور اس کی سچائی کا دامن ہاتھ سے نہیں چھوڑتے، ان کے یہاں غزلیں خاصی طرح دار ہیں اور اپنی جلوہ سامانیوں کے ساتھ زیب قرطاس بنی ہیں، ان کا قلم لفظ ڈھالتا ہے اور ان کا شعر پیکر ڈھالتا ہے، فلکر کو پیکر میں ڈھالنا صراحی سے خم میں انڈیل نہیں ہے، یہ پتہ ماری اور جاں کا ہی ہے جہاں خارا شگافی ہوتی ہے۔ کوہ شکنی ہوتی ہے۔ خدا کا شکر ہے کہ اس نواح سے ”حدیث عنبر“ کا شاعر بے خطر و بے ضر گزر رہے۔ اس کے لیے سودا کی برہنہ پائی اور میرا نیس کی سیاحی مشعل راہنی ہے۔ اس نے غالب سے انحراف لیا، ذوق سے وضع داری لی، موئمن سے صلات لی، داغ سے بالکن لیا، امیر سے سلامت روی لی، حالی سے مقصدیت لی اور اقبال سے آہنگ لیا اور پھر اس آمیزے کو دو آتشہ سے آتشہ نہیں بلکہ چہار آتشہ بنا کر ”حدیث عنبر“ کی شکل میں قاری کی نذر کر دیا، اب شعر فضیل ناصری کے ہیں اور فکر و فہم قاری کی ہے اور ان دونوں کے درمیان جلوچ ہے اسے پُر کرنے والا حقیقی قاری کھلائے گا۔ مجھے اس بات پر اطمینان ہے کہ فضیل ناصری کی شاعری علمی بنیادوں پر مستحکم شاعری ہے اور یہاں بھی ابتداء ہے اس مبداء کی دیکھیے نکل خبر کہاں

مدارس اسلامیہ کے طلبہ جانتے ہیں کہ ایک مبتداء کی کئی خبریں ہو سکتی ہیں اور ہوں گی، ہمیں امید ہے کہ ان کے اس شعری سفر میں مزید نکھار آئے گا، شعریت زیادہ واضح ہوگی، فنی جمال اجاگر ہوگا، اس وقت ان کی شاعری باکمال ہوگی۔

ابوظہر حسان ندوی ازہری

دامنِ حرم بنبوی

شب ۲۹ رمضان المبارک

ساعت قیام اللیل

پیش بندیاں

بات نہ مبالغہ کی ہے ندعوے کی، نہ لفاظی کی اور نہ تن سازی کی، سچ ہے اور سونی
صدق، شاعری تو بعد میں کی مگر اس کا تم کہہ لیجئے کہ ادھر سے ہی لے کر آیا تھا، کچھ گھر کا
شاعر انہ ما حول بھی اس میں موثر رہا، خوب اچھی طرح یاد ہے کہ کسی مہمان کی آمد کی خبر سن کر
والدہ محترمہ یہ اشعار بڑے چاؤ سے گلنگا یا کرتی تھیں۔

اے ابر کرم ذرا تھم کے برس اتنا نہ برس کہ وہ آنہ سکیں
جب وہ آجائیں تو جم کے برس اور اتنا برس کہ وہ جانہ سکیں
یہ اشعار بندہ نے ان کی زبان سے اتنی بارسا کا ان ہی کے دور میں یاد ہو گئے، بعد
میں ان کے کچھ اور حصے بھی نظر سے گزرے لیکن نہ تو انہیں یاد کرنے کی کوشش کی اور نہ ہی وہ
حافظہ میں اپنی جگہ بنائے، والدہ محترمہ سے یہ اشعار اس وقت سنے تھے جب عمر ۵/۶ اور
برس کی تھی، خاکسار نویں سال میں ہی تھا کہ انہوں نے ہمیں شفقت مادر سے محروم کر دیا،
نو سال کا بچہ شعرو شاعری کیا جانے، لیکن اشعار صغیری سے ہی اس کے کانوں تک پہنچ
رہے تھے اور کانوں کے راستے سے دل کے نہایا خانے میں۔ حتیٰ کہ بستر کے تکیوں اور
دستِ خوانوں پر لکھے ہوئے اشعار بھی لا شعوری کے اسی دور میں یاد ہو گئے تھے۔ خاکسار سے
بڑی تین بہنیں تھیں اور ایک بھائی، ان سے بھی اشعار سنتا رہتا، والدہ محترم حلال ک کوئی
با قاعدہ شاعر نہیں لیکن اشعار سے ان کا تعلق بھی راز و نیاز کا ہی رہا ہے، کتنے ہی اشعار ہیں جو
بندہ نے کہیں پڑھا اور نہ دیکھا مگر ان سے سن کر یاد ہو گئے ہیں، مثلاً دیکھیے یہ اشعار

وہ پھول سرچڑھا جو چن سے نکل گیا عزت اسے ملی جو وطن سے نکل گیا
چکور اور شہباز سب اونچ پر ہیں فقط ایک ہم ہیں کہ بے بال و پر ہیں

اور فہرست ایمین کے یہ اشعار

الى من عنده مالا	رأیت الناس قد مالوا
فعنہ الناس قد مالوا	ومن لا عنده مال
الى من عنده ذهبوا	رأیت الناس قد ذهبوا
فعنہ الناس قد ذهبوا	ومن لا عنده ذهب

اسی طرح

عبد درے ست اندر دل اگر گویم زبال سوزد
اگر خاموش می مانم مواد استخوان سوزد
یہ اور اس طرح کئی اشعار صرف انہیں سے سن کر محفوظ ہیں، والد صاحب کی
ایک ادا تو بندہ کبھی نہیں بھولے گا، جیب میں پیسے نہیں ہیں، اچانک کہیں سے آگئے، اتنے
میں گھر کی کسی ضرورت کا اظہار کیا گیا تو پیسے کالنے کے ساتھ ہی یہ بخل مصروع بھی نکلاع
آکے بیٹھے بھی نہ تھے اور نکالے بھی گئے

نانا محترم کو بندہ نے اگر چہ کم ہی دیکھا مگر بیس بائیس کی سن میں دیکھا، والدہ کی
شادی کر کے وہ پاکستان گئے تو بیس برس کے بعد ہندوستان لوٹے، حقیر اس وقت ڈھانی
برس کا تھا، دوبارہ گئے تو پھر بیس سال کے بعد ہی آئے، اس وقت ساڑھے بائیس سال کی
عمر تھی، دس بارہ دن قیام کے بعد پھر پاکستان گئے تو داپس نہ لوٹے، اس دوران ان سے
ملاقات کے لئے خاکسار نے ہی پاکستان کا احرام باندھا، پوری کی پوری نانہاں وہاں آباد
تھی، ایک ماہ کے دوران ۹ رخالاؤں اور ۹ رماماؤں کے پھیر سے وقت ملا ہی کتنا، پھر دیگر
رشته داروں کی بہتان۔ نانا سے ملاقات کی فرصت کم ہی میسر آئی، لیکن اتنی کم ملاقاتوں میں
بھی ان کے شعر پسندانہ ذوق سے طبیعت متاثر ہوئے بغیر نہ رہ سکی، نامور شاعر "محضی" کا
مجموعہ کلام اول اول انہیں کے پاس پایا، خاکسار ہندوستان سے چلا تو ان کے تھنہ کے لئے
خواجہ الطاف حسین حالی کا دیوان ہی بہتر انتخاب نظر آیا، جسے پاکروہ بہت خوش تھے۔ ان کی
زبان سے سنا ہوا ایک شعر قوتاب تک تازہ ہے، ایک مجلس سے خطاب کے دوران انہوں نے

مناسب موقع پرمایا تھا۔

رات کو خوب پیا، صح کو تو بہ کر لی
نانا مرحوم کوئی ضابطہ کے شاعر نہ تھے مگر تک بندیاں اچھی کر لیتے تھے، مزاج کی
ظرافت انہیں تک بند بنائے رکھتی، اس کے کچھ نمونے خاکسار نے اپنی کتاب "اوراق مصور"
میں بھی دیئے ہیں۔

کچھ ہوش آیا تو نانا کے بھتیجے کو قول، ہی پایا۔ اس وقت شادی بیاہ کے موقع پر قولی
ضروری تھی، اس کے بغیر شادی کا تصور ادھورا ہی مانا جاتا تھا، گاؤں میں کہیں ایسی تقریب
ہوتی تو یہ ماموں ہی پہلی پسند تھے، اتنی عمدہ آواز اور انسار بیلانداز کہ سامعین سرد ہستے، پھر
اس پر طبلے کی تھاپ اور سازور باب ان کی قولی کو کہاں سے کہاں پہوچا دیتی، دو طرفہ قولی
میں فتح کا پرچم بیش تر یہی لہراتے، والد صاحب کی جانب سے شدید قدغن تھی اور سخت نگرانی
بھی، لیکن ان کی قولی کا سحر تھا کہ کسی نہ کسی بہانے کھٹک ہی لاتا۔

دس گیارہ سال کی سن تک یہ دیوانی ہی پھر کا فور ہو گئی، ان کے سنائے ہوئے کئی
اشعار اب تک نوک زبان ہیں، وہ ماموں اب کلکتہ میں مقیم ہیں اور یہ مشغله اب بھی جاری،
مگر اس عمر کے بعد پھر ان کی قولی سننے میں نہیں آئی، اولاد مولویت ہی اس کی اجازت نہ
دیتی، پھر شدہ شدہ حالات نے ایسی کروٹ لی کہ شادیاں اس کے بغیر ہی انجام پانے لگیں،
بدقتی سے اس کی جگہ اب فلمی گانوں نے لے رکھی ہے۔

یادش بخیر! قیام پاکستان کے دوران والدہ کے بخملے بھائی ذوالقرنین ماموں کی
اکلوتی صاحزادی کو شعروخن کا وہ شغف کہ کراچی میں گزاری گئی اس سفر کی آخری رات تو
گویا مشاعرہ ہی کے نام رہ گئی تھی، چار پانچ افراد کی موجودگی میں خاکسار اور ماموں زادی
کے درمیان جوشی مقالہ ہوا تھا اس نے اس رات کو یادگار ہی بنادیا، ماموں زادی قدیم و
جدید شعراء کے کلام اس فرائی سے پیش کرتی کہ ایک دم کو اپنی شکست یقینی نظر آنے لگتی، یہ
دیچسپ سلسلہ تقریباً دو بجے شب تک جاری رہا، اس کو شعر فہمی کی وہ صلاحیت ملی تھی کہ اس

نے احمد فراز جسے بلند پایہ شاعر کے بعض کلام پر ان سے جرح بھی کیا تھا، صحیح تقریباً آٹھ بجے کراچی اسٹیشن پہنچا تو بندہ کو آبدیدہ دیکھ کر بڑے ماموں شہزادہ نے پہلے تو سمجھایا، پھر اپنی کیفیت باطنی پر تبصرہ کرتے ہوئے فرمایا۔

دو مصیبیت سخت گزری مجھ پرے ہدم نہ پوچھ۔ اک ترے آنے سے پہلے اک ترے جانے کے بعد یہ تو نیہاں کا گھر بیلو ما حول تھا، خاکسار کی پیدائش اور پھر مستقل رہائش چوں کہ نانیہاں (بلہا کمتوں) میں ہی رہی ہے اس لئے اس کے اثرات فطری تھے۔ جہاں تک دادی ہاں (ناصر گنج نستہ، در بھنگ) کا معاملہ ہے تو اس کی بات اور ہی ہے، اس قریبے مردم خیز بلفظ دیگر قریبۃ الصالحین میں ہر ہر زمانے میں ایسے ایسے باکمال اہل علم رہے کہ اطراف و اکناف ہی نہیں بلکہ دیگر صوبوں کے تشکان علم نے بھی ان سے کسب فیض کیا، مدرسہ امدادیہ در بھنگ اسی گاؤں میں قائم ہوا، حاجی امداد اللہ مہاجر کی خلیفہ حضرت مولانا شاہ منور علی در بھنگوی بانی مدرسہ بہدا اسی سلسلۃ الذہب کی ایک کڑی تھے۔ یہ ہمارے پڑدادا تھے، علم عمل کے سنگم، بصیرت و معرفت کے کوہ ہمالہ، حضرت گنگوہی اور حضرت تھانوی کے بے تکلف خواجه تاش۔ لیکن وہ رے شان بے نیازی اور خاکساری کے خود اپنے دیار میں بھی اپنی شہرت کو گوارہ نہ کیا اور اخفاۓ حال و افشاء علم کے ساتھ دنیا سے رخصت ہو گئے، ہمارے جد امجد کی فہرست میں ہی حضرت مولانا قاری محمد احسن صاحب ناصری کا شمار ہوتا ہے، شیخ الاسلام حضرت مولانا سید حسین احمد مدنی اور حکیم الاسلام حضرت مولانا قاری محمد طیب صاحب قاسمی سابق مہتمم دارالعلوم دیوبند کے معاصرین میں ہیں، ملاقات و مکاتب اور رفاقت کا سلسلہ بھی ہے، مجاہد ملت حضرت مولانا حفظ الرحمن سیوطہ باروی سابق مجرم پارلیمنٹ و ناظم جمعیۃ علماء ہند کے استاذ بھی ہیں۔ فن تجوید و قرات کے امام زمانہ ہیں، زہدو تقوی میں ممتاز، لیکن زمانہ ان کا ناشناس، ان کے صاحبوں نے بھی اسی روشن کا اختیار کیا، حضرت مولانا قاری محمد ابو عمر صاحب ناصری القاسمی ماضی قریب کے ممتاز صاحب فکر و عمل، صاحب دل عالم دین، حضرت مولانا قاضی مجاہد الاسلام قاسمی اور دیگر نامور علمائے

کبار کے ہم درس و ہم زمانہ۔ بلا واسطہ ہزاروں شاگردوں کے استاد، مرشد اور مریٰ۔ امیر شریعت رابع حضرت مولانا سید منت اللہ صاحب رحمانی، حضرت شیخ الاسلام مدینی، حضرت مولانا اشرف علی تھانوی کے مجاز حضرت مولانا شاہ سراج احمد صاحب امر و ہوئی اور ان جیسے دوسرے اکابر کے مظہور نظر، لیکن ہٹو، بچو، شہرت و ناموری کے موقع سے میلیوں دور، تادم آخر قال اللہ و قال الرسول ﷺ سے قلب کو معمور کرتے ہوئے واصل حق ہوئے۔ حضرت مولانا قاری ابوظفر صاحب ناصری رحمانی جو بھائی اللہ اس وقت بقید حیات ہیں، معنوی طور پر خانوادہ ناصری کے سر پرست ہیں۔ اپنے علم و فضل کے علاوہ ہزاروں شاگردوں اور متولیین کی تعداد رکھتے ہوئے بھی اس طرح حیات مستعار کے شب و روز گزار رہے ہیں جیسے کوئی عام شخص کسی دیہات میں زندگی گزارتا ہے، اگر کوئی اجنبی آج ان کو دیکھے تو گمان نہیں ہو گا کہ وہ صاحب علم بھی ہیں۔ کہا جاتا ہے کہ بہار جس طرح مردم خیز ہے مردم خور بھی ہے، پتہ نہیں یہ بات کس حد تک درست ہے مگر یہ درست ہے کہ بہار کے اکثر علماء نے اپنے فضل و کمال کے باوجود محض حقیقی تواضع، کسر نفسی کی بنیاد پر زمانہ کو اپنی شناسائی سے محروم رکھا۔

تا ہم وہ من تواضع للہ رفعہ اللہ کے مطابق ع

ثبت است بر جریدہ عالم دوام ما

کے مصدق بن کرافق عالم پر چھائے رہے۔

ناصر گنج نستہ میں اگرچہ بندہ کے کسی بھی بھائی بہن کو بطور مقیم قیام کرنے کا موقع نہ مل سکا لیکن چونکہ بچوں میں فطری طور پر اسی کارنگ عالیب ہوتا ہے، اس لئے اس کا نقش بھی ان مٹ ساہی رہا، یہاں بھی باضابطہ شاعر کا اگرچہ ایک گونہ فقدان ہی تھا لیکن ادق اردو زبان یہاں بھی رائج تھی اور وہ بھی تب سے جب سے اردو آئی تھی، دادا مریم مولانا عبد الرشید ناصری گورنی عالم نہ تھے مگر بہترین خوش خط ہونے کے ساتھ عمده ادیب بھی تھے، شعر خوانی کے وہ بھی رسیا اور نغمہ و ترنم کے اسیر، ان کے پسندیدہ اشعار والد محترم سے کئی بار سننے کو ملے، اردو تاثرستیغیق اور شستہ لکھتے کہ پڑھتے اور دیکھتے ہی بنتی، دادا کے

اسد اللہ خاں غالب نے اپنا خاندانی پس منظر پیش کرتے ہوئے لکھا تھا
سوپشت سے ہے پیشہ آب اپنے گری ☆☆ کچھ شاعری ذریعہ عزت نہیں مجھے

چار بھائیوں میں سے دو بھائی تو مستند عالم تھے، ان میں سے ایک مولانا مسعود احمد ناصری[ؒ]
ہیں اور دوسرے مولانا مفتی محمود احمد ناصری[ؒ]۔ مؤخر الذکر کو تو امام العصر علامہ اور شاہ کشمیری[ؒ]

کی شاگردی کا شرف بھی حاصل ہے، مولانا مسعود مرحوم کے ایک صاحب زادے نے تو
زبان و ادب اور شعرو شاعری میں خاصہ نام بھی کمایا، یعنی عم مختارم پروفیسر متین احمد صاحب مظفر
پوری۔ کئی ایک کتابیں ان کے خامہ پر بہار سے نکلیں۔ فارسی پران کوید طولی حاصل تھا، ان
کی کئی تصنیفات بہار کی اہم یونیورسٹیوں میں داخل نصاب ہیں، زبان و ادب اور شعرو
شاعری پران کی قدرت و مہارت کی وجہ سے ہی انہیں سابق صدر جمہور یہ آس جہانی شنکر
دیال شرما کے ہاتھوں حکومت کی طرف سے ایوارڈ بھی ملا، ان کا یہ شعر تو شہرہ خلاق تھے
بہارِ رفتہ کے ماتم سے کیا ملے گا صبا ☆ اٹھوکہ تازہ بہاروں کا اہتمام کریں

ان کا ادبی ذوق ان کے فرزندوں میں بھی منتقل ہوا، چنانچہ سید صباح الدین
عبد الرحمن پر جو پہلی اور باضابطہ سوانحی کتاب آئی وہ انہیں کے فرزند مختارم ”شہریار قدسی“ کے
قلم سے ہی ہے، بیٹوں کے ساتھ داما بھی ان کے ذوق ادب سے مستفید ہوئے، مولانا
رضوان القاسمی (حیدر آباد) کے بھائی جناب سلمان صاحب نے اپنے ادبی مذاق کو عملی
جامہ پہنانتے ہوئے ڈاکٹر کلیم عاجز کی کتاب ”وہ جو شاعری کا سبب ہوا“، نفیس اور معیاری
طور پر شائع کی، خانوادہ ناصری کا یہ ذوق سخن اب بھی مائل بر ترقی ہے۔

اس خانوادہ کے ایک اہم چشم و چراغ مولانا محمد شاہد ناصری الحنفی مدیر ماہنامہ حج
میگزین، حج کمپیٹ آف اندیا ممبئی بھی شعرو شاعری کا اعلیٰ ذوق رکھتے ہیں، کئی ایک حمد یہ اور
نقیۃ نظمیں، منظوم سفرنامے ان کے قلم سے نکل کر خراج تحسین وصول کرچکے ہیں، خاکسار
کے بھائیجے اور اس خانوادہ کے نوجوان فاضل مولانا زیر احمد ناصری نہ صرف یہ کہ دارالعلوم
دیوبند سے فارغ التحصیل ہیں بلکہ کشتو بان سخن میں ان کا بھی شمار ہے۔

اسد اللہ خاں غالب نے اپنا خاندانی پس منظر پیش کرتے ہوئے لکھا تھا
سوپشت سے ہے پیشہ آب اپنے گری ☆☆ کچھ شاعری ذریعہ عزت نہیں مجھے

خاکسار کا معاملہ بھی اس سلسلہ میں کچھ ایسا ہی ہے، اس کا خانوادہ علمی، دینی اور
اصلاحی خدمات کے لئے ہمیشہ وقف رہا ہے، وہ بھی عہد قدیم سے۔
شعر و ادب سے رشتہ ضرور محکم رہا، اس کا یہ نظریہ بھی ہے کہ ادب کا اصل سرمایہ شاعری ہی
ہے، مگر ذریعہ عزت اسے کبھی بھی نہ سمجھا گیا، خاندان کے بزرگوں کی طرح بندہ کا بھی اصل
مشغلہ درس و تدریس ہی ہے، جس کے سبب ابتدائی سے نہایت تک کی کتابوں سے سابقے
رہتے ہیں، شاعری جزوی دلچسپی ہے، ریلوے کا سفر ہے یا مطالعہ کے لئے کوئی کتاب
وستیاب نہیں تو مشق سخن جاری ہو جاتی ہے، چستی ذہن اور نشاط طبع کے لئے اس سے اچھا
کوئی اور مشغله نظر نہیں آتا، گاہ گاہ عالم اسلام کے حالات اور مسلمانوں کے خرافات دیکھ کر
بے اختیار نظمیں نکل جاتی ہیں، صرف اسی رمضان میں گیارہ طویل نظمیں لکھیں، جن میں
سے ایک ”ابجدی نظم“ بھی ہے، جو اردو شاعری کی تاریخ میں پہلی بار لکھی گئی ہے، بلکہ فارسی
اور عربی کا دامن بھی شاید اس سے خالی ہی ہے، اردو کے حروف تھیں کو باز ترتیب سامنے رکھ کر
اسے تیار کیا گیا، حالاں کہ رمضان کے مقدس ماہ میں اتنی فرصت کہاں کہ خامہ فرسائیوں کے
لئے کوئی گنجائش نکل سکے، لیکن دل کا در درو کے نہ رک سکا اور الفاظ کا جامہ پہن کر ہی اس
نے راحت کی سانس لی۔

شعر گنگا نے کی عادت خاکسار کو پانچ چکی سن سے ہی رہی ہے، بلکہ کہہ لیجئے کہ
اور پہلے سے، والدہ مر حومہ، والد محترم اور بڑے بھائی بہنوں کی گنگا ہٹ نے اسے بھی اسی
راہ پر ڈال دیا تھا، لیکن شاعری کا دورہ سچ کہنے تو مدرسہ اسلامیہ شکر پور بھروارہ جا کر ہی پڑا،
خاکسار عربی دوم میں تھا، درجہ حفظ کے ایک طالب علم کے ساتھ اچھی خاصی رسم و راہ تھی،
غیر درسی اوقات میں اسی کے ساتھ گزر اوقات کرتا، اس وقت ایک گلوکار کی گائی ہوئی اردو
غزلیں ملک بھر میں کافی چلی ہوئی تھیں، تقریباً ہر زبان پر اس کے اشعار چڑھے ہوئے تھے،
راہ چلتے ہوئے، گلیاں گزرتے ہوئے، بازار جاتے ہوئے اسی کے اشعار سنے جاتے، یہ
ساتھی اس گلوکار سے متاثر تھا، اس کی کئی غزلیں اسے یاد ہو چکی تھیں۔ وہ انہیں گنگا یا کرتا اور

کسی نے ناظم صاحب کو اطلاع دیدی، ناظم یعنی حضرت قاری شیر احمد صاحب مدظلہ۔ خاکسار نے حفظ قرآن کا دور ایک سال تک انہیں کے پاس کیا تھا، یہ مدرسہ دینیہ شوکت منزل غازی پور کی بات ہے، قاری صاحب ایک کہنہ مشق ادیب۔ غازی پور میں ایک سال کے دوران ان کی کئی تقریریں سنیں، اتنی بلیغ تقریریں کہ ہم طفلان مکتب کو عموماً ہوا ہی نہ لگتیں، شیریں زبانی کے ساتھ الفاظ پر قدرت اور مہارت اس وقت تو ہم جیسوں کے لئے حیرت ہی حیرت تھی، سمجھ میں آئے یانہ آئے، بے حد متاثر تھا، دینیہ سے شکر پور آئے تو خاکسار بھی ساتھ ہی ساتھ شکر پور آگیا، یہاں آ کر معلوم ہوا کہ حضرت شاعری بھی خوب کر لیتے ہیں، اسلامیہ کے حالیہ ترانے میں کئی مصرعے ان کے بھی ہیں، ان تک تحریر پوچھی تو بزور کا پی منگوالي اور یہ کہہ کر رکھ لی کہ جب مشکوہ میں جانا تو یہ مل جائے گی، ابھی یہ مشغلہ چھوڑ دو، ورنہ تعلیم میں خلل پڑے گا، کاپی کی تک بندیاں یقیناً ان کی نظر سے گزریں، خاکسار شرما تا اور اپنے آپ کو مستا کہ ایسی شاعری کی ہی کیوں؟ استاذ پڑھیں گے تو نادانی پر نہیں گے، بچکانہ خیالات، بے پر کی باتیں، واہی تباہی تعبیرات پڑھ کر بُنی نہ آئے تو کیا آئے، یقین ہے کہ وہ کاپی فضول شاعری کا کوڑا دان تھی، مولانا عبدالشکور قاسمی درجہنگوی ایک روز قاضی محلہ بھروارہ میں واقع قاری صاحب کے دولت کدہ پر تشریف فرماتھے، قاری صاحب نے خاکسار کو کسی کام سے بلا یا تھا، انہوں نے مولانا قاسمی سے خاکسار کا تعارف کرتے ہوئے ایک جملہ یہ بھی ارشاد فرمایا کہ یہ موزوں طبع کا حامل ہے اور ٹھیک ٹھاک شاعری کر لیتا ہے، من آنم کہ من دانم، میں کیا اور میرا ذوقِ سخن کیا، ان کے ارشاد سے حوصلہ تو کیا ملتا، ندامت ہی ہوتی، پھر شاعری کا خیال ہی دل سے نکال دیا۔ ہدایہ اور نور الانوار پڑھ کر آتا جاتا خاک نہ تھا، لکھتا کہاں سے؟

اسی طرح کی ایک اور تائید دار العلوم دیوبند میں بھی ہوئی، جس کی وضاحت یہ ہے کہ دارالعلوم میں طالب علمی کے دوران الوداعی ترانے لکھنے کی فرمائش بکثرت آتی رہتی

خاکسار سے کہتا کہ تم بھی ایسے ہی اشعار لکھا کرو، اس کی تحریک پر تک بندی شروع کر دی، اس زمانے میں مدرسہ کا باور پچی عجیب ہیئت کا تھا، آواز زنانہ، رفاقت زنانہ، انداز زنانہ، غرض کہ مرد محض نام کو تھا، ورنہ اس کی ہر ادامتورات والی تھی، ہمیشہ دوپہر اوڑھے رہتا، اپنے لئے مؤنث کے صیغہ استعمال کرتا، کھانا خوش ذائقہ تو کیا بناتا، ایسا بھی نہ بنا پاتا کہ طلبہ آسانی سے اتار سکیں، تاہم یہ طباخ ادارہ کا جزو اہم تھا، اس کے دور میں کتنے ہی طباخ آئے اور چلے گئے۔ مگر یہ ٹکا ہوا تھا، مشق سخن شروع کی تو پہلا ہدف اسی کو بنایا، مدرسہ کے ترانے کی زین اور بھر میں تنقیدی اشعار لکھ دیئے گئے جو اسے پڑھ پڑھ کر سنائے گئے، ہم ذوق طباخ تک جب یہ اشعار پہلو نے بھی وقت بے وقت پڑھنا شروع کر دیا اور اس کے پاس جا جا کر۔ وہ بے چارہ کوفت ہو کر بار بار دھمکیاں دیتا کہ ناظم صاحب کو کہہ دوں گی، مگر قبر درویش بر جان درویش، کون سنتا؟ ساختیوں میں ناچاقی ہوتی تو ”هم خیال“ طلبہ آتے اور مخالفانہ اشعار کی فرمائش کرتے، بندہ تک بندیاں کر دیتا۔ خوب ہوا چلتی، مصرعے دو ہرائے جاتے، اشعار پڑھے جاتے، جب کہ بلند پروازی، نازک خیالی، ثرف نگاہی اور بال عنقاء پکڑنے کے فن سے ابھی پوری نا آشنا تھی، حفظ کے اسی ساتھی نے کہا کہ اپنا کوئی شعری نام رکھ لو، بندہ تخلص سے واقف نہ تھا، اس کے سمجھانے پر اور اسی کی خواہش پر اپنا تخلص سر درست عبور تجویز کر لیا، شاعری کی ابجد سے آگاہی تو تھی نہیں مگر وقت کی بوقلمونی دیکھنے کہ ایک عدد تخلص کامالک بن چکا تھا، اب یہی تخلص عمر بھر کے لئے گویا چاپ کر رہ گیا ہے۔

خیال آیا کہ جب اشعار کہنے کی بخیال خویش شدید ہو گئی ہے تو حمد میں اور نعمتیں ہی کیوں نہ لکھی جائیں، ان وابیات کا فائدہ ہی کیا ہے، اب نعمتوں اور حمدوں کا دور شروع ہوا، ایک کاپی ان کیلئے مختص کر لی، حمد میں اور نعمتیں وقا فوقا لکھتا رہتا، خود ہی اندازہ تھا کہ جب شاعری کسی سے سیکھی نہیں تو کیسی ہو رہی ہوگی، اوزان کی تقریباً گارنٹی تو تھی مگر معنی اور مفہوم کی گارنٹی قطعاً نہیں تھی، اور ٹپانگ کی شاعری سے ایک کاپی نصف کے قریب بھرگئی، ادھر

تحقیقی، دورہ حدیث کے ترجمان اور درس کے ساتھی مولوی صادق مظفرنگری نے ایک قدیم ترانے میں دوچار اشعار کی تضمین کا مطالبہ رکھا، بندہ نے لکھا تو اس نے استاذ محترم حضرت مولانا ریاست علی بجوری کو دکھایا، انہوں نے دیکھ کر صادق دیا اور فرمایا کہ اس ترانے پر میں بھی تضمین کر رہا ہوں، بعد میں لے لینا، مولوی صادق دوبارہ پہنچنے تو انہوں نے دونوں اضافے یہ کہ رہا دیئے کہ دونوں بہترین ہیں، ان میں سے جس کا چاہو انتخاب کرو، دیکھا گیا تو ٹھیک ملتے جلتے ہی مصرع تھے اور معانی و مفہوم بھی تقریباً ہی، ترجیح تینا حضرت کے اضافے کو ہی دی گئی، قدیم ترانہ انہیں کے قلم سے تھا، اس وجہ سے بھی مناسب یہ تھا کہ انہیں کی تضمین را پائے۔

دارالعلوم دیوبند پہنچا تو عربی ششم میں داخلہ ہوا، اس وقت فقیرہ الامت مفتی محمود حسن گنگوہی کی ملک بھر میں طویل بولتی تھی، ان کے علم و فضل کا شہرہ اس سرے سے اس سرے تک تھا، قیام چھٹتے مسجد میں تھا، وہی قیام گاہ کسی دور میں جنتہ الاسلام حضرت مولانا محمد قاسم نانو توہی کی بھی تھی، مفتی صاحب کی موجودگی سے چھٹتے مسجد خانقاہ کاروپ لے چکی تھی، ہو حق کی مجلسیں، وعظ و ارشاد کی مخلیلیں روزہ ہی جتنیں، بندہ ان کی بزم عرفان میں باریاب ہوتا رہا، ان کے دم سے دارالعلوم میں اضافی چہل پہل تھی، دور دراز سے لوگ ان کی زیارت کے لئے آتے، شش ماہی امتحان کے بعد عقیدت مدد انہیں افریقہ لے لائے اور قضا انہیں وہیں سے اپنے ساتھ لے گئی، یہ دارالعلوم میں خاکسار کا پہلا سال تھا، وفات کی خبر آئی تو اندوہ ناکیوں کا سیل بے پناہ ساحل دماغ سے ٹکرانے لگا، اسی غم میں بے اختیار ایک مرشیہ لکھنے کو جی چاہا، چنانچہ لکھا اور درج ہنگامہ، مدھونی، سمسمی پور کے متعدد مشقی پلیٹ فارم انہیں تہذیب الافکار کے ماہانہ ترجمان ”افکار“ میں اشاعت کے لئے دے دیا، یہ دارالعلوم دیوبند میں پہلی باضابطہ شاعری تھی، ذوق سخن چل پڑا تو پھر اس کے بعد پیچھے مر کر نہیں دیکھا۔ جو بھی بڑی شخصیت گزرتی، ایک عذر مرشیہ تیار ہو جاتا، قیام دارالعلوم کے دوران ہی مولانا منظور نعمانی، مولانا قاری صدقیق باندوی، مولانا محمد عمر پالن پوری اور مولانا عبد الرحمن

امیر شریعت خامس پر مرشیہ لکھے، شاعری کا جنون یہاں کچھ ایسا سوار ہوا کہ پھر اسی ادھیر بن زیادہ وقت گزر نے لگا، کئی ایک غزل میں اس دور میں نکلیں جو دارالعلوم کے جداری پر چوں سمیت مختلف ادبی رسالوں میں چھپیں، ایک غزل کا یہ شعر تو اتنا مشہور ہوا کہ طلبہ مزہ لے لے کر گنگنایا کرتے، وہ شعر یہ ہے۔

انہیں حلوہ کھلا کے تو بھی عنبر دام میں لے آ☆ سنا ہے ایک چائے میں ہی سب کی مان جاتا ہے دماغ اتنا چلتا کہ ہر دوسرے تیسرے دن ایک غزل تیار ہو جاتی، پھر تو عالم یہ ہوا کہ ضرورت منداہ کارخ کرنے لگے، کوئی شہرے کی فرمائش کرتا، کوئی ترانہ کی درخواست، وقت کا ناقدر راتو تھا ہی، اس کا خون بہا کر درخواست کرنے والوں کو خوش کرتا رہا، لاعداد شہرے اور ترانے لکھے مگر انہیں جمع کرنے کا بھی اہتمام نہیں رہا، پھر جو دستیاب ہوا اسے قصد ا القلط کر دیا۔

جب شاعری شروع کی تو قدرۃ مجموعہ ہائے کلام کی خرید تیز ہو گئی، خوب یاد ہے کہ خریدی گئی ادبی کتابوں میں سب سے پہلی کتاب ”دیوان غالب“ تھی، اردو ابھی ٹھوس نہ تھی، دیوان غالب کہاں سے پلے پڑتی، تاہم اس کے بہت سے اشعار قدرے آسان بھی تھے، انہیں کو پڑھ کر اپنی شاعری کو پروان چڑھاتا رہا، خیال آیا کہ ادھوری کتاب سے استفادہ بھی ادھورا ہی رہتا ہے تو کیوں نہ اس کی شرح بھی خرید لی جائے، چنانچہ پروفیسر یوسف سلیم چشتی کی لکھی ہوئی شرح ہاتھ لگ گئی، اس کی ایک ایک سطر کا بغور مطالعہ کرتا، اب پورا دیوان آسان ہونے لگا، اس کے آدھے سے زیادہ اشعار زبان پر پڑھ گئے، پھر تو عالم یہ تھا کہ یاروں، دوستوں کی محفل میں کوئی گفتگو چھڑتی تو بر محل ” غالب“ کے اشعار اور مصرع نکتہ رہتے، غالب خاکسار کے اعصاب پر اس درجہ حاوی تھے کہ اس دور کی شاعری زبان و بیان اور لب و لہجہ میں انہیں سے متاثر رہتی۔ سہل گوئی چاہ کر بھی اپنے بس سے باہر تھی۔ دیوان غالب کے بعد ”کلیات اقبال“ خریدی گئی، کلیات کی تعبیرات مشکل سہی لیکن دیوان غالب کے فہم کے بعد کچھ مشکل نہیں رہ گئی تھیں، اس کے بھی لاعداد اشعار

دوسروں کو صبر کی تلقین کرنے والا خود یہ سبق بھول جاتا ہے کہ آخر کار ہر ایک کو ایک دن جانا ہے، یہ سارے غم تھے جن کی تازگی رونے پر آمادہ کرتی اور آنسو شاعر کی شکل میں جاری ہوجاتے، اب کچھ اور بھی غم ان سابق غنوں کے ساتھ شامل ہو گئے ہیں، یہم دوراں ہے، عالم اسلام کی پسپائی، مسلمانوں کی پامالی، مساجد اور اسلامی شعائر کی بے حرمتی اور اہل ایمان کی مسلسل غفلت نے ہنسنے کے موقع کم ہی دیئے ہیں، خاکسار کو ادبی اعتبار سے غالب اور میر زیادہ پسند ہیں، لیکن اسلامی تیقظ اور دینی فکر کے لحاظ سے علامہ اقبال، اسی لئے اگرچہ غزلیں زیادہ لکھیں مگر بعد کو جب بھی قلم اٹھا بیشتر نظموں کے لئے ہی اٹھا، نظموں کو بعد کی ہی پیداوار سمجھئے۔

۱۹۹۸ء کے اوآخر میں دارالعلوم دیوبند سے فراغت ہوئی تو چند ماہ کے لئے قلم رک سا گیا، مضمون نگاری کے ساتھ شاعری بھی موقوف ہو گئی، جولائی ۱۹۹۹ء میں دارالعلوم عزیز یہ میر اروڑ (مبینی) میں مدرس ہوا تو اخبارات پڑھ کر لکھنے کا جذبہ پھر جا گا، پہلے مراسلمہ، پھر مضمون۔ سب سے پہلا مضمون جو کسی اردو اخبار میں چھپا اس کا عنوان تھا ”عالم اور جاہل“، یہ مضمون مدرسہ کے ایک جاہل ٹرستی کی اس اتنہ اور طلبہ پر بے جا نہیں کوئی پس منظر میں لکھا گیا تھا، اردو ٹائمز نے بڑے اہتمام سے اسے شائع کیا، حوصلہ بڑھا تو مضامین پر خصوصی توجہ دی گئی، دوسال اردو ٹائمز کے ادارتی کالم میں تحریریں چھپتی رہیں، مسلمانوں کی حالت زار آنکھوں کے سامنے تھی، کوشش ایسی رہی کہ ہر مضمون کے ساتھ ایک نظم بھی بھیجی جائے، چنانچہ وہ بھی ارسال کی جاتی رہی اور جمہہ جمعہ شائع ہوتی رہی، اسی دوران انقلاب کے مدیر جناب شاہد لطیف صاحب سے رابط ہوا تو انقلاب میں بھی ”خاص مضمون“ کالم میں مضامین چھپتے رہے اور ساتھ ہی جمہہ جمعہ نظمیں بھی، اس طرح مضمون نگاری کے ساتھ شاعری کا زور پکڑتا رہا، مدرسہ کے ایک ساتھی سے جب صحمد ملاقات ہوتی تو پوچھ بیٹھتے کہ تازہ کلام آیا ہے کیا؟ اگر آیا ہوتا (اور عموماً آہی جاتا) تو بغور سنت اور جوا شعار انہیں پسند آتے، نوٹ کر لیتے اور لطف لے لے کر پڑھتے، یہ مولانا شیم الدین تھے، ندوہ کے فارغ

از برہو گئے تھے، پھر تو ”دواوین“ کی خرید کا ایک سلسلہ ہی رہا، کلام مجذوب، دیوان حاتی، کلیات جگر، کلیات ظفر، کلیات میر جھٹ پٹ میں خریدی اور پڑھ لی گئیں، فارسی خاکسار نے عربی اول تک پڑھی تھی، جس میں گلستان، بوستان، گزار دبستان اور مالا بد منہ جیسی کتابیں شامل تھیں، یہ ساری کتابیں سمجھ کر ہی پڑھی گئی تھیں لیکن انصاف کی بات یہ ہے کہ زبان فارسی بھی آئی نہ تھی، شعر گوئی کے نئے مشغله نے جکڑا اور کلیات کا مطالعہ کیا گیا تو اب فارسی بھی آنے لگی، بندہ کو فارسی جو کچھ بھی آتی ہے، زیادہ تر شاعری کا ہی فیض ہے۔

غم بسیار اور اندوہ مسلسل باذوق آدمی کو شاعر بنادیتا ہے، یہ کچھ ”ناکام محبت“ میں ہی مختصر ہیں، خاکسار کی داستان بھی کچھ ایسی ہی ہے، پیدا ہوا تو نایہاں کل کا کل پا کستان میں آباد تھا، دادا دادی بھی دار آندرت کے رہا ہی، عمر ۹۶ برس میں داخل ہوئی تو والدہ کا سایہ بھی سر سے اٹھ گیا، پچھے جو نایہاں اور دادی ہاں کی محبتیں پاتا ہے خود کو بڑا سعید مانتا ہے اور ماننا بھی چاہیے، یہاں عالم یہ تھا کہ نانا، نانی، ماموں اور خالہ کی پوری ایک پلٹن تھی، نانا کے ۹۰ بیٹیے اور ۱۰ بیٹیاں تھیں، والدہ مرحومہ کے علاوہ بھی بقید حیات ہیں، ان میں سے کسی کی بھی شفقت میسر نہ آسکی، ملاقاتیں ان سے ضرور ہوئیں مگر اس وقت جب عمر ۲۲ رپا کر چکی تھی، اس عمر میں محبتوں میں وہ ہنکیاں کہاں جو بچپن میں ہوتی ہیں۔ عید ہر سال آتی ہے، نئے جوڑے، نئی چلپیں اور نئی ٹوپیاں آج بھی پہنی جاتی ہیں لیکن عہد طفویت سی لذت کہاں، اس دنیا میں والدہ کا سایہ سب سے بڑا مانا گیا ہے، قرآن و حدیث نے تو اس کے سایہ کو ہمایوں ہی بنایا دیا ہے۔ بچپن کا کچھ حصہ اس میں گزر اضور۔ مگر ادھورا ہی رہا، بندہ جس حال میں اس وقت ہے والدہ دیکھتیں تو ان کی شفقوتوں کا ٹھکانہ خدا جانے کہاں ہوتا، ان کے حادثہ وفات کے بعد مزید اندوہ ناک حادثوں سے دوچار ہونا پڑا، لکنی ہی قیامتیں سر سے گزریں، بچا کا انتقال، بھانجی کے شوہر کا وصال، بھانجہ کا سانحہ وفات اور پھر حقیقی بہن کا غم ناک ارتھا۔ لیکن والدہ کی وفات نے جوزخم دیئے تھے وہ اب بھی کل کی طرح ہرے اور تازہ ہیں، ان کی یاد آتی ہے یا ذکر خیر چلتا ہے تو خود کو روکنا مشکل ہو جاتا ہے،

لتحصیل اور ۱۵ اربیس سال پرانے فاضل۔ مدرسہ کی مدرسی کے ساتھ ایک مسجد جامع میں امامت بھی کرتے، خطابت کے دوران موقع محل سے نوٹ کئے ہوئے اشعار میں سے پڑھا کرتے، یہ مولانا یوں تو بہار کے چپارن کے تھے، مگر زیادہ قیام پر دلیں میں پڑھا تھا، خاکسار اس گاؤں سے چند کلو میٹر کے فاصلے پر واقع ایک مدرسہ میں پڑھاتا تھا، یہ بھی وہیں کے استاذ تھے۔

پڑھا، ہجیونڈی سے آٹھ کلو میٹر کے فاصلے پر شمال میں ایک قصبہ ہے۔ میرا روڈ اور پڑھا کے قیام کے دوران لکھے گئے اشعار کا ایک بڑا ذخیرہ تیار ہو گیا، اتنا ہی بڑا ذخیرہ قیام دار العلوم میں بھی جمع ہو چکا تھا، مدرسی کے لئے احمد آباد اور پھروہاں سے دیوبند آیا تو دیکھا کہ کافی اشعار جمع ہو چکے ہیں، انہیں کمپوز کرا کر صاف کر لینا چاہئے۔ چنانچہ کمپوزنگ کرائی گئی اور تیار شدہ مواد کو حفاظت خانہ میں ڈال دیا گیا، بعضوں نے اشاعت کے لئے کہا تو دل آمادہ نہ ہوا، مجموعہ کلام کا جو حال ہوتا رہا ہے وہ خاکسار کے سامنے تھا، اشعار سے اب لوگوں کو دل چھپی کہاں، مشاعرے ضرور منعقد ہوتے ہیں، اشعار بھی پڑھے جاتے ہیں، مگر چھپلی سی باقی کہاں، قدیم روایتوں کو جس طرح ان مشاعروں میں مسترد کر دیا گیا ہے، اس سے ہست اور ٹوٹ جاتی، لوگ کہتے ہیں کہ مشاعروں سے ادب پھیلا ہے، زبان مضبوط ہوئی ہے، اس کا دائرہ مزید پھیلا ہے، اس خیال میں دم تو ہے مگر یہ اس دور کی بات ہے جب خلیل خاں فاختہ اڑایا کرتے تھے، جہاں تک موجودہ مشاعروں کا حال ہے تو واقعہ یہ ہے کہ مشاعرے گلیمہ ہی کی ایک نئی شکل بن چکے ہیں، یہ اسی وقت کا مرانی کے زینے طے کرتے ہیں جب ان میں حسن کی جلوہ فرمائیاں بھی ہوں، گھنی زلفوں کا اظہار اور موٹے میک اپ بھی ہوں، جسم کی نمائش بھی بے شرمی کے ساتھ ہو رہی ہو، پھر اشعار اتنے فخش کہ جوان اپنے شباب کی بر بادی پر اتر آئیں۔ گویا فلمی دنیا ہے جہاں اداکار کے ساتھ اداکارہ کا ہونا بھی از حد ضروری ہے اور وہ بھی ایسی اداکارہ جو جمال کے ساتھ شوخ ادا میں بھی رکھتی ہو، مشاعروں میں ذوق ادب کی تعمیر عنقا ہو کر رہ گئی، شعروخی کے نام پر اب جو مخلیں منعقد ہو

رہی ہیں ان میں ”تعمیر ادب“، ”کم اور ”تفریح نظر“، زیادہ منظور ہوتی ہے، احتقر نے یہی کچھ دیکھ کر کہا تھا۔

ہماری بزم ادب میں شریک ہیں جتنے ☆ فقط جمال کے شیدا ہیں فکر و فن کے نہیں
عمرہ اشعار ندارد، ناظرین کی واہ و اہی لوٹنے کے لئے ان کا معیار اتنا سطحی کر دیا گیا کہ اب ”غالب“ اور ”اقبال“ کی شاعری انہیں پڑھ کر سنائیے تو محسوس ہو گا کہ جیسیں کے آگے بین بجانے کی ناکام کوشش کی جا رہی ہے، یہ مناظر آنکھوں کے سامنے تھے، اس لئے اسے شائع کرنے کا سوال پیدا ہی نہیں ہوا۔

جب بات مشاعرے کی آگئی تو یہ بھی عرض کر دیا جائے کہ خاکسار کی بھی ایک زمانہ تک مشاعرے میں شرکت ہوتی رہی ہے، کئی ایک مشاعروں میں بطور سامع شریک بھی ہوا، ایسا ہی ایک مشاعرہ نمبیٰ کے صابو صدقیق میں منعقد ہوا تھا، اس میں ملک کے تین اہم اور چوٹی کے شعراء بھی موجود تھے، علی سردار جعفری، کالمی داس گپتا رضا اور مجروح سلطان پوری، تینوں کے کلام ان کی زبانی اسی مشاعرے میں سنے۔ لیکن بطور شاعر کسی بھی مشاعرے کا حصہ نہیں بنا، ایک تو یہ کہ سرتال ندارد، خوش آوازی مفقود، پھرداد کا سوالی بنے کے گر سے نا آشنا، ان سب پر مستزادہ ملویت اور مولویانہ حلیہ۔ اور اب نئی وبا جمال ہوش ربا کی آمیزش سے معمور ادب والوں کی رنگارنگ بزم آرائیاں، اس لئے بہ طور شاعر مشاعروں سے گریز پائی ہی رہی، البتہ ایک موقع پر نمبیٰ میں قیام کے دوران ایک شعری نشست میں احتقر نے ضرور حصہ لیا، اس واقعہ کو بھی اب دس سال سے زیادہ کا عرصہ گزر چکا ہے، وہ دن ہے اور آج کا دن، کسی شعری مجلس میں بھی شرکت نہیں رہی، یہ ضرور ہے کہ اردو کی خدمت نہ اور نظم دونوں طریقوں پر اب بھی برابر ہو رہی ہے، دوستوں میں سننے سنانے کا بھی ماحول ہے اور ایک دوسرے کی تنقید کا بھی۔

مجموعہ کی کمپوزنگ ہوئی تو خیال آیا کہ وقت کے جلیل القدر ادیب و شاعر محترم ”تابش مہدی“ صاحب کی نظر سے اسے گزار دیا جائے، ان سے وقت لے کر دلی گیا،

ایک عدۃ تصویریان کے اشارے پر اس طرح کھنپوائی گئی کہ گویا کوئی بڑی علمی شخصیت مصروف مطالعہ ہے، انٹرویو بھی دے دیا تھا، استفسار پر معلوم ہوا کہ تین چار دنوں میں روزنامہ ہندوستان میں چھپ جائے گا، خاکسار نیانیا فارغ تھا شہرت کی طلب اور لک تو اس میں ہوتی ہی ہے، چنان کے افتادوائی۔ اسی دوران باقتوں باقتوں میں بات شاعری تک پہنچ گئی، انہیں جب پتہ چلا کہ بندہ اس کوچہ سے بھی آشنائی رکھتا ہے تو انہوں نے دیکھنے کے لئے بہ لجاجت مطالبه رکھ دیا، جو کچھ دارالعلوم کے زمانے میں کہا تھا خاکسار نے انہیں دکھادیا، دیکھ کر انہوں نے اصرار کر دیا کہ آپ یہ کلام مجھے دیدیں، میں چھپا دوں گا، انہوں نے یہ فرمائش کچھ اس سر میں کی کہ مجال انکار نہ رہی، صاف کروا کر ایک دودن میں مسودہ دے دیا، کہنے لگے کہ اس کی طباعت میں اخراجات بہت آئیں گے۔ کم از کم آپ اپنی جیب خاص سے ایک ہزار روپے تو دیدیں، خاکسار نے دیدیا، وہ صاحب انٹرویو اور مسودہ لے کر جو غائب ہوئے تو ایک عرصہ تک بالکل نظر ہی نہ آئے، ایک آدھ بار گمراۓ تو خوب صورت بہانہ بنایا کہ اپنی جان بچا گئے، یہ ۱۹۹۹ء کی بات ہے، اس وقت حقیر کی تجوہ ۱۰۰۰ میں ارروپے تھی، ایک ہزار روپے بھی اس وقت بڑا معنی رکھتے تھے، ان کا غم تو خیر کچھ دن کے بعد ہی غلط ہو گیا مگر اس مسودہ کے کھونے کا ب تک ملاں ہے، آیا تو کچھ بھی نہیں، البتہ فوٹو بھی گیا اور انٹرویو بھی، الفیہ بھی گیا اور مسودہ بھی، اب کبھی کھاراں صاحب پر نظر پڑ تو جاتی ہے مگر طبعی شرافت تو دیکھنے کے بات حال چال پوچھنے سے آگے نہیں بڑھ پاتی۔

اب جبکہ مجموعہ طباعت کی دہلیز پر آیا تو ہی سوال پھر کھڑا ہو گیا، اس سلسلے میں عم مختار حضرت مولانا محمد شاہد ناصری الحنفی سے رابطہ کیا گیا تو انہوں نے فرمایا کہ اللہ پاک مسبب الاسباب ہے، طباعت کا نظم کر دے گا تم مجموعہ کلام کی ترتیب و تہذیب کا کام شروع کر دو، چنانچہ تو کلام علی اللہ ان کے حکم پر میں نے ترتیب و تہذیب کا کام مکمل کرنے کے بعد ان کی خدمت میں بھج دیا۔ اس مجموعہ پر انہوں نے نظر ڈالی اور بعض مغید مشورے دیئے، ایک مشورہ یہ بھی دیا کہ اس پر حضرت مولانا ابوظفر حسان ندوی مدظلہ کا مقدمہ بھی ہونا

بڑے خوش ہوئے، دو تین ہفتے کا وقت لے کر انہوں نے مسودہ رکھ لیا، موعود وقت پر پہنچا تو دیکھا کہ پورے مسودے کی اچھی خاصی پروف ریڈنگ ہو چکی ہے، بہت سے موقع پر الفاظ بدل دیئے گئے تھے۔ کہیں کہیں مصروفے بھی تبدیل کر دیے گئے تھے، گویا انہوں نے صرف سرسری نہیں، باقاعدہ پڑھا اور ایک ایک حرف تقدیمی نظر سے دیکھا تھا، پھر اپنی ایک تحریر بھی دی جس کو بندہ نے کتاب میں شائع کرنے کا فیصلہ کیا تھا۔ ان کی اس حوصلہ افزائی سے دل بڑھا، ارادہ پختہ ہوا اور یہ طیکر بیٹھا کہ اب اسے پر لیں کے حوالے کر دیا جائے، مگر نہ جانے کیا بات ہوئی کہ ایک نئی مصیبت آن پڑی، کمپیوٹر آپریٹر نے تابش مہدی صاحب کی وہ تحریر ہی گم کر دی، تلاش بسیار کے باوجود بھی نہ مل سکی، بڑا قلق ہوا، سوچا کہ اس مجموعہ کو مستند اور معیاری بنانے میں ان کا اہم روپ ہے اور انہیں کا تبصرہ نہ رہے گا تو مزہ ہی کیا رہے گا لیکن افسوس کے تعلیم و تعلم کی مصروفیات اور کچھ دوسرے اسباب و عوامل کی بنیاد پر بندہ دہلي جا کر دربار ایک شدگی کا سانحہ گوش گزار کر کے دوبارہ تبصرہ کی تحریر حاصل کرنے کی درخواست نہ کر سکا، تاہم دل کی گہرا یوں سے ان کی عنایات و توجہات کا خاکسار بے حد شکر گزار ہے۔ فجز اہ اللہ خیر الجزاء۔

کمپوز شدہ مجموعہ چار پانچ برسوں تک یوں ہی پڑا رہا، اس دوران کی اہم لوگوں کی نظر سے بھی اسے گزارا گیا، خوش بختی سے سب نے اسے سراہا، اب سب سے بڑا یہ سوال کھڑا ہوا کہ اسے چھاپے گا کون؟ کیوں کہ خاکسار ایک بار اسی عنوان سے ایک خوب صورت فریب کھاچا تھا، ممبی کی بات ہے، ایک صاحب جو کسی قدر ہم عمر تھے، ہفتہ میں ایک چکر ضرور لگالیا کرتے، نہایت زیریک، بے حد چوب زبان، محسوس ہوتا کہ فدوی کی محبت میں مرے جا رہے ہیں، خود کو روزنامہ ہندوستان (ممبی) کا نمائندہ بتاتے، پر لیں کارڈ دیکھ کر بھی یقین ہوتا کہ صحافت سے جڑے ہوئے ہیں، ایک آدھ مرتبہ یہ درخواست بھی کرنے لگے کہ اپنی کوئی صاف و شفاف تصویر دیجئے، آپ کا انٹرویو لینا ہے، یہ گویا جیب پر پیچی چلانے کی ایک پُر فریب تہمید تھی، جس کا علم احقاق کو بعد میں ہوا۔ ان کی درخواست پر

چاہیے، مولانا ندوی مدظلہ کے ان سے رازدارانہ مراسم ہیں، ایک دوسرے کے مشورے کے بغیر کوئی بھی قدم نہیں بڑھاتے، خاکسار سے بڑی محبت رکھتے ہیں، قیامِ مبینی کے دوران اخبارات میں مضامین چھپتے، ہمیں اور نظمیں شائع ہوتیں تو عم مکرم سے حوصلہ افزائی کے کلمات کہتے اور یہ اصرار بھی رکھتے کہ فضیل سے کہیں کہ وہ نشر و نظم میں سے کسی کو نہ چھوڑے، خود بہترین خطیب، شاندار انشا پرداز، زبان و ادب کے ماہر شناور، عربی اور اردو دونوں پر یکساں عبور، دیکھنے میں سادہ مگر علم و فضل اور ذوق ادب اس کمال کا کہ بڑے بڑے سورماؤں نے قامت و قیمت دونوں میں ان کے سامنے کہتر ہی تسلیم کیا، عم مکرم کا یہ مشورہ دل کے قریب تھا، انہوں نے یہ بھی فرمایا کہ ان سے لکھوانا بندہ کی ذمہ داری ہے، تم اس مجموعہ پر مزید نظر ڈالنا چاہو تو ڈالو، خاکسار نے ان کا مشورہ سر آنکھوں پر لے لیا۔

کوئی کتاب تیار ہو تو ایک اہم مرحلہ تسمیہ کا ہوتا ہے، اس مجموعہ کے لئے کئی نام ذہن میں آئے، سب سے پہلے صدائے شکست دل، پھر، ترے حسن نمایاں سا، پھر کچھ اور نام بھی سطح تخلی میں ابھرے، اس سلسلے میں خیال آیا کہ کیوں نہ حضرت مولانا ابوظفر حسان ندوی مدظلہ سے ہی دریافت کر لیا جائے، چنانچہ رابطہ کیا تو انہوں نے پوچھا کہ تخلص کیا ہے؟ بتانے پر انہوں نے بر جستہ فرمایا، حدیث عنبر، نام سن کر طبیعت مست ہو گئی کہ بالکل ذمہ معنی ہے، اہل علم پڑھیں گے تو ان کا ذہن اس حدیث کی طرف منتقل ہو گا جس میں آیا ہے کہ ایک سفر کے دوران صحابہؓ نے سمندر کے کنارے بڑے ڈیل ڈیل کی مچھلی دیکھی تھی اور زاد سفر نہ ہونے کی وجہ سے پندرہ سو لدانی کو اپنی غذا بنا لیا تھا، بعد میں صحابہؓ نے حضور علیہ السلام کو بتایا تو آپؐ نے فرمایا کہ وہ عنبر تھی، اگر اس میں سے کچھ بچا ہو تو مجھے بھی کھلاو (مشکوہ) اس لئے اس روایت کا نام ہی "حدیث عنبر" ہو گیا، ادبا پڑھیں گے تو عنبر کا معنی خوشبو دیکھ کر کتاب کے نام سے خوش ہوں گے، اکثر احباب نے اس نام کو بہت پسند کیا، مجھے بھی یہ نام بہت پسند آیا، چنانچہ خاکسار اپنے اس مجموعہ کلام کو "حدیث عنبر" کے نام سے موسوم کرتے ہوئے طمانیت قلب محسوس کر رہا ہے۔

انسان کی فطرت یہ ہے کہ علم کوئی بھی ہو کسی نہ کسی سے سیکھ کر ہی حاصل کرتا ہے، البتہ بھی کبھار بغیر استاد کے بھی کوئی علم ہاتھ آ جاتا ہے۔ خوشنخی، مضمون نویسی اور تقریر و خطاب حاصل کرنے میں اگرچہ اساتذہ کا پورا کردار نہیں رہا ہے تاہم کچھ نہ کچھ رہا ضرور ہے، لیکن شعرو شاعری میں حق یہ ہے کہ اس کا کوئی بھی استاذ نہیں ہے، احمد آباد (گجرات) میں قیام کے دوران خاکسار نے ایک نظم بہ عنوان "ہو گیا اسلام ہندوستان میں زنا پوش" کہی تھی اور ایک خط لکھ کر بذریعہ ڈاک عصر حاضر کے میر تقی میر جناب "ڈاکٹر کلیم عاجز" کی خدمت میں بغرض اصلاح بھیج دی تھی، وہ نظم اصلاح ہو کر واپس آئی تو دیکھا کہ دو مصروع انہوں نے بدل دیئے ہیں اور ایک آدھ جگہ لفظ بھی، ساتھ ہی حاشیہ پر ان کی ایک تحریکی تھی جس میں خاکسار کی نظم کو کافی سراہا تھا اور لکھا تھا کہ اقبال سے زیادہ متاثر معلوم ہوتے ہو، وہ خط سر دست مل نہیں رہا ہے، بہر حال اس بنیاد پر اگر خاکسار شعرو شاعری میں کسی کا شاگرد ہے تو بلا ریب و تردد کلیم عاجز کا ہی ہے، انہوں نے پورے مجموعہ پر نظر ڈالنے کا وعدہ بھی کیا تھا لیکن ان کی خواہش تھی کہ دو تین کلام کر کے دیکھا کروں گا اور اس طرح سال بھر میں پورا دیکھ لیوں گا مگر طبیعت اتنی تاخیر پر آ مادہ نہ ہوئی، اس لئے یہ آرز و حسرت میں بدل گئی۔^{۱۴}

اے بسا آرزو کے خاک شدہ

احقر کے لئے اطمینان کی بات یہ ہے کہ شاعری میں کوئی باقاعدہ استاذ نہ ہونے کے باوجود کسی نے بھی قافیہ اور دیف وغیرہ پر اعتراض نہیں کیا، اوزان و بحور کی پابندی کی بھی باذوق حضرات نے ستائش کی، رہا مضامین اور طرز استدلال پر اشکال تو اس کی گنجائش جب اساتذہ کے کلام میں بھی رہی ہے تو حقیر کی حیثیت ہی کیا، جیسا کہ کچھ لی سطور میں عرض کیا جا چکا ہے کہ باقاعدہ شاعری دارالعلوم سے شروع کی ہے اس لئے خاکسار نے مناسب سمجھا کہ ہر دور کا کلام شامل کیا جائے، چنانچہ سترہ سالہ دورانیے کے کلام شریک اشاعت ہیں، یہ بھی ذہن میں رہے کہ یہ کل کا کل نہیں ہے بلکہ انتخاب ہے، جو بہتر سمجھ میں آیا اسے شریک کر لیا گیا، سہرے، ترانے، اور دیگر بہت سے اشعار جن کی تعداد ہزاروں

سے متجاوز ہیں۔ اس مجموعہ میں انہیں جگہ نہیں دی گئی ہے، پیش تر تو محفوظ بھی نہیں۔ قارئین سے درخواست ہے کہ اس میں کوئی خامی نظر آئے تو ضرور مطلع فرمائیں، محض خدمت حق اور خدمتِ اردو کے پیش نظر منظر عام پر لا یا جارہا ہے، صلمہ اور ستائش کی تمنا پال کرنہیں۔

اس موقع پر احرق عالم گرامی حضرت مولانا محمد شاہ بہناصری الحفی کا بے حد شکر گزار ہے کہ ان کی خرد نوازی اور حوصلہ افزائی ہی نہیں بلکہ مکمل توجہ کی وجہ سے ہی یہ مجموعہ منظر عام پر آ رہا ہے۔ اسی طرح حضرت ندوی مدظلہ کا بے پایا احسان مند ہے جنہوں نے کرم فرمائیوں کی انتہا کرتے ہوئے پیش قیمت مقدمہ تحریر کیا اور وہ بھی رمضان کی مقدس ساعتوں میں اور اس کے ساتھ ہی عمرہ کے لئے قیامِ حرم کے دوران۔ ان اوصاف نے مقدمہ کو جس قدر کیف آگیں اور سہ آتشہ بنادیا ہے اسے لفظوں کا پیکر عطا نہیں کیا جا سکتا۔ بڑی ناسپاٹی ہو گی اگر اس موقع پر خید ال انور حضرت مولانا سید احمد خضر شاہ مسعودی کشمیری مدظلہ رئیس جامعہ امام محمد انور شاہ دیوبند کا احرق شکر گزار نہ ہو جنہوں نے اپنی عدم الفرصتی کے باوجود بے بہا تحریر عنایت فرمائی، جو اس مجموعہ کے لئے بلاشبہ مایہ افتخار ہے، رقم ان تمام حضرات کا بھی شکر گزار ہے جنہوں نے اس مجموعہ کی تیاری میں اپنا دست تعاون بڑھایا، خداوند قدوس ہی انہیں اپنی شایانِ شان اجر جزیل عطا فرمائے۔

فضیل احمد عنبر ناصری

۵ رمضان المبارک ۱۴۳۳ھ

مطابق ۱۵ ار جولائی ۲۰۱۳ء

قبل الظہر

حمد باری تعالیٰ

تو کہاں ہے اور کہاں نہیں، ترا حسن کس پہ عیاں نہیں
تو ہی خیمه زن دلِ عشق میں اور ادائے نازِ بتاں میں تو

یا اللہ

فقط آپ کا سامنا چاہتا ہوں
 نہیں کچھ بھی اس کے سوا چاہتا ہوں
 تری رحمتوں کی ردا چاہتا ہوں
 نہ اٹھتے ہے سر؛ جب اٹھا چاہتا ہوں
 ترے جز کہاں دوسرا چاہتا ہوں
 میں زخمِ جہاں سے شفا چاہتا ہوں
 ادائے دلِ مصطفیٰ چاہتا ہوں
 ترے آسمان میں اڑا چاہتا ہوں
 سرپا پ محبت ہوا چاہتا ہوں
 وہی سوز و ساز وادا چاہتا ہوں
 میں عثمانؑ کی سی حیا چاہتا ہوں
 میں کرت و فر مرتفعی چاہتا ہوں
 عبادت کی رنگیں قبا چاہتا ہوں
 شراب اطاعت پیا چاہتا ہوں
 مجھی، مصطفیٰ کیا چاہتا ہوں
 اٹھائے ہیں دستِ دعاء میں نے عنبر
 خدا سے میں عفو خطا چاہتا ہوں

التجَا

ہر سحر ترا مجھ پہ جو چل جائے تو اچھا
 یہ دم ترے قدموں پہ نکل جائے تو اچھا
 جس فصل بہاراں میں خزان جلوہ نما ہو
 وہ سایہِ گل رنگ ہی ڈھل جائے تو اچھا
 جس پھل میں نہاں، زہر ہلہل کا اثر ہو
 اس پھل کا ہر اک باغ ہی جل جائے تو اچھا
 وہ حسن جو عارض ہو، بچا لے تو ہے بہتر
 وہ دل کہ جو عاشق ہو، بدل جائے تو اچھا
 مانا ترے عشق ہیں بہل سے تڑپتے
 جی ان کا ترے غم سے بہل جائے تو اچھا
 جو راہ مجھے منزل جاناں کی خبر دے
 اس رہ پہ قدم میرا، پھسل جائے تو اچھا
 دنیا نہیں در اصل یہ "مجموعہ غم" ہے
 یہ "کوہِ مصیبت" ہی جو ٹھل جائے تو اچھا
 جو آنکھ بجز "دید بتاب" چین نہ پائے
 وہ آنکھ ہی بہہ جائے، پکھل جائے تو اچھا
 جو شخص نہ ہو الفتِ رحمان سے آگاہ
 یہ "روئے زمیں" اس کو نگل جائے تو اچھا
 عنبر ترا "اُف" بعد میں کچھ کام نہ دے گا
 پہلے ہی ترا حال سنبھل جائے تو اچھا

حمد خداۓ تعالیٰ

مری رگ میں تو، مرے دل میں تو، مرے تن میں تو، مری جاں میں تو
 تری ذاتِ مالک کن فکاں، ہے عظیم سارے جہاں میں تو
 ترا نغمہ خواں ”گل شعلہ رو“، ترے ”ترجمان“ یہ رنگ و بو
 ترا جلوہ، خار و گلاب میں، ہے عیاں بھار و خزاں میں تو
 ترے دم سے ہے یہ ”شباب شب“، ہے سحر میں تیرا کمال سب
 تری ”مهر و ماه“ میں روشنی، ہے نبوم نورِ فشاں میں تو
 ترا نام ”نقش گھر گھر“ ترا تذکرہ ہے ”صف صدف“
 تری روح قلب حباب میں، ہے رواں بھی بحر رواں میں تو
 کوئی بے نوا ہے جگر بہ لب، کوئی مردُ حر ہے ”اثر طلب“
 ہے ہر ایک ”در دنہاں“ میں تو، ہے سبھی کی آہ و فغاں میں تو
 تو جو چاہے ہم کو شکست ہو، مری جیت ہو، تو جو چاہ لے
 مرے دشمنوں کے عمل میں تو ہے، مجاہدوں کی اذاؤں میں تو
 یہ زمین و چرخ کی وسعتیں بھی ترے کرم کا ظہور میں
 ہے ترا جمالِ صحاب میں، ہے جلالِ بر ق تپاں میں تو
 ہے ہر ایک شے پہ ترا گزرہ ہے تمام شے پہ تری نظر
 ترا آئینہ ہیں ”ضعیف“ بھی، ہے نہاں بھی مرد جواں میں تو
 تو کہاں ہے اور کہاں نہیں، ترا حسن کس پہ عیاں نہیں
 تو ہی خیمه زن دلِ عشق میں اور ادائے نازِ بتاں میں تو

خدا کی جناب میں

مرے دل کو دولدے، مری جاں کو حوصلہ دے میں بھٹک گیا ہوں مولا! مجھے راستہ کھادے
 غم دہر کے سفینے، مجھے غرق کر رہے ہیں مجھے مونج بے اماں سے مرے ناخدا! پھادے
 مرے دشمنوں کے حملے مرا گھر اجاڑتے ہیں مری آرزو ہے یارب! انہیں باصفا بنا دے
 بڑے زخم رہے ہیں، مرے دل کو اس جہاں میں مجھے صبر کی خدا یا کوئی تازہ میں پلا دے
 نہ ”سرورِ رنگ و بو ہے“ نہ وصال شادمانی کوئی ”نغمہ گل انشاں“ مری روح کو سنادے
 مجھے وہ جگر عطا کر، جو مثالِ آئینہ ہو جو ترا پتہ بتا دے، جو تری نقابِ اٹھادے
 ترے در پہ سر جھکاؤں، ترے مصطفیٰ کو چاہوں یہی فرط آرزو دے، یہی جوشِ مدعادے
 ترے دیں کاہر اشارا مجھے جان سے ہو پیارا مجھے اے خدائے عالم وہ جنونِ سانشہ دے
 یہ جہاں کے گھپ انہیں، مجھے خوں رلارہے ہیں کوئی شمع یا الہی! مری راہ میں جلا دے
 مرے درمیاں مصائب کی عمارتیں کھڑی ہیں مرے چارہ ساز مالک! یہ عمارتیں گردادے
 ترا نامِ پاک ہر دم مری روح کی غذا ہو ترے ذکر جاں فرازیں، مجھے بادہ سامزادے
 مرا قلب ہو منور، مری آنکھ پاک عَبْر
 مرے ہر مرض سے یارب مجھے دائیٰ شفادے

بِ حَضُورِ رَبِ الْعَالَمِينَ

مرے ساقی! مجھے ”مے خوار عشقِ جاوداں“ کر دے
دل مضطرب میں پیدا؛ لذت آہ وفگاں کر دے
”گروہ عاصیاں“ کا میں رہا سرخیل، تا ایں دم
مجھے اپنے کرم سے از گروہ صالحان کر دے
مرا ماضی رہا ظلمت کدھ میں، حال بھی یوں ہے
الہی! اب مرے باطن کو شمع ضوفشاں کر دے
تری فرقت نے مجھ کو کر دیا ہے جاں بہ لب ساقی!
یہ خنگی تابکے؟ آسام مرا ہر امتحان کر دے
جلادے پھر سے شمع کشته کو اے دلبرِ عالم
مجھے فضل و کرم سے واقف ”سرینہاں“ کر دے
مرے قلب و جگر کے باغ میں دور خزاں آیا
حوادث دور کر دے پھر اسے رشکِ جناں کر دے
میں تیری ذات ہی میں گم ہوں بس یہ تمنا ہے
تو اپنے اسمِ اعظم کا مجھے ”رطب اللسان“ کر دے
جیا کرتا رہے گا تا بہ کے گھٹ گھٹ کے یہ مجنوں؟
اے خلائقِ حسیناں، دور اب بے تابیاں کر دے

خداسے

میں غنی ہوں مساوا سے، تری ”ذات حق“ کو پا کے
ترا جلوہ رہ گیا ہے؛ مری روح میں سما کے
تجھے اب نگاہِ دل سے، نہ کبھی جدا کروں گا
کہ منا کے تجھ کو لا یا ہوں، یہ جانِ دل جلا کے
ترے ”ذکرِ جاں فزا“ نے مجھے وہ شعور بخشنا
پس پشتِ رکھ دیئے ہیں، غمِ دو جہاں بھلا کے
مجھے ہو گئی ہے جب سے تری معرفت میسر
مرے غم کو دور کرتی ہے تری ہی یاد آ کے
مرا کام تجھ پر مرتا، ترا کام چھپ کے رہنا
نہ شکست میں نے مانی، نہ تھکا تو آزمائے کے
مرے رب! طلب کا کب تک؛ مری امتحان لے گا
کبھی شاد بھی تو کر دے یہ ”حبابِ رخ“ اٹھا کے
ترا ”روسیاہ عنبر“ تجھے کیسے بھول جائے
ترے مساوا کو اس نے تو بھلا دیا مٹا کے

نعت پاک

صَلَّى اللَّهُ عَلَيْهِ وَسَلَّمَ

اسی مسکین کے فیضِ نظر کی یہ کرامت ہے
کہ غربت میں بھی قائم ہے مسلسل بانکپن میرا

مرے دل میں فقط ہو یاد تیری، تیرا جلوہ ہو
مری آنکھوں سے جاری اشک کا سیل روائ کرداے
یہ مشت خاک ہے ساقی؛ بنالے اپنا شیدائی
سرپا عشق کر کے مجھ کو ”رشک قدیان“ کرداے
تو میرا ہو میں تیرا ہوں یہ رشتہ آج ٹھہرا لے
مری ”چشمِ خزاں دیدہ“ سے جوئے خون روائ کرداے
محبت کا مرے دل میں کوئی مشتعل فروزان کر
برس جاؤں عدو پر؛ مجھ کو وہ آتشِ فشاں کرداے
مجھے راہیں دکھاتے ہی رہے پستی کی، ذلت کی
یہ موزی نفس و شیطان ہیں؛ انہیں محروم جاں کرداے
رموزِ عشق کو سمجھا ہے جیسے قیسِ صحرانے
وہی فہم و خرد دے کر، مجھے بھی رازداں کرداے
نہایت، غمزدہ قلب و جگر ہے آج عَبْرَ کا
تو اپنی دید سے اک بار مجھ کو شادماں کرداے

میں نعمتِ مصطفیٰ لکھنے کو جب بیٹھا قلم لے کر

ہوا ہے خود بخود مائل، نبی پر فکر و فون میرا
بہت بے تاب ہے توصیفِ احمدؓ کو سخن میرا
وہی خاکِ عرب آنکھوں کا سرمہ، دل کا مسکن ہے
اگرچہ ہند ہے کہنے کو قانونی وطن میرا

اسی کا نام ہے لب پر، اسی کی یاد ہے دل میں
بڑی رفت کو پہونچا آج کل دیوانہ پن میرا
میں نعمتِ مصطفیٰ لکھنے کو جب بیٹھا قلم لے کر
معطر ہو گیا خوشبو سے سارا تن بدن میرا

مدینہ اور مکہ جو تجلی کے مرکز ہیں
انہی کی خوبصورت ہے یہ بن میرا

جب ان کا امتی ہوں کیوں نہ کہہ دوں پھر زمانے سے
چمن میرا، ختن میرا، دکن میرا، یمن میرا

مجھے پرواۓ دشمن کیا، مجھے خوفِ جہاں کیوں ہو
بنا ہے جب پیغمبرؐ ہی امیرِ انجم میرا

اسی مسکین کے فیضِ نظر کی یہ کرامت ہے
کہ غربت میں بھی قائم ہے مسلسل باکپن میرا
مرے داغِ جگر جب جان لیں گے، یاد کر لیں گے
بیان کردے کوئی جا کر یہ سودائے کہن میرا
خداوند! مجھے حسّانؒ سی نسبت عطا کردے
رہے تر نعمت گوئی میں، یہ بے مایہ دہن میرا
مری دیرینہ خواہش ہے مروں ارض مدینہ میں
نبیؐ کا جامہ اطہر بنے یا رب کفن میرا
فدا اس پر نہ کیوں کر جان و تن کر دیجئے عنبرؐ^۱
اسی کی ساری ہستی ہے، نہ تن میرا، نہ من میرا

آقائے نامدار ﷺ کی شان میں

سدائے جس کے چرچے ہوں زمینوں، آسمانوں میں
انوکھا کیوں نہ ہو اس کا فسانہ سب فسانوں میں
عطایاں کیا ہو نام؛ حق نے جب محمدؐ سا
پڑھا کیوں کرنے جائے وہ نمازوں میں، اذانوں میں
مکمل ہوگی کس درجہ؛ حیاتِ مستعار اس کی
کرامت ہی کرامت ہو عیاں جس کے دوانوں میں
رسولوں کی صفوں میں جو امام المرسلین ٹھہریں
بہادر نوجوان ہوں، گر چلے جائیں جوانوں میں
صداقت کو شباب ان سے، عدالت کو عروج ان سے
یہ نغمہ روز گاتے ہیں عناidel آشیانوں میں
حکومت ہو غلامی جس کے درکی، چشم خالق میں
بھلا دیکھا ہے ایسا آستانہ، آستانوں میں؟

وہ موئی ہوں کہ ہوں عیسیٰ، سبھی ان کے تمنائی
کہ ہر شے تھی کہاں سارے رسولوں کی دکانوں میں
زبان ایسی، کہ ”دل کی کھیتیاں“ سر سبز ہو جائیں
”بیان“ ایسا کہ قد او پنچا رہے جس کا بیانوں میں

سر اپا زلزلہ تھا ”کوہ باطل“ میں وجود ان کا
وہ شوکت؛ جس سے لرزش، کفر کے کشورستانوں میں
وہ پیکر؛ آیہ قرآن، تفسیریں کرے جس کی
وہ فطرت، جس کے دشمن بھی رہے شیخ خوانوں میں
وہ زلفیں کس قدر حیرت فروشی کی رہی ہوں گی
کہ بادِ صحیح گاہی بھی رہی ہو جن کے شانوں میں
جہنم جس سے گریاں، باغِ جنت جس پر رقصان ہو
انہیں کو ہے شرف حاصل، خدا کے رازدانوں میں
وہ جلوہ، جس کا ہر کردار ”اعجازِ دوامی“ تھا
ستون و کنکری اُشتہر نہ کیوں ہوں ”ہم زبانوں“ میں
خدا کے بعد ”باعظمت“، اگر ہستی کسی کی ہے
یہی ”پیغمبرِ حق“ ہے جہاں کے حکمرانوں میں

یہ ”شقِ قمر“ کیا ہے ہر ایک پر قرباں ہے
موئی کا ”پد بیضاء“، عیسیٰ کی مسیحائی

اک آگ کا طوفاں تھا ہر سمت فضاوں میں
رحمت کے پیغمبر کی، ہر شے تھی تمنائی
میں نعتِ لکھوں ان کی، یہ تاب کہاں عَبْر
خود خالقِ عالم ہو جس ذات کا شیدائی

بارگاہِ مصطفویٰ میں

جس صحیح صبا، ان کی آمد کی خبر لائی
بے دم ہوئی دارائی، اونڈھی ہوئی کسرائی
کافور ہوئی ظلمت کعبہ کے صنم ٹوٹے
دنیا ہے تماشائی، یہ کیسی بہار آئی
جب نام لیا ان کا، فوراً ہوئی آشقتہ
گاتی ہوئی موسیقی، بجتی ہوئی شہنائی

وہ کون ہے بتاؤ؛ اک جس کے تبسم سے
سورج میں تجلی ہے اور پھول میں رعنائی،

اک بار کھلیں زفین، راتوں کی ہوئی عیدیں
جب رخ سے اٹھا پر دہ تو دن نے چمک پائی،
ان سا کوئی دکھائے؛ ہو جن کی سخاوت میں
افلاک سی ”پہنائی“ دریا کی سی گھرائی

دیکھا نہ تھا یہ منظر، عالم کی نگاہوں نے
پروانے کی صورت ہے ہر شہری و صحرائی

جب اجڑے گلستان میں وہ جانِ جہاں آیا
”ایماں کی بہار“ آئی ”قرآن کی گھٹا چھائی“

بے ضمیری، کم عیاری کا نمائندہ ہے وہ
آسمان پر تھوکنے کا جو کوئی سودا کرے
ایسا لگتا ہے کہ یورپ، عقل سے اپنی گیا
کوئی عاقل ہو تو پھر اندیشہ فردا کرے
وہ تمدن اور وہ تہذیب بے شک موت ہے
اپنے محسن سے بغاوت پر جو آمادہ کرے
سن لے اے شام! خدا کا فیصلہ ٹھہرا ہے یہ
تیرا ہر اقدام تجھ کو ہر کہیں رسوا کرے
کس کو کہتے ہیں محبت، زندگی کیا چیز ہے
آئے طالب اور اس دربار سے سیکھا کرے
ہم ہیں اس امت میں اے عنبر خدا کے فضل سے
جس میں ہونے کی تمنا "صاحب بیضا" کرے

فرش سے تاعرش جس کا نام "حق" اونچا کرے
پھر تعجب کیا جہاں میں وہ اگر گونجا کرے
جس کے در پر ناصیہ فرسا رہا ہو جریل
اس کا جلوہ کیوں نہ ہر شے، شوق سے دیکھا کرے
دشت گلشن میں وہی، خاروں گلابوں میں وہی
ہے کوئی ایسا کہ جس کا، ہر کوئی چرچا کرے؟
جس کی پابوسی پر عظمت کو بھی سوسناظ ہوں
کیوں نہ اس سو انبیاء کا قافلہ چھرا کرے
حق نے اس کو کہہ دیا جب رحمۃ للعالمین
کوئی دہشت گرد سمجھے ہے، تو پھر سمجھا کرے
اس کی شوکت کا "چراغ طور" بجھ سکتا نہیں
باطل اس کی کوششیں مل کر کرے، تنہا کرے
یہ وہ سورج ہی نہیں جس کا مقدر ہو غروب
"دشمن انوار" چاہے، جس قدر چاہا کرے
سیکڑوں فرعون آئے ہیں، ہزاروں آئیں گے
کوئی "موی"، کچ دلوں کی کس لئے پروا کرے

شکوہ کرتا ہے شکستوں پر مگر تقدیر کا
 نام سن کر کانپ جاتا ہے ”جوال“ شمشیر کا
 سنبھلے کہتے واعظوں کا رنگ پیلا پڑ گیا
 اہل ہمت کے دلوں میں کیوں ہو ڈر زنجیر کا
 دل بنا ہے ایک عرصہ سے نشانہ تیر کا
 ذکر چھڑ جاتا ہے جب بھی نہ کشمیر کا
 گویا جاری ہو سبق قرآن کی تفسیر کا
 فکر ہے رقصان دلوں میں کعبہ کی تغیر کا
 یہ کرشمہ ہے ہمارے نالہ شب گیر کا
 خود مسلمان بنتے جاتے ہیں سبب تاخیر کا
 معتقد کوئی ہوس کا، کوئی جاہل پیر کا
 فائدہ کیا صاحبو! پھر نعرہ تکبیر کا
 نام بھولے سے بھی مت یلجے کبھی تعبیر کا
 تجزیہ کرتا ہے ہر ناقہ مری تصویر کا
 گویا میں نے بھی زمانہ پالیا ہے میر کا
 بات توجہ ہے کہ آئے میدے میں انقلاب درنہ کیا حاصل ہماری شونی تحریر کا

اب تو اپنے عنبر عاصی کو کر دیجے معاف
 کب تک تازہ رہے گا واقعہ تفسیر کا

منظومات

نکل جا اے مسلمان وادی فرقہ پرستی سے
 جو ہے مومن تو ہر مومن سے باہم جسم وجہ ہو جا

بے علم، بے کمال وہ نہ، بے زبان ہے
 کتنا شکستہ آج کا مرد جوان ہے
 ہے بس اسی کے واسطے تحریر کائنات
 جس کی فضائے علم میں اوپنچی اڑان ہے
 غفلت، تفکرات جہاں، عیش کوشیاں
 اسلامیوں کی آج یہی داستان ہے
 ہندو سے مستعار ہے اس کا لباس وتن
 عیسائیوں کی خوبی، یہودی اٹھان ہے
 مشرق سے ہو گئی ہے خدا واسطے کی پیر
 مغرب کا شیفتہ ہی نہیں، ترجمان ہے
 غیرت گئی، شباب لٹا، آبرو لٹی
 یورپ سے آگے کشور ہندوستان ہے
 عَبْر دعا کرو کہ عطا خون دل بھی ہو
 مانا خطیب وقت فتح المسان ہے

اٹھ اور اٹھ کے اپنی زمیں آسمان کر
 پر کھول دے فضاوں میں اوپنچی اڑان کر
 اب کس پہ دل کو واریئے مشتاق مان کر
 آنکھیں بچا کے چلتے ہیں اب لوگ "جان کر"
 امت میں جا کے اس کی فضیلت بیان کر
 ایماں ہے تیرے دل میں تو رہ سینہ تان کر
 دشمن کے سر کھلنے کا کوئی پلان کر
 بس شرط ہے کہ اپنے ارادے جوان کر
 اس کو غلافِ کعبہ کا ٹکڑا گمان کر
 آن سے پاک صاف یہ ہندوستان کر
 میداں میں ہم بھی آئے ہیں کچھ اور ٹھان کر
 آباد درد و سوز سے اپنا جہان کر
 سارے ڈلن فروش سیاست میں آگئے
 ان کو اگر ہے طاقت بسیار پر غور
 جینے کے رنگ ڈھنگ میں کچھ انقلاب لا

عَبْر ہے اختلاف سے آدم بھرا ہوا
 عالم کو حسن خلق کا اب ترجمان کر

یہ دل جو نمونہ بن کے رہا کل تک جمیشید کے ساغر کا
صد حیف مرے حق میں نکلا یہ دشمن جانی اندر کا
کمزور ہیں کیوں ایماں والے کیا آپ نے اتنا سوچا ہے
کچھ تاب یقیناً دکھلاتا گر پیٹ جو بھرتا خبز کا
مشکل ہے کہ چیم در بدری امت کا تعاقب چھوڑے گی
منزل کا پتہ تو دور رہا، او جمل ہے نشاں تک رہبر کا
کیا ہوگا بتاؤ اے ہدم، اس گھر کے تمدن کا نقشہ
خاتون جہاں آگے بڑھ کر کدار بھائے شوہر کا
سیرت کی کتابوں نے کھولا یہ راز ہماری آنکھوں پر
ہر معركہ سر ہو جاتا ہے جب جوش میں ہوسودا سر کا
اس دور کے مومن و کافر میں کچھ فرق نہیں ملتا ہم کو
ہر چہرہ مومن لگتا ہے گویا کہ ہے چہرہ کافر کا
اس قوم کی غفلت کا خود ہی اب سوچئے کیا عالم ہوگا
جب فلم کے ایکٹر بنتے ہوں کردار فلک کے اخترا کا
یہ ملک ہی کیا، اس دنیا کی تقدیر بدل کر رہ جائے
اے کاش پلٹ کر آجائے ایمان پرانے تیور کا
ہر تیر چلا کر دیکھ لیا پر آنکھ تمہاری کھل نہ سکی
اب تک تو پکھل کر رہ جاتا اے یار کلیجہ پتھر کا
ہر لفظ ہی اک فن پارہ ہے ارباب ادب کی نظروں میں
لاریب کہ سچا موتی ہے ہر شعر "حدیث عنبر" کا

راہ ناہموار تر ہے، پاؤں بھی معدور ہے
فاصلہ تو مختصر ہے پھر بھی منزل دور ہے
بد نگاہی کا عجب دورہ پڑا ہے آج کل
وہ بھی دیکھے ہے اُدھر کو جس کو حاصل حور ہے
اس کی مٹھی ہی نہیں پٹکلی میں ہے یہ کائنات
اس کا سینہ عزمِ محکم سے اگر معمور ہے
اہلِ ثبوت بے دوا کھائے کبھی سوتے نہیں
خواب شیریں میں ہے وہ جو تھک کے بالکل چور ہے
آدمیت رفتہ رفتہ ایسی عنقا ہو گئی
بھائی بھائی سے جہاں کا ہر بشر رنجور ہے
جو قوی ہے وہ قوی تر ہو رہا ہے روز روز
جو پریشان حال ہے وہ دن بدن مجبور ہے
"علمِ دنیا" درد سے شاید ابھی واقف نہیں
"علمِ دین" سے درد چیم ہر جگہ کافور ہے
آہ یہ تفریق، کوئی ہے گدائے رہ نشیں
کوئی بے اندازہ نعمت پر سدا مسرور ہے
کامرانی کیسے عنبر اس کی پابوی کرے
طور تو ہے لیک فقدانِ کلیم طور ہے

ابجدی نظم

الف آزردہ کیوں ہے وقت کا آزار دیکھ کر
تائب ہو جلد، خود کو گنہ گار دیکھ کر
ب بے شک یہاں سے ساحلِ دریا نہیں قریب
دل گیر کیوں ہے کوہ سی مسجد حارہ دیکھ کر
پ پردہ کو ایک کارِ گنہ مانتے ہیں لوگ
لگتا یہی ہے آج کا سنسار دیکھ کر
ت تقویٰ نبیؐ کے یاروں کا اتنا بلند تھا
ٹ ٹھوکر میں رکھ بلاوں کو منزل کی سمت چل
ہمٹ نہ ہار، راستہ دشوار دیکھ کر
ٹھ نامی نہ مل سکا مجھے اب تک جناب کا
میں دم بخود ہوں آپ کا ایثار دیکھ کر
رج جب تک کدم میں دم ہے محبت نہ جائے گی
چ چلانا بھی ایک فن ہے اسے سیکھئے ضرور
ح حالت وہ مونوں کی ہے کافر کے سامنے
خ خود غرضیاں ہمارے دلوں سے نجا نہیں گی
د دولت کی ریل پیل نے اندھا بنا دیا
ذ ذلت کی زندگی بھی کوئی زندگی ہے کیا
ڈ ڈر جب کلاہ وریش سے ان کو ہے اس قدر
ر رہن بھی خوب ہوتے ہیں رہبر کے بھیں میں
ز زاہد بھی مے کدے کے ارادے میں تھے مگر
س سجدے کی بات چھوڑئے اب تو یہ حال ہے
ش شرم و حیا کا آہ جنازہ نکل گیا
ص صدق و وفا کا دشمن جانی ملا مجھے
ض ضبطِ فعال بھی آج نہ کام آسکا مرے

ط طاقت پہ مال داروں کو اتنا غرور ہے
ظ ظاہر ہے جس کو عیش فراواں عزیز ہو
ع عصرِ رواں میں مردِ مسلمان بھی کم نہیں
غ غم یہ نہیں کہ لوٹ کا بازار گرم ہے
ف فتنے تو اور بھی ہیں مگر یہ تو اور ہے
ق قبر ولی ہے یا کہ برہمن کا آشرم
ک کچھ تو فریب کھا کے مریدوں میں ہو گئے
گ گنگتھی سلужنہ پائے گی کچھ اختلاف کی
ل لوگوں کو چاہئے کہ کریں جب بھی انتخاب
م ممکن نہیں کہ کوئی صحیح النسب ملے
ن نعمت کی مجھ پہ خوب فراوا نیاں سہی
و وہ اپنے طمطران کو سمجھے ہوئے ہیں کیا
ہ ہر شخص اعتماد کے قابل نہیں رہا
ی یادِ خدا سے کیوں ہے تجھے اس قدر نفور
عَبْر سنبھل نوشۃ دیوار دیکھ کر

عَنْبر ہیں کا رِ خیر کی ہر کاوشیں فضول
جب اڑکیوں سے ہوتے ہوں سلطان کھلے ہوئے

کہتے ہیں مُبِینی کے ہیں انساں کھلے ہوئے
ذوق گنہ سے آدمی ہرم بھرا ہوا
رنگیں یہاں کی صبح ہے، رنگیں یہاں کی شام
یلیٰ کے باکپن میں کی نہیں نشان
سab کے لئے ہیں سب کے دل و جال کھلے ہوئے
رمضان میں بھی دیکھے ہیں شیطان کھلے ہوئے
زلفیں کھلی ہوئی ہیں تو گریباں کھلے ہوئے
مجنونوں کے واسطے در جاناں کھلے ہوئے
ہر ہر قدم پہ قاتلِ ایماں کھلے ہوئے
گیتا کے ساتھ ساتھ ہیں قرآن کھلے ہوئے
ہر گام پہ ہی ملتے ہیں ناداں کھلے ہوئے
اچھوں کے واسطے در زندگی کھلے ہوئے
آوارگی کے لکتے ہیں ساماں کھلے ہوئے
پرده کو دیکھ، ان کے ہیں دندال کھلے ہوئے
ہر ایک موڑ پہ ہیں نمک داں کھلے ہوئے
ہر آن حظِ نفس کے "فرمان" کھلے ہوئے
ہیں دعوتِ نظارہ کو خوبیں کھلے ہوئے
ملتے ہیں ہر مقام شبستان کھلے ہوئے
معشوق کے بھی ہیں لبِ خداں کھلے ہوئے
ہوتے ہیں حسن و عشق کے پیماں کھلے ہوئے
ادغامِ لب ہو یا کہ جوارح کا انضمام
عَنْبر ہیں کا رِ خیر کی ہر کاوشیں فضول

مومن

اللہ سے غفلت ہے مسلمان کی تباہی
ہوتی نہیں پھر ان کی کبھی پشت پناہی
ہو جائے عزازیل کا صدمے سے، جگر چاک
وہ تنگ ہے اے مردِ خدا! ترکِ مناہی
زاهد ہو مسلمان تو بے ساختہ رک جائے
آفات کا ہر سلسلہ لامتناہی
جو شخص کہ ہو "دولتِ اخلاق" سے محروم
ہو "واقفِ در" تو بھی ہے بھٹکا ہوا راہی
ہو جائے اگر اب بھی ترا قلب و نظر پاک
ہر وقت ترے ساتھ ہو "تائیدِ الہی"
دروازہ باطل پہ کبھی جھک نہیں سکتا
فترت نے عطا کی ہے، جسے شیری و شاہی
ڈرتا ہوں کہیں چاہ ہلاکت میں نہ لے جائے
ناداں! ترا یہ مرض کور نگاہی
مومن ہے تری روح، تو کوئین تمہارا
وہ "عالِمِ افلاک" ہو یا "عالِمِ ماہی"
عَنْبر تجھے اسلام جو کہتا ہے کئے جا!
ڈرتا نہیں طوفان سے "جا باز سپاہی"

جواب

(۱)

ہوا ہے لب مسلسل کس لیے مونفاس تیرا
لیا ہے میں نے بیداری کی خاطر امتحان تیرا

فقط شہرت کی خاطر مسجدیں اپنی بناتا ہے
نہ کیوں ہو بے اثر پھر ”قائیدِ جادو بیال“ تیرا

عمل سے تو نے کب اپنی ”مسلمانی“ دکھائی ہے؟
جهاں پر دے رہا ہے جان ہر پیر و جواب تیرا

لگایا ہے تمھی نے ”برقِ خرمون“ کو گلے اپنے
فضائے جاں فزا پائے گا کیسے گلتاں تیرا

جازی لے سراسر چھٹ گئی تیرے عناidel سے
ترے ہاتھوں سے یورپ چھین بیٹھا آشیاں تیرا

نگاہیں کر گئی خیرہ؛ چمک تہذیب حاضر کی
نظر آتا نہیں تجھ کو ”خدائے لامکاں“ تیرا

تری تعداد بے شک ساری دنیا میں زیادہ ہے
تلاطم سے نہیں آگاہ بحر بے کراں تیرا

داستانِ الٰم بہ جناب باری تعالیٰ

ہوا ہے ہر کوئی حاملِ تشدید کی کہانی کا
نہ جانے کب رکے گا سلسلہ آتشِ فشاںی کا
ترے بندوں نے محرومی سے ایسا دور پایا ہے
وزنِ یکساں ہوا جس میں خدا یا خون پانی کا
کسی پل چین لینے ہی نہیں دیتا عدو میرا
مسلسل، سلسلہ قائم ہے اک ریشه دوانی کا
مسلمان کی زبانیں کٹ گئیں، لب سل گئے سارے
نشان اک بن گئے یکسر؛ وہ اپنی بے نشانی کا
عقیدہ ہے قیامت اپنے موقع پر ہی آئے گی
مگر محشر کا منظر آج ہی ہے ”دارِ فانی“ کا
ہمارا رہنمایے کر ہمیں بے سمت چلتا ہے
”فرنگیتِ زدہ“ رخ ہے، ہماری حکمرانی کا
ہمارا ”میر لشکر“ دشمنوں کے پاؤں دھوتا ہے
بنا بیٹھا ہے اک مدت سے پیکر بے زبانی کا
دلِ مومن میں برپا ایک طوفانِ مسلسل ہے
ہدفِ پیغمبر نہ ہے کفر کی شعلہ بیانی کا
معاذ اللہ! اب کی بار ”پیغمبر“ پر حملہ ہے
وہ پیغمبر! نشان تھا جو کہ امن و گل فشاںی کا
الہی! یہ مصیبت تو مسلمانوں پر بھاری ہے
مداؤ کیا ہے مولیٰ اس بلائے ناگہانی کا؟

(۲)

”حدیث مرسلان“ ہو جا؛ خدا کا ترجمان ہو جا
 تری فطرت ہے افلکی؛ سراپا آسمان ہو جا
 نہ رکھ آلودہ اپنا ”دامنِ تقویٰ“ عداوت سے
 حمیت میں، محبت میں ”جہاں بانِ جہاں“ ہو جا
 تجھے یہ داں نے ”اہنِ رحمتِ عالم“ بنایا ہے
 جہاں تک ہو سکے؛ شفقت میں بحرِ یکراں ہو جا
 نکل جا اے مسلمان وادی فرقہ پرستی سے
 جو ہے مومن تو ہر مومن سے باہم جسم و جاں ہو جا
 نبیٰ تیرا، کلام اللہ تیرا، اور خدا تیرا
 صحابہؓ کی طرح سارے زمانے پر عیاں ہو جا
 دکھادے جرأتِ رندانہ اپنی چشمِ دنیا کو
 خدا کا شیر بن کر دشمنوں کے درمیاں ہو جا
 تمہارے سامنے آئیں ہے قرآنِ فرقاں کا
 کبھی شیریں زباں ہو جا بھی تیر و کماں ہو جا
 نبوت کی اہانت کا تحمل موت ہے پیارے
 نکل کر حلقة صوفی سے شمشیر و سنان ہو جا

محبتِ تجوہ کو گر ”فخرِ رسول“ سے جبھہ بھر ہوتی
 عمل ہوتا ہر اک ”مُثُلِ امیرِ کاروائی“ تیرا
 محمد مصطفیٰ عظمت کے ایسے ماہِ کامل ہیں
 کہ جن کے ”نورِ عظمت“ سے ہے تابندہ جہاں تیرا
 رہی ہے، حشرتک باقی رہے گی ”شپرِ ہچشمی“
 بجھا ہے اور نہ بجھ پائے گا ”نورِ جاؤداداں“ تیرا
 خدا کے گھر سے تیری آشنائی کیوں نہیں دامت
 عیاں کرنیں ہوتا سدا ”درِ نہماں“ تیرا
 ”طلسمِ فرقہ بندی“ توڑ کر ملت میں گم ہو جا!
 رہے گا سینہ گیتنی پہ دامت ”حکمراں“ تیرا
 گھٹا ادبار کی، جب بھی کبھی باطل پہ چھاتی ہے
 تو کرتا ہے نہایت تلخ کامی سے بیاں تیرا
 نبیٰ کی زندگی سے ”سیرتِ فولاد“ پیدا کر
 وگر نہ آگ برسائے گا پیغم آسمان تیرا

جب تک نہیں تو جرأت رندانہ میں طوفان
بے کار نمازیں تری؛ بے دم ترا ایمان
ہو ”جوہر قابل“ تو سنورتا ہے بہت جلد
ہوتا ہے وہی دہر میں حیدر بھی سلمان[ؑ]
فطرت ہو اگر مردہ وافسردہ و بے ذوق
کرتی ہے جوانوں کو ”سپرد قبرستان“
جویا ہوں میں جس کا وہی آدم نہیں ملتا
کہنے کو تو ہر شخص ہے، بابائے صفاہان
مسجد ہو کہ یا ”خانقہ پیر ہدئی“ ہو
بے وادی فاراں تری؛ بے تحفہ قرآن
باطل سے لرز جاتا ہے اس دور کا مومن
اس پر بھی وہ مغروف کہ ہے زندہ مسلمان
”بے تنی عمل“ معمر کہ سر ہو نہیں سکتا
ملتا نہیں بے غوطہ بھی لولو و مرجان
ہو ”محفل گفتار“ تو اک موچ بلا خیز
کرادر کے میدان میں اک ”طفلک نادان“
تو جوش میں اک ”زلزلہ کوہ شکن“ تھا
دنیا تجھے کہتی تھی جہاں بین وجہاں بان
مومن ہو جواں عزم تو جبریل کا مرشد
کونین کے باشندہ ہیں دربار کے دربان
گر تجھ میں ہے پیوسٹ؛ طریق مصطفوی[ؐ]
عنبر ترا ہر حال میں اللہ نگہبان

نہیں زیبا تجھے دشمن کی غداری پہ خاموشی
شجاعت میں، صداقت میں، عمل میں جاؤ وال ہو جا
اتر آئیں گے اب بھی لشکرِ نادیدہ نصرت کو
ذرا پہلے تو خود بھی اپنے دیں کا پاسبان ہو جا
نہیں پہلی سی طغیانی؛ ترے دریا کی موجودی میں
لہو کو گرم تر کر لے، فلک کا ”ہم عنان“ ہو جا
تو اپنے ولولوں سے ”پرچم اسلام“ اونچا کر
”شرابِ عشق“ پی کر ”مردِ آزاد و جوآل“ ہو جا
ہوا وقت سحرِ رخصت ہوا ”دور گراں خوابی“
تو اے ”خوابیدہ دیریں“! مجاهد کی اذال ہو جا
نہیں اچھا اچھلا ایک قطرے پر میاں عنبر
شریعت کی سمجھی خُم ڈھال لے؛ پیر مغاں ہو جا

سر زمین ہند کس کس بات کا ماتم کرے
اپنائے پے بے پے سے سر؛ ہے اس کا بارِ دوش
اپنے فرزندوں کے ہاتھوں آبرو اس کی گئی
رہنمایاں وطن ہی بن گئے عصمت فروش
کیوں نہ ہو جیوانیت، وحشت، فرنگیت کا راج
جب عدالت ہو گئی ”محروم گوش حق نیوش“
آگ ظلم وجور کی جب تک نہیں ہوتی ہے سرد
اور بڑھتا ہی رہے گا فرقہ بندی کا خروش
”کاروان بولہب“؛ منزل تو اپنی پا گیا
دیکھنا یہ ہے مسلمانوں کو کب آتا ہے ہوش
قوم مسلم کا تعارف؛ مجھ سے اے ہدم نہ پوچھ
”بے نیاز شرع و دین“، بیگانہ فردا و دوش
ہم میں اور اسلاف میں نسبت کوئی باقی نہیں
بزدلی شیوه ہمارا، وہ ہمہ تن ”سخت کوش“
اٹھ گئے پیر مغاں، خالی پڑے ہیں میکدے
شیشه و خم سرگنوں ہیں، ساغر و مینا خموش

دل ”مسٹ خدا“، ہاتھ میں مومن کا نشاں ہو
یہ بات اگر ہے، تو حقیقت میں جواں ہو
وہ مرد کہ جس میں ہوں صحابہؓ کی ادائیں
اس مرد کی توصیف؛ بھلاکس سے بیاں ہو
جو ”مرد مسلمان“ کے عزائم کو کرے تئے
یا رب وہ خودی ”پشم مسلمان“ پہ عیاں ہو
اے ”طابر فطرت“ کے گر ”آمونختہ صیاد“!
یہ تو مجھے بتلاؤ کہ اس وقت کہاں ہو؟
تم نورِ مبین ہو تمہیں ظلمات سے کیا خوف
تم صح مسرت، تمھی ”خورشیدِ جہاں“ ہو
اے مصدرِ ہرشی، انہیں وہ آنکھ عطا کر
جس آنکھ سے ہر لحظہ روای؛ سیلی روای ہو
اللہ نے دی ہے تمہیں بے داغ جوانی
تا ”گلشنِ باطل“ کے لئے برقِ تپاں ہو
مومن نہیں ہوتا، کبھی دشمن سے ہراساں
کیسے ہو کہ جب ساتھ میں اللہ میاں ہو
اے ابن براہیم! خور و خواب سے پرہیز!
اب تو ترے کانوں میں مجاہد کی اذان ہو
کافر سی ادائیں ترے شایاں نہیں ہرگز
تم ”گردنِ باطل“ کے لئے تیر و کماں ہو
اس قلب و جگر کا میں طلبگار ہوں عَبْر
جس قلب میں ہر آن جواں درد نہاں ہو

یہ سوچ سوچ کر مرا، ہوا ہے آج سینہ شق
ابھی تک ہے داغ دار کیوں حیات کا ورق

 جو درسگاہِ مصطفیٰ سے تھا نصیب سے ملا
بھلا دیا ہماری قوم نے وہ بے بہا سبق

 نگاہِ کھو گئی تری یہاں کے رنگ و نور میں
رہی نہ جسم میں ترے، حیات کی کوئی رمق

 فرنگ نے ترے ضمیر کو سلا کے رکھ دیا
گلاؤ گھٹ گیا ترا کہاں سے آئے حرفِ حق

 ادب کے نام پر یہاں فروغِ ابتدال کا
ہوا ہے شرم سے مرا تمام تن عرق عرق

 تمہاری برقِ فطرتی کہاں چلی گئی بتا
عدو کا رنگ دیکھ کر ترا وجود کیوں ہے فق؟

 مذاقِ اڑ رہا ہو جب مرے نبیٰ کے دین کا
غلامِ مصطفیٰ ہوں میں نہ کیوں ہو پھر مجھے تلقن

 بہت کمال کی نہیں مری یہ مخللِ سخن
نہ ہو تری زبان پر کوئی کلام بھی ادق

بت پرستی مٹ گئی، دنیا پرستی آگئی
ہو گئے پیر و جوال اب ”متلاعے ناؤ نوش“

 کلمہ گوئی سے ”جمالِ آخرت“ مطلوب ہے
ہم ہوئے جاتے ہیں لیکن؛ کفر کے حلقوں بگوش

 اپنی جڑ سے کٹ کے عَبْر بے سہارا ہو گئے
تھے تین میں کبھی ہم سخت جان و گرم جوش

 ”مجتبہ و دستار“ پر ہندی تمدن چھا گیا
ہو گیا اسلام ہندستان میں زنا و پوش

ہندی زبان

ہندی زبان کی سیدھی نہیں ہے کوئی بھی کل
الفاظ گرچہ اچھے معانی کے ہوں محل
پانی کہ جس کا کام ہے آتش کا قتلِ عام
ہندی میں اس کا نام ہی رکھا گیا ہے ”جل“

حقا کہ تو ہے ساری نمازوں کا نمازی
پر اب بھی نہ آیا تجھے اندازِ ایازی
پھر ”معركة باطل و ایمان“ ہوا گرم
آ! عرصہ کردار میں، ”بامہت غازی“
ہے تیرا جہاں تگ دو؛ اک خس و خاشک
جب تک کہ نہ ہواس میں رواں ”خونِ حجازی“
یورپ ہے، مسلمان کا نیا قبلہ و کعبہ
سب ”ناصیہ سا“ ہیں وہ عراقی ہوں کہ تازی
ڈر ہے مجھے ہر دم؛ کہیں ایمان نہ لٹ جائے
چونکے نہیں اس بار بھی ہم ہار کے بازی
اے ”امتِ خوابیدہ“ کبھی اپنا عمل دیکھ
کس واسطے کرتی ہے فقط ”آئینہ سازی“؟
ہو قلب و نظر زندہ جاوید تو ہے بات
مردہ ہو تو باطل ہے؛ غزالی ہو کہ رازی
بے مصرف و مہمل ہے وہ تشیع و عبادت
جس سے کہ نہ آنکھوں سے گرے ”اشک پیازی“
ہے ”دستِ مسلمان“ بھی، داؤد کی صورت
کوتاہ ہے، فولاد کی، یاں دست درازی
الجھا جو خم و پیچ جہاں میں کوئی عنبر
آیا نہ ہنر کوئی بجز کا ر نیازی

مکہ تری خاطر ہے، مدینہ تری خاطر
یہ ”رونق وہنگامہ دنیا“ تری خاطر
ہے تیرے لئے ”گنبدِ گردوں“ کا نظارہ
اور تاب و تب ماہ و ثریا تری خاطر
ہے ”بلبلِ خوش گو“ تری خاطر ہی نواخج
گلشن کی بھی ہر مستی نغمہ تری خاطر
”تیخیر جہاں“ صرف ترا کام ہے، تیرا
ہیں ”بادیہ و کوہ، یہ دریا“ تری خاطر
باطل ہے اگر ”جرنشاں“ صورت فرعون
پیدا کیا رب نے پد بیضاء تری خاطر
یہ ”سلسلہ شام و سحر“ بھی ہے ترا ہی
”امروز“ بھی تیرے لئے، فردا تری خاطر
قرآن ہو، محمد ہو، کہ ہو ملت بیضاء
یزدال نے کئے سب کو ہویدا تری خاطر
اے ”امتِ ناداں“! تجھے یہ یاد نہیں کیا؟
اک روز ملک نے کیا، سجدہ تری خاطر
اللہ نے شیطان کو ملعون کیا کیوں
معلوم بھی ہے؟ وہ بھی ہے رسوایتی خاطر
عنبر تو خداوند سے توفیقِ خودی مانگ
ہر چیز کو جس نے کیا پیدا تری خاطر

طاغوت ترے سامنے آخر نہ جھکا کیوں؟
 شاید ترے ہاتھوں میں نہیں ”دامن سرکار“
 ہو جائے اگر اب بھی خود آگاہ و خدا مست
 مڑ جائے اشارے پر ترے وقت کی رفتار
 ہے تجھ میں اگر عشق؛ تو پھر ”جوشِ عمر“ لا
 تا ملِتِ بیضاء ہو جہاں بان و جہاں دار
 کافر ہے تو رہ کفر کی تشهیر پر خاموش
 مونن ہے تو لے ہاتھ میں شمشیر جگر دار
 جب تک کہ نہ ہودیں ترے ہر سانس میں عَبْر
 بیکار ہیں یہ سارے کرامات کے انبار

اللہ بناتا ہے جسے صاحب اسرار
 ہوتا ہے زمانے میں وہی حیدر کرار
 کافی نہیں اس دور میں تسیح و مصلی
 جب تک کہ نہ ہودل میں کوئی جرأۃ کردار
 حالات تو مومن کے لئے بانگ درا ہیں
 وہ ”شورشِ افغان“ ہو یا فتنہ تاتار
 ہو قلب ہی ناصاف تو پھر خونِ جگر کیا
 بے روح ہے بے شک وہ ”گلِ افشاںِ گفتار“
 مغرب کی محبت نے کیا تم کو ”تھی دست“
 تھا ورنہ ترا سوزِ نفس بھی کبھی تلوار
 ظاہر میں تو ہے شخ، طبیعت میں برہمن
 پھر کیوں نہ ہو جبریل و سرافیل کی پھٹکار
 تا ”عظمتِ رفتہ“ تری؛ پھر لوٹ کے آئے
 آ لشکرِ جزار کا بن! قافلہ سالار
 صد حیف؛ تجھے اپنی حقیقت نہیں معلوم
 تھا؛ حق کے خزانے کا تو اک گوہرشہ وار

اردو طامنر (ممبئی) کے نام

تری تخلیق؛ فاروقی، ترا کردار؛ کرتاری
عطائی کی ہے ترے ہاتھوں کو حق نے ”ضربہ کاری“

جیا کرتا ہے ”مردِ حر“؛ خدا کی سرپرستی میں
اسے بہکا نہیں سکتی زمانے کی فسون کاری

اگرچہ گردشِ افالاک ہیں تیرے تعاقب میں
دبا سکتی نہیں لیکن تجھے حق کی طرفداری

تری بے باکیوں پر رشک ہے جبریلِ قرآن کو
ترے ”جوشِ عمل“ سے ”لرزہ تن“ تہذیب زنا ری

تجھے فرعونیوں کا ”فال و فر“ گھبرا نہیں سکتا
کہ ہے جلوے میں تیرے؛ حضرتِ یزدال کی قہاری

ترے شایاں نہیں اے ہم نفس! دریا کی خاموشی
ترا پیشہ تو ہے ”ہنگامہ طوفان“ کی گل کاری

زبوں حالی ہے تیری؛ قوم وملت کی زبوں حالی
جو ہے بیدار دکھلا ”سینہ مرسل“ کی بیداری

ہر اک ذرہ تری قربانی چیم پہ شاہد ہے
سدما سے تو نے کی ہے؛ علم و حکمت کی خیاباری

مرا شیوه نہیں ”خلوت گزینی“
مری پہچان ہے ”اللہ بنی“

پڑ تکبیر کے شایاں نہیں حد
مجھے بچتی نہیں ”گردوں نشینی“

”مثال باد“ میں رہتا ہوں آزاد
جازی ہوں نہ میں ہندی نہ چینی

ملے ہیں مجھ کو افلائی تخلیل
اگرچہ خاک ہے میری؛ زمینی

نہ رہ جامد کی صورت؛ لغو و بے کار
نہاں تجھ میں ہے ”علم آفرینی“

اگر حق سے ہو رسم و راہ محکم
تو تیرا ہر نفس حقی و دینی

تو ہے یزداں کا ”دست و پائے اعجاز“
نہ رکھ تن پر ”لباسِ ناز نینی“

مری درویشیت زندہ ہے عنبر
مٹا پاتا کہاں دورِ مشینی

وہ نہیں ساتی جو ”وارفتہ صہبا“ نہ ہوا
مردِ خوابیدہ کبھی ”صاحب فردا“ نہ ہوا
فقرِ حیدر ہو تو عالم ہے ترے زیرِ تکمیل
مردِ درویش کبھی دہر میں رسوا نہ ہوا
حسن ہی کیا جو زمانے میں ضیاء بار نہ ہو
عشق کیسا جو ”اسپر غمِ دنیا“ نہ ہوا
کیسے ”ویرانی کہنہ“ کی فضائیں سمیں
قیسِ مدت سے یہاں ”بادیہ پیا“ نہ ہوا
وہ جبیں؛ خوار وزبوں، تگِ مسلمانی ہے
جس کے سجدے سے ”غزلِ خواں“ دلِ کعبہ نہ ہوا
ہائے وہ دلق؛ وہ سجادہ اربابِ حرم
تن تو دل کش ہوا، دل معنی زیبا نہ ہوا
پاک ہو روح؛ تو ہر فعل ہے ”الہامِ جلیل“
رایگاں ایسے خدا مست کا فتویٰ نہ ہوا
طعنے دیتے ہیں تو دیں مجھ کو زمانے والے
میں تو سرخوش ہوں کہ اس روگ سے اچھانہ ہوا
ہے وہی مرد خدا جس نے حوادث جھیلے
جی مگر ”متفق دی وکیسا“ نہ ہوا
مردِ مومن کے لئے ”معنی پہاں“ کیا ہے
ہے جو حق جو، اسے اللہ کا پردہ نہ ہوا
شانِ داؤد نہایاں ہوئی جس میں عنبر
اس سے بیگانہ جہاں کا کوئی ذرہ نہ ہوا

خدا اس قوم سے لیکن بہت ناراض ہوتے ہیں
جنہیں وہ دنبوی باتوں میں یا مشغول پاتے ہیں
امام و مقتدی ہوں یا موزن ہوں کہ خادم ہو
وہ نام اپنا خدا کے پاس نکیوں میں لکھاتے ہیں
وہ ظالم اور دھوکہ باز، جھوٹ اور منافق ہیں
اذال سن کر مساجد کو جو پیٹھ اپنی دکھاتے ہیں
نمایزیں خود نمازی کی حفاظت کرتی جاتی ہیں
نمازی سے شیاطین خود بخود دامن بچاتے ہیں
مبارک ہیں وہ بندے جن کو خدمت مل گئی اس کی
مبارک ہیں وہ بندے ہاتھ جو اپنا بٹاتے ہیں
نہ کیوں، ہم اس کے ہوں عَبْر! کہ جس نے زندگی بخشی
اسی خاطر وہیں ہم اپنی پیشانی جھکاتے ہیں

مسجد عثمان ابن عفانؓ (کالیڑا) کی تعمیر کے موقع پر

فضائیں مسکراتی ہیں، فرشتے گیت گاتے ہیں
کہیں جب حق کے دیوانے کوئی مسجد بناتے ہیں
”رسولِ پاک“ نے ان کو بشارت یہ سنائی ہے
کہ ان کے واسطے اللہ بھی جنت بساتے ہیں
یہ وہ گھر ہے کہ ہے جس کو فقط اللہ سے نسبت
ملائک ہر گھری ہر وقت صبح و شام آتے ہیں
نہ کیوں خوشیاں منائیں آج مل کر اہلِ کالیڑا
فرشتے آکے رحمت کے یہاں پر، پر بچھاتے ہیں
بڑی شے ہے اکابر کا یہاں تشریف لے آنا
کہ ان کی آمد آمد سے یہ ذرے گلنگاتے ہیں
مگر یہ مسجد عثمان بن عفان کہتی ہے
کہ دیکھیں کتنے بندے اب یہاں پر سرٹکاتے ہیں
بہت آسان ہے بیت اللہ کی تعمیر کر دینا
بہت کم ہیں وہ بندے جو کوئی اس درپے آتے ہیں
”خلوصِ دل“ سے جب کوئی یہاں پر سرچھاتا ہے
زمیں و آسمان بخشش کی خوشخبری سناتے ہیں

ظاہراً ہر کوئی آتا ہے نظر ”شیخ حرم“
”کنج عزلت“ میں وہ اعمال کہ شرماۓ یزید

تم ہی بتلاؤ کہ کیسے کرے اسلام قبول
جس نے پائے نہ ہوں مومن میں علامات سعید
ہم تو سمجھتے تھے یہی دین ہے بہتر عنبر
ہائے کیا کیجھ لگتا ہے یہی حق سے بعید

ایک غیر مسلم کا سوال

مجھ سے اک روز کلمہ پوش برہمن نے کہا
مرنے والی ہے مسلمان کی ”جنس توحید“
شمعِ اسلام تو لگتا ہے کہ بجھ جائے گی
پھر بھی آتا نہیں میداں میں کوئی ”ابن ولید“

جس طرف دیکھیے جاری ہے وہی جنگ وجدل
جس پر اللہ نے مومن کو سنائی ہے وعدہ
ہر کوئی خود کو بڑا ”غیر“ کو ”دون“ کہتا ہے
”باعثِ کفر“ ہے ان کے یہاں حق کی تقلید

وہ مسلمان؛ کہ جس پر تھا خدا بھی نازار
آج اس قوم کی اس دور میں مٹی ہے پلیڈ

کل کے مومن میں تھا؛ اک شوقِ شہادت پہاں
آج مومن نہیں؛ خود ”ملکتِ بیضاء“ ہے شہید

میں ہوں کافر؛ مجھے کیا دین سے لینا دینا
خود تری قوم میں ہے؛ ”دین ہدیٰ“ کی تردید

نت نئی طرز و روش تو نے بھی کرلی ایجاد
روز ہوتی ہے ترے دیں میں خرافاتی عید

مؤمن صادق کا جواب

اے برہمن! تری ہر بات توجہ سے سنی
صح کہا تو نے کہ ہم ”عاشقِ اسلام“ نہیں
ہے تو ہاتھوں میں مرے! بادۂ تہذیب فرنگ
حیف ہاتھوں میں تین کا مگر جام نہیں
چھپٹ گیا آہ! مسلمان سے ”دامانِ رسول“
اب اُسے ملِت بیضا سے کوئی کام نہیں
آج اسلام ہے اور اق کے سینوں میں نہاں
”خطہِ مردِ مسلمان“ میں مگر عام نہیں
قومِ مسلم کے گھروں میں ہیں بتوں کے جلوے
صح ہوتی ہے گناہوں کی مگر شام نہیں
ہو گئے آہ! کہ اب ”شیخِ حرم“ ہی بیمار
زندگی ان کی بجز ”ہدیہ و انعام“ نہیں
بمحل گرچہ برہمن ہیں سوالات ترے
اس میں پھنس جائے مسلمان یہ وہ دام نہیں
آج بھی خواب سے ہو جائے یہ امت بیدار
اس کی تقدیر میں پھر گردشِ ایام نہیں

روز اول سے یہی فیصلہ اللہ کا ہے
دین بیزار کا اچھا کبھی انجام نہیں
نہیں اسلام برا میرے برا ہونے سے
ہے یہ اسلام کوئی ”فلسفہ رام“ نہیں
اس کی خوبی پہ ہیں ”اویانِ گزشتہ“، بھی گواہ
دینِ بحق ہے یہ، مجموعہ اوہام نہیں
بس یہی دیں ہے زمانے کے لئے شرط نجات
ماسوہ اس کے کوئی اور دروبارم نہیں
یہ وہ مذهب ہے کہ منسوخ نہیں ہو سکتا
پختہ ہے اس کا ہر اک نقش، کوئی خام نہیں
یہ وہ ”تحریکِ جہاں گیر“ ہے عنبر کے جہاں
کام ہی کام ہے درکار فقط نام نہیں

جلادے گرمی سوزِ نفس سے مغربیت کو
خدا کے ڈشمنوں نے پھر تری غیرت کو لکارا

قیامت خیز کیوں ہے ”النبد گردوں“ کا نظارہ
اٹھائے مومن کہ ہے شاید حوادث میں ترا تارہ
زمانہ تن زن ہے؛ آسمان ”آتش بدماں“ ہے
وہ ہبیت ہے؛ کہ دل میرا؛ ہوا جاتا ہے سی پارہ
تریے ہی آشیاں پر کیوں فلک بچلی گراتا ہے
تجھی کو کیوں بناتا ہے ہدف کافر کا طیارہ
تری اصلیت اے مومن! نہیں معلوم کیا تجھ کو؟
کبھی تیرے بھی قدموں میں تھا؛ ”تاج کشورِ دارا“
وہ دولت کیا ہوئی جس سے کہتاں کانپ جاتے تھے
وہ شوکت کیا ہوئی جس سے ہر اساح تھا جہاں سارا
گزشتہ زندگی سے ہائے کچھ سیکھا نہیں تو نے
فرنگی طاقتوں سے کس لئے؛ ماضی میں تو ہارا
”کلمی ددبہ“ پیدا اخوت ہی سے ہوتا ہے
یہی دولت ”طلسمِ سامری“ کرتی ہے ناکارہ

آوازِ رحیل

بچادے آتشِ نمرود پھر ”طوفانِ ایمان“ سے
کتنے ”نار کونی“ کا بجاڈ الا ہے نقارا
”رموزِ بادشاہی“ سے ہوا نا آشنا جب سے
غلامی نے بدل ڈالا تری تقدیر کا دھارا
تعافل کب تک؟ سینوں میں ”روحِ عشق“ پیدا کر!
”سرخیزی“ سے ہے محروم تیری جان آوارہ
”بغیر از سوز و سازِ زندگی“ سب کچھ ہے لاحاصل
یہ وہ نقصان ہے جس کا نہیں کوئی بھی کفارہ
”حدیثِ بعلیٰ سینا“ ہو، یا ہو ”فقہِ نعمانی“
اگر تجھ میں نہ ہو خونے علیٰ؛ پھر اُذخلوا نارا
عرaci لاڈلے! یہ آگ گلشن ہونے والی ہے
”خلیلِ بت شکن“ کی سرز میں ہے تیرا گھوارا
جو ٹکرائے گا فرزندانِ توحید و رسالت سے
لیے پھرتا رہے گا تا بد لعنت کا پشتارہ
شر پیدا کر اپنی خاک میں؛ عَبْر جو ان ہو کر
تعطل چھوڑ دے؛ ثابت نہ رہ؛ بن ”رشکِ سیارة“

الاخوان المسلمين

سعودی عرب اور مصری فوج

عجب خوں ریز، دہشت ناک سامنطر ہے عالم کا
لہوپانی سے ارزال ہو گیا اب ابن آدم کا
نہ وہ پہلی سی ایمانی حرارت ہی رہی باقی
نہ آنسو پوچھنے والا کسی کی چشم پرنم کا
مسلسل امتحان جاری ہے ان کی کسی محکم کا
خدا کے نام لیواہیں حادث کے تھیڑوں میں
نہیں سننے کو ملتا آب و گل میں نام مرہم کا
جراحت دینے والوں کی جہاں میں ہے فراوانی
وہ خاکِ مصر فرعونی حکومت جس پر قائم تھی
جودیتا ہے شرایں، نام دے کر آب زم زم کا
وہ سیسی جس کو عصرِ نو کا اک فرعون نو کہئے
ادھرمی کی صورت میں کھڑا ہے وقت کا موسیٰ
ادھر اخوانیوں کی حق پسندی کا نظارہ ہے
وہ زہر موت آور، شیخ ازہر جس کو کہتے ہیں
سبھی اخوانیوں کا خوں بہانا عین طاعت ہے
اسے مفتی نہ کہئے وقت کا ابلیس اکبر ہے
مَرْض سے قوم مسلم کی خلاصی ہوتو کیوں کر ہو
یہاں اب دین حق کا نام لینا جنمِ اعظم ہے
یہاں یوسف کی خاطر ہر قدم دیوار زندگی ہے
غصب ہے صرِ عصیاں چلی ہے اب سعودی سے

وہیں اب کھیل جاری ہو گیا دینار و درہم کا
جہاں دین ہدیٰ کو اور بھی مضبوط ہونا تھا
اسی پر خوف طاری آج اسرائیل کے بم کا
بھروسہ جس پر لازم تھا خدا کی ذاتِ اطہر پر
بنے بیٹھے ہیں شانہ دشمنوں کی زلف برہم کا
حرم کو کردیا رسواحرم کے پاسبانوں نے
مداوا ہونے والا ہے تمہارے درد پر غم کا
مرے اخوانیو! تائید غیبی آنے والی ہے
اٹھو تکبیر ایمانی سے اک محشر پا کر دو
کہ شعلوں کے زمانے میں نہیں اب کام شنبم کا
ترابازو ہے سہرا بی، تراسینہ ہے رستم کا
جبے جامِ سفالی اہلِ یورپ بھاگیا عنبر
کہاں سے اس کے دل میں شوق آئے سا فر جم کا

عرائی جیالوں سے

تو تو ہی ”فالج خیر“، تو ہی خلیل نہاد
 ترا شعار نہیں غم میں نالہ و فریاد
 بچھی نہ جن کی نگاہوں میں شوکت شداد
 جھکا نہ پائے گا تجھ کو ”بلاکوئے جلاڈ“
 خدا کرے کہ اجڑ جائے خاتمة صیاد
 کہ تجھ میں ”عادلِ نوشیروان“ کا ہے بغداد
 کہ انحراف ہے؛ مومن کی آنکھ میں الحاد
 نہ کر ”ملالِ ستم“، فکر غم سے رہ آزاد
 ترے وطن میں ہیں ”امریکی و فرنگ نژاد“
 کہ جس سے عالمِ مغرب ہو پل میں خاکِ وہاد
 خلیل ہے تو نہیں تجھ کو خطرہ افتاد
 جو مرد ہے؛ تو کلیمی سے کر جہاں آباد
 ہے ذرہ ذرہ یہاں کا جنید اور حماد
 وہ درد دے کہ ”کراہے“ بیشِ ذوقی الاؤتاد
 یہ دیکھ کیسے ہوئے کامراں ترے اجداد
 کہ اس کے دین میں دلچسپ مشغله ہے جہاد
 ترامتاع ہے عنبر جہاں لا ہ—— و
 ہے تیرے سامنے کیا چیز یہ عروہ بلاد

ترے سوز سے تھیں رواں بھی؛ ”تن مردہ دل“ میں حرارتیں
 ہیں جہاں کو یاد ابھی تک، تری جاں نواز کرتیں
 تری خاک میں ہے وہ شے نہاں، جو ہے عرش سے بھی عظیم تر
 ترے ”جوشِ عزم“ کے سامنے ہیں خمیدہ ساری جسار تیں
 یہ کھلا ہے مجھ پہ کہ تیرے دم سے ہے کائنات میں زندگی
 تو ہے رازِ روحِ محمدی، تو ہے حق کی زندہ علامتیں
 مجھے ”کارگاہِ حیات“ میں، کسی زندہ دل کی تلاش ہے
 جو صدائے ”ہو“ سے اکھاڑڈا لے، ضلالتوں کی عمارتیں
 مرے ہم نفس! کوئی چارہ کر، ترے ہاتھاب بھی ہیں بے ہنر
 جو ہے ”مردِ حر“، تو عملِ دکھا، نہ سنا پرانی حکایتیں
 تو ہے ”شانِ قوتِ حیدری“ نہ پکار یوں ہی علی علی
 جو لفگ و تفع ہو کس لئے؛ وہ دکھائے گل سی نزاکتیں
 مجھے ڈر ہے جاں کا زیاں نہ ہو، تری زندگی کا یہ زیر و بم
 تری دشمنوں سے ہے دوستی، ترے بھائیوں سے عداوتیں
 تو ہے گر ”خلیفہِ مصطفیٰ“ تو چراغِ اپنا جلانے جا
 کہ ابھی تو اور بھی تیز تر ہیں؛ ابوہب کی شرار تیں
 کوئی معرکہ ہو؛ سعادتوں سے نہیں ہے خالی جوانِ حق
 کبھی کامراں ہیں نصیب سے کبھی قسمتوں میں شہادتیں
 وہی ”مشتری“ مرے باغ کا جو خوشی سے دار پہ چڑھ گیا
 ”دمِ نزع“ عنبر سوختہ، رہیں لب پہ جاری تلاوتیں

جب تک تری فطرت نہ ہو ”بادوق و هنرمند“
ہے ”شوکِ حیر“ نہ تری، ”سلطنتِ روم“
بلادے مجھے ”آج ہے مجموعہ شر“ کون؟
ہے کس کی فضاؤں میں روائی ”صر صرمسموم“
ہے سچا مسلمان وہی ”ڈپر فنا“ میں
جو کاٹ کے رکھ دیتا ہو شہوات کے حلقوم
مؤمن ہے تو ”الاطاف الہی“ تری قسمت
کافر ہے تو دوزخ ترا گھر، ناشته زَّوْم

مؤمن اور کافر

اک ”طفلِ معصوم“ نے اک روز یہ پوچھا
کیا بات کہ ہر سمت ہے کفار کی بس دھوم
دنیا کے سبھی عیش و تعم کے وہ مالک
مؤمن کے لئے ”دولتِ دنیا“ ہوئی موهوم
بدلے ہیں زمانے کے اس انداز سے حالات
ظالم ہیں اسی حال میں، مظلوم ہیں مظلوم
ہم غم کے سبھی طوق و سلاسل میں گرفتار
وہ ”عالمِ مستی“ میں ملک زادہ و مخدوم
اللہ ہمارا ہے تو پھر ہم کو بتائیں
کیوں ”امیت اوسط“ ہے ”عنایات“ سے محروم
میں نے کہا ”از راہِ تاسف“ یہ جوابا
ستا ہے تو سن غور سے؛ اے طفلِ معصوم!
مؤمن جسے کہتے ہیں وہ دنیا میں کہاں اب
اس صفحہِ ہستی سے سبھی ہو گئے معدوم
اعمال ہیں ناپید، فقط رہ گئے دعوے
مسلم تو ہے انداز مسلمان نہیں معلوم

امريکہ

نہیں ملتا ہے جب کچھ مشغله ”مجون ناداں“ کو
کبھی چھڑائے ہے دامن کو بھی چیرے ”گریپاں“ کو
حوادث جب زمیں کی ”الله زاری“ چھین لیتے ہیں
تو ”طوفان غصب“ غصے میں لے آتا ہے دہقاں کو
نظر آتے نہیں پھر اپنے دل کے بدنا دھبے
کتر دیتے ہیں الٹا دوسروں کے صاف داماں کو
ظالم ”ظلم پیشیوں“ کے گز رجاتے ہیں جب حد سے
سلط پھر خدا کرتا ہے ان پر یاس و حرماں کو
پچھے تھے جتنے صاحب دل؛ خرد سے ہاتھ دھو بیٹھے
زمانے نے سکھایا بس جخاؤ جور انساں کو
اٹھی ہیں اب فلک کی سمت؛ مگر انوں کی بندوقیں
بنایا برق نے جب خاک و خون قارون وہاں کو
درندوں کو بجز مردم دری کے کچھ نہیں آتا
بھلا اُو بھی رکھتے ہیں کہیں رنگیں گلستان کو؟
کسی کے کارنامے ہوں، کسی کی چالبازی ہو
مگر خالم کی نظریں دیکھتی ہیں بس مسلمان کو

سعودی عرب سے

”مکہ“ ہے تری ذات، ” مدینہ“ ہے تری ذات
ہے تیرے ہر اک ہاتھ میں ”کونین“ کی سوغات
”جریل“ کے پیغام سے پر، تیری فضائیں
ہر شے پر منقش تری؛ قرآن کی آیات
ہے تیری زمیں ”مہبٹ انوارِ الہی“
سرکار کے رخسار سے تاباں؛ ترے ذرات
ہے خاک تری ”گوہر نایاب“ کا مخزن
وہ جن پر دل وجہ سے فدا ارض و سماوات
حاصل ہے تجھے ”منبعِ ایماں“ کی فضیلت
حامل ترے افکار کے؛ فطرت کے اشارات
ہے تجھ سے محبت مرے ایماں کا حصہ
ہے تیرا جہاں ” مصدرِ الطاف و عنایات“
ہر دم تری آنکھوں میں ہے کعبے کی تجھی
ہر پل ترے آنگن میں ملائک کی ہے بارات
”فیاضِ ازل“ عاشق و وارفتہ تمہارا
ہر آن ہے انعام و مدارات کی تجھی سے
اے وہ کہ مسلمان کی شوکت ہے تجھی سے
اے وہ کہ نرالی ہے جہاں میں تری ہر بات
اے ارض عرب! اے مرے آقا کے امینو!
بے تیرے مرا دین؛ خرافات و محالات
کس منہ سے کرے ”عنبر بے دم“ تری تو صیف
کوتاہ یہاں مدح کے الفاظ و عبارات

دل کو یادِ حق سے اے ہشیار! تو غافل نہ کر
 ”آتشِ دوزخ“ میں اپنے آپ کو داخل نہ کر
 تو سمندر ہے؛ تو ”طغیانی“ ہے تیری زندگی
 اپنی فطرت کو ”شکارِ لذتِ ساحل“ نہ کر
 کر زمانے کی اداوں سے مکمل ”انحراف“
 اپنی ہستی کو ”شریکِ زمرة جاہل“ نہ کر
 ترک کردے ”جتوئے حسنِ عالم تاب“ تو
 ”درمیانِ عشقِ رب“ ”اضنام“ کو حائل نہ کر
 مردِ مومن ہے تو دنیا کے حسینوں پر نہ جا
 کعبہ دل کو مکدر اے ”مہ کامل“ نہ کر
 جو ترے ہاتھوں سے جا نکلا اسے ٹڑ کرنہ دیکھ
 حرفِ باطل کو ”کتابِ زیست“ میں شامل نہ کر
 کون ہے جس نے چکھی ہو ”لذتِ آبِ حیات“
 عارضی ”نقشِ منور“ پر نچحاور دل نہ کر
 کشتی جاں لے کے چل! تو ”شانِ استغناء“ کے ساتھ
 ”میل خورشیدِ مسا“ آنکھیں کہیں مائل نہ کر
 ”لیلی آتشِ قبا“ تیرے لئے زیبا نہیں
 اپنی جاں ”وقفِ تلاشِ پردةِ محمل“ نہ کر
 تھک کے رک جانا میاں عَبْر نہیں ”کارِ عقاب“
 ہے ”پر پرواز“ تو پیدا کوئی منزل نہ کر

”اسماہ“ کیا ہے اک جیلہ بنا ہے خون بہانے کا
 دلوں میں ہے مٹا دیں صفحہ ہستی سے ”ایمان“ کو
 چلی ہیں آندھیاں ہر سمت سے کفر و ضلالت کی
 تمنا ہے بجھا ڈالیں چراغِ راہ یزداں کو
 الہی جو ”خیالی خواب“ امریکہ نے دیکھا ہے
 نہ کر ”شرمندہ تعبیر“ اس ”خواب پریشاں“ کو
 زمیں ”زوہادث“ سے ہے بخبر ”قومِ مسلم“ کی
 خدا یا کردے پھر آباد اس کی ”کشت و پریان“ کو
 مسلمانوں کو اے اللہاب تو بال و پر بردے دے
 علیٰ کی ہمتیں، فاروقؑ کا سو ز جگر دے دے

آزادی کے بعد

تاسف ہے کہ کچ دل آج کے ہر ”ذی اثر“ نکلے
”جهان حسن عالم سوز“ میں سب درد سر نکلے
رہی ممنون آغوشِ محبت؛ مویر بے ماہی
مجھے آنکھیں دکھائیں جب کہ ان کے بال و پر نکلے
بھلا دی اس نے ساری داستانِ خوں چکاں یکسر
لئے ”دعائے باطل“ مجھ پہ سینہ تان کر نکلے
فضائے سنگ دل! کیا بھول پیٹھی ہے فسانے کو؟
لئے ہاتھوں میں شخ الہند جب تغ و تبر نکلے؟
حسین احمد کہ جس نے ”مغری لشکر“ کیے زخمی
وہ ”سدھی“ جو کہ ”کابل“ کے لئے اسی رگر نکلے
تجب ہے ترا قرطاس کتنا تنگ دامن ہے
کہ اس سے ”قادِ دین اہل ایمان“ سر بر نکلے
بنایا کس نے ہندستان کو جنت نما؟ بلو
فرنگی لوٹ کر جب ہند کے لعل و گھر نکلے
”زمینِ ہند“ شاید کھو چکی ”آدابِ زرخیزی“
و گر نہ کیا سب سارے شجر ہی بدثمر نکلے

عداوت کی گھٹا چھٹ جائے؛ میرا تیرا غم نکلے
چلواس ”بزم“ سے تیرے لئے ہم ”ہٹ دھرم“ نکلے
گلستان کی بہاروں سے نہ نکل رائے ”خزان“ کوئی
اسی خاطر ”دروں کعبہ“ سے سارے صنم نکلے
عجب دنیا ہے اور دنیا کی یہ رنگینیاں؛ توبہ
جسے سمجھا کئے ہدم وہ امریکہ کے بم نکلے
عزائم تھے کہ میں طوفان میں ہی مشعل جلاوں گا
حوادث کی ”بھا کوشی“ میں چاہے میرا دم نکلے
مری فطرت ہے دنیا کی دغا بازی پہ مسکانا
مرے منہ سے بھلا کیوں کر کوئی بھی ”حرفِ ذم“ نکلے
نہ سمجھا پر نہ سمجھا میں نے ”اقراء“ کی فضاؤں کو
سبھی شاپیں بیباں کے ”ماہرِ تفہیقِ ستم“ نکلے
نہ ”افلاکی تخلیل“ نے اخوت کی جہاں گیری
وہ اندازِ وادا جس سے مسلمان کا بھرم نکلے
جبکہ میرا کہ ”بحرِ خشک“ میں کی میں نے غواصی
ہزاروں لوگ جس میں ”رہرو ملک عدم“ نکلے
تجھے ہم نے محبت کی، ”وفا کی جان“ مانا تھا
تری نظروں میں ہم لیکن کوئی ”خارِ ام“ نکلے
جہاں کے گوشے گوشے چھانڈاں میں نے اے عصمت
بہت جلاو نکلے پر تری مانند کم نکلے
نئے انداز کا عنبر نے لکھ ڈالا ہے استعفی
کہ مدت کی ترے دل کی بھڑاس؛ اے محترم نکلے

دورِ حاضر کی سیاست

چ تو جیسے کوئی "فسانہ" ہوا
هر کوئی "جھوٹ" کا دوانہ ہوا
قتل و غارت گری کا عالم ہے
امن قائم ہوئے زمانہ ہوا
تحت پایا تو سامنا نہ ہوا
تھی ضرورت تو پاؤں پڑتے تھے
ہائے کیا کیا ستم روانہ ہوا
عہد حاضر کے "سورماوں" سے
آج تک کوئی پارسا نہ ہوا
کل جسے ایک بوریا نہ ہوا
ملک کا حافظ خزانہ ہوا
جس نے رشوت کا فیض عام کیا
فرقہ بندی ہے جس کی رگ میں روائی
کام تھا کون، جو بھلا نہ ہوا؟
وہ حکومت کے کام کا نہ ہوا
ہائے دنیا میں آسرا نہ ہوا
جو برا ہو گیا؛ برا نہ ہوا
ہر عمل یاں منافقانہ ہوا
حق تو یہ ہے کہ حق ادا نہ ہوا
لیڈروں کا خطاب یا اللہ
ہو گیا ملک؛ آگ خون تو کیا
ان مریضوں کو فخر ہے عَبْر
"بے بیانِ ابودھیا" نہ ہوا
درد "منت کشِ دوا" نہ ہوا

قیامت ہے کہ "خونِ آدمیت" ہو گیا پانی
جازی باپ کی آغوش سے "ہندی پسر" نکلے
جنہیں ذوقِ تدبیر، فکرِ فردا بھی نہ تھا کل تک
وہی بے حس زمانے میں "شہِ اہلِ نظر" نکلے
"سکوٹ نقشِ پا" میں اک "جہانِ راز" مضمعر ہے
وگر نہ "ہر بنِ مو" سے مرے؛ آہ و شر نکلے
منائیں کیسے جشنِ گریت ہم اے وطن آخر
ہماری آنکھ سے دریائے خوب جب سربِ سر نکلے
چمن کی فکر کی بلبل؛ کہ ویرانی کی آمد ہے
کہ قسمتِ اپنی وہ کھویا کئے؛ جو بے خبر نکلے
مٹا دے دہر سے دشمن؛ "تیگا پوئے دماد" سے
کہ پھر سے "پیشہِ ایمان" میں شیر ببر نکلے
اللہِ زورِ حیدر دے؛ ہمارے "ہم صفیروں" کو
گلستان میں کوئی پھر باخبر "مثیلِ عمر" نکلے
مجھے آواز آتی ہے "حجابِ غیب" سے عَبْر
"نشبِ غم" جھیل لے! نزدیک ہے "نورِ سحر" نکلے

دنیا

دنیا ہے نام؛ جل و سراب و خیال کا
بھولے سے نام مت لے بیہاں اس و بال کا
اس ”زلفِ مشک بُو“ پہ نہ اترا میں اس قدر
ایسا نہ ہو کہ یہ کوئی کیسو ہو ”زال“ کا
حال و مآل سے نہیں اس کا کوئی بھی ربط
”آشقتہ حال“ جو ہے ”فریبِ جمال“ کا
روز ایک رخم دے کے رلائے ہے وہ مگر
چارہ نہ کچھ کرے ہے کبھی انداں کا
ظاہر میں اس کی آگ تو آنکھوں کا نور ہے
آغاز ہے مگر یہ تمہارے زوال کا
اے ”طائزِ حریص“! اتر؛ دیکھ بھال کر
دانہ نہیں؛ یہ تار ہے رنگین جال کا
لغموں پہ کر نظر؛ نہ فقط روئے یار دیکھ
”جذبِ دروں“ بھی دیکھ لے اس خوش مقابل کا
”بسیار خور“ کا کبھی بھرتا نہیں شکم
رہتا ہے ہر گھڑی وہ طلبگار مال کا
دنیا کو چھوڑ! ”کوششِ عیشِ دوام“ کر
فرمان تجھ سے ہے یہ خدائے جلال کا
عنبر ہے چند روزہ یہ ”غلیقی بہار“
میداں ہے اصل میں یہ جواب و سوال کا

دورِ حاضر کے علماءِ عسوء

صورت میں ولی اور طبیعت میں ہیں ”انگریز“
اس دور کے ”ملا“ نہیں چنگیز ہیں چنگیز
اب تیری نواوں میں نہیں ”جوہر تاشیز“
سونے دے زمانے کو؛ چپ اے ”مرغ سحرخیز“
حق بات بتانے میں نہیں مجھ کو کوئی عار
جنئے بھی ہیں ”شیخانِ حرم“ سب ہیں ”شرانگیز“
ہے بعض وعداوت سے عبارت تری ہستی
مانا ترا ”اندازِ خطیبانہ“ ہے ”گل ریز“
تم ”شمعِ حرم“ کو تو بجھانے پہ تلے ہو
ہم ”بادہ کشوں“ ہی سے ہے اسلام کی لو تیز
کعبے کے مسلمان ہی سے بت خانہ ہے آباد
اور آتا ہے ”آغوشِ صنمِ خانہ“ سے تبریز
جس علم سے ”پندار کا بت“ ٹوٹ نہ جائے
اس علم سے اچھا تو ہے ”افسانہ پرویز“
دام نہیں ”آسائش گھوارہ گلشن“
خوت تری بے جا ہے؛ سن اے ”غنچہ نوخیز“
ہنگامہ ہے ہر سمت؛ سحر ہوئی عنبر
از خواب گراں خواب گراں خواب گراں خیز

وہی جن کے سہارے ”پرچم اسلام“ لہرایا
وہی جو ”عشق پیغمبر“ میں ہر لمحہ ملکتے ہیں

وہی جن کو خدا نے پاک نے ”معیار“ ٹھہرایا
وہی جو آئیہ قرآن و سنت سے بہلتے ہیں

صحابہ کرام

رسول اللہ کے سانچے میں صدقی صد جوڑھلتے ہیں
وہی ”اصحاب“ کھلاتے ہیں ”جنت“ میں ٹھہلتے ہیں

وہی اصحاب جو ”دین ہدیٰ“ کے واسطے ہر دم
کبھی کانٹوں پر چلتے ہیں کبھی گرمی میں جلتے ہیں

کبھی ہیں ”غزوہ بدر و احد“ میں خیمه زن دیکھو
کبھی باطل کے سر کو ”جگِ خیر“ میں کچلتے ہیں

خراش آئے مرے محبوب کو یہ ہونہیں سکتا
پیغمبر کے صحابہ میں یہی جذبات پلتے ہیں

کیا اللہ نے ان کو عطا قلب و جگر ایسا
کہ جن کے ڈر سے اب بھی کفر کے سینے دہلتے ہیں

ابو بکر و عمر ہوں یا کہ ہوں عثمان یا حیدر
سبھی دل میں نبی کے عشق کے چشمے الٹتے ہیں

فرشتوں میں ہیں جن کی عظمت و تقدیس کے نغمے
وہ جن کے نام سے سینے مسلمان کے اچھتے ہیں

نہ ہوتی پہ جماعت تو ہمیں دیں کیسے مل جاتا؟
انھی کے فیض سے ہم لوگ راہ حق پر چلتے ہیں

وہ دشمن ہیں صحابہ کے وہ دشمن ہیں پیغمبر کے
جو ان کی شان میں گستاخ تر جملے الگتے ہیں

خدا شاہد، کہ جن کے دل میں کینے ہیں صحابہ کے
ہمیشہ مرتے دم تک وہ ”کف افسوس“ ملتے ہیں

انہیں حب نبی کی کوئی خوشبو آنہیں سکتی
جو گرگٹ کی طرح ہر وقت رنگ اپنا بدلتے ہیں

خدا نے ان کو بخششے اپنی خوشنودی کے پروانے
 بتاؤ اے مریضو! کیوں تمہارے دم نکلتے ہیں؟

عقیدہ ہے ہمارا روز اول سے یہی عنبر
صحابہ کے فدائی ہی ”رہ جنت“ پر چلتے ہیں

غزلیات

جلاتی جائے بھلی، ہم نہ چھوڑیں گے مشن اپنا
نشیمن جب تک قائم نہ ہو گا دم نہیں لیں گے

ماڈر ان بنستِ حواسے

تری غیرت کھاں ہے تو نہیں رکتی ہے اندر کیوں
شرافتِ تھی اگر تجھ میں تو نکلی گھر سے باہر کیوں
ترا زیور جیا ہے، پاکبازی ہے، امانت ہے
لگاتی ہے مستسل آج کل باہر کے چکر کیوں
جو ہوانمول شے پرده ہی اس کو زیب دیتا ہے
تو پھر بیرون در ہو کر چلا کرتی ہے تن کر کیوں
تمہارے حسن و رعنائی پہ حق ہے صرف شوہر کا
ملا کرتی ہے نامحرم جواں سالوں سے بڑھ کر کیوں
تری عظمت ہے شاید اب تک تجھ سے چھپی ورنہ
نظر آتی ہے ہر ہر گام مردوں کے برابر کیوں
جمالِ عقل بر دنیا کو گر شیریں نہ دھکلاتی
تو پھر فرہاد تیشہ تان لیتا اپنے سر پر کیوں
تجھے دنیا نے صد افسوس چوپایہ بنا ڈالا
رہا کرتی ہے غیروں کے لئے ہر دم میسر کیوں
تری عصمت کی بربادی تری مر ہون منت ہے
نہ ہو حسن نمایاں، عشق کا نکلے گا اچھر کیوں
چلو مانا ترے دل میں نہیں ذوق گنہ لیکن
کوئی پیغام پہنچانے کو پھر بال کبوتر کیوں
ڈبونا چاہتا ہے یہ زمانہ تری عزت کو
ہوں کی غیر جائز چاہ میں رہتی ہے اکثر کیوں
مجھے معلوم ہے حق بات کتنی تیز ہوتی ہے
مگر حق بولتے رہنے سے باز آجائے عنبر کیوں؟

نے غچوں کی چک مجھ میں، نہ پھولوں کی مہک مجھ میں
نہ بچل کی چمک مجھ میں نہ شعلے کی لپک مجھ میں
خدا معلوم کیوں اپنا ہدف مجھ کو بناتا ہے
نہ جانے دیکھتا کیا ہے تو اتر سے فلک مجھ میں
کسی قیمت میں اپنے دیں کا سودا کر نہیں سکتا
نہ آئی ہے نہ آسکتی ہے ادنیٰ سی لپک مجھ میں
زمانہ ہو گیا گزرے ہوئے فصل بہاراں کو
ابھی تک ہے مگر تازہ جدائی کی کمک مجھ میں
مجھے احباب اپنی بزم میں کیوں یاد فرمائیں
نہ سونے کی چمک مجھ میں نہ دولت کی کھنک مجھ میں
سیہے باطن ہوں لیکن نیک بختی تو مری دیکھ
ابھی تک ہے جواں تر داغِ لالہ کی دمک مجھ میں
عمل کو تہ سہی، پر دشمناں دین یہ سن لیں
ابھی بھی روشن وتاباں ہے فاروقی جھلک مجھ میں
نصیحت کرنے بیٹھوں تو صلد ملتا ہے یہ عنبر
کہیں ہیں لوگ تھوڑی سی یقیناً ہے سنک مجھ میں

زمانے بھر کی جھیلی ہیں مسلسل تباخیاں میں نے
نکالیں نوکِ سوزن سے ہزاروں برچھیاں میں نے
مرے جوشِ جنوں کو کیا سمجھتے ہیں جہاں والے
ابھی تک پھاڑ ڈالی ہیں کروڑوں وردیاں میں نے
مری داڑھی سے میرے دشمنوں پر خوف طاری ہے
دکھائی ہیں کہاں اب تک چھپی سرگرمیاں میں نے
نہ جانے خونِ مسلم کو وہ ظالم کیا سمجھتے ہیں
بتادیں جبکہ لکھ کر افسروں کو پرچیاں میں نے
مجھے کچھ دن سے اب کچھ لوگ دہشت گرد کہتے ہیں
بڑھائی ہیں جوان کافر سے تھوڑی دوریاں میں نے
وہ یوں بچتا ہے مجھ سے جیسے ساحلِ سورج دریا سے
بتادی ہیں جو تھوڑی سی انہیں مجبوریاں میں نے
اسی پر اہلِ دنیا جانے کیوں کر جان دیتے ہیں
نہ دیکھی جز براہی ”دل ربا“ میں خوبیاں میں نے
حسد سے سینہ دشمن ہے گویا آگ کی بھٹی
بجا نہیں جب عناidel کی نوا پر تالیاں میں نے
میں اہل حق ہوں مجھ کو زیر کرنا غیر ممکن ہے
کہ بھر رکھی ہیں اپنے بازوؤں میں بجلیاں میں نے
وفداری نہ راس آئی، کبھی اے صاحبو مجھ کو
بہت کھائی ہیں اپنے بھائیوں سے گالیاں میں نے
مری سادہ مزاجی پر کوئی دھوکہ نہ دے عنبر
نہیں کھیلی ہیں طفی میں بھی کچی گولیاں میں نے

تیرہ و تار رات ہے ، منزل پر کوئی جائے کیوں
خود گم ہے ہر بشر یہاں ، رستہ کوئی بتائے کیوں
کہنے ہیں یاں فریب کو ، عقل و خرد کی چوکی
اپنوں سے سب کو بیر ہے ، غرروں کا غم اٹھائے کیوں
دنیا میں اب غریب کا ، کوئی نہیں ہے غم گسار
جا کر کسی امیر کا دروازہ کھلکھلائے کیوں
دونوں ہی جب شریک ہیں ، بزم کے خوب و زشت میں
ہم دھوپ دھوپ کیوں چلیں ، وہ جائے سائے کیوں
حسن پر زور جب نہیں ، عشق پر زور کیوں رہے
میری فган و آہ پر ، بندش کوئی لگائے کیوں ؟
جس کے لئے حجاب تھا ، جب وہ حجاب میں نہیں
زخم جگر بھی ہم نفس ! پر دے میں منه چھپائے کیوں
اہل خرد کے پاس جب ، پاس وفا نہیں رہا
مجھوں تو بے لگام ہے ، وعدہ کوئی نبھائے کیوں ؟
اندھا بنا دیا تمہیں ، دولت کی ریل پیل نے
مفلس تری نگاہ میں ، تم ہی بتاؤ بھائے کیوں
کہنے ہیں یادِ یار بھی بادِ جناں سے کم نہیں
عنبر ترے دماغ میں ، یہ نکتہ آج آئے کیوں ؟

ملا نے ترکِ دیں کیا دستار پھینک کر
پنڈت بھی دیر سے گیا زنار پھینک کر
بدِ مذہبی کا دورِ ترقی یہ دیکھئے
دنیا خرید لیتے ہیں کردار پھینک کر
اک نازنیں سے اس کی نگہ چار کیا ہوئی
نادان سو گیا دل بیدار پھینک کر
تم بھی وفائے تام کا آکر ثبوت دو
ہم خالی ہاتھ ہوچے توار پھینک کر
اس سادگی کا نام بھی رکھیں تو کیا رکھیں
کشتشی چلانے بیٹھے ہیں پتوار پھینک کر
اس کو ہے اس لباس پر اب بے پنه غرور
جس کو میں آگیا سر بازار پھینک کر
عنبر یہ ایک دانہ بھی شے ہے بہت بڑی
برباد کر نہ دتبجے زنہار پھینک کر

بُجْلی سی کوند جائے نہ کیوں شیخ و شاب میں
جب دل ربا بنے کوئی عہد شباب میں

 جو کچھ ہے بس انہیں بست عریاں بدن میں ہے
باقی رہی نہ اب کوئی مستی شراب میں

 پنکی کہاں تھی اور کہاں تک پہنچ گئی
زینب اسپر خانہ بنی ہے جا ب میں

 عریانیت کی ایک کرامت یہ دیکھئے
ہر برہنہ شمار ہے عزت مآب میں

 آنکھیں زنا سے بس انہی اوقات پاک ہیں
جب تک ہے نوع حضرتِ انسان خواب میں

 بے پردہ جو ہیں ان کی کہانی ہی چھوڑیئے
وہ بھی ہیں بے نقاب کہ جو ہیں نقاب میں

 حیوانیت ہے تاجِ امیری سے سرفراز
انسانیت یہاں ہے مسلسل عذاب میں

 مسلم بھی یاں گناہ میں اوروں سے کم کہاں؟
پایانہ میں نے فاصلہ آب و سراب میں

 ہے دستِ زن میں باغ سیاہ و سفید کی
ہے مرد خود و خود ہی یہاں رعب و داب میں

چھا گئی مجھ پہ دیوانگی، عقل بے بال و پر ہو گئی
یا خدا میرے حالات پر جانے کس کی نظر ہو گئی

 وصل کی خوبصورت یہ شب جانے کیوں مختصر ہو گئی
دید کو سوچتا ہی رہا اور پل میں سحر ہو گئی

 دیکھئے یہ بھی قسمتِ مری، جب بھی قائم ہوا آشیاں
آندھیوں کو پتہ لگ گیا، بجلیوں کو خبر ہو گئی

 مانگنا جس کو آتائے تھا اس پہ برسات ہوتی رہی
کم نصیبی مری دیکھئے ہر دعا بے اثر ہو گئی

 قلب میں جب انگلیں رہیں فاصلے مجھ سے رکھا کئے
اب مرے پاس آئے ہیں وہ، جب خمیدہ کمر ہو گئی

 ظلم کا کس سے شکوہ کروں، کون سنتا ہے درویش کی
وہ ستم گر جدھر ہو گیا ساری دنیا ادھر ہو گئی

 دیکھنا وقت کی دورخی ان کا ہر عیب سب پی گئے
مجھ سے اک چوک کیا ہو گئی، ہر طرف مشتہر ہو گئی

 جس کی تقدیر میں ہونمو روکنا اس کو ممکن نہیں
اس نے اتنا مٹایا مجھے میری ہستی امر ہو گئی

 وہ نہیں تجھ پہ گر مہرباں، عنبر بے نواغم نہ کر
عمریوں بھی گزر جائے گی جیسے پہلے بسر ہو گئی

چھوڑ آیا جب کہ میں اپنی بُدائی اک طرف
ڈالتا پھر کیوں نہیں تو بے وفائی اک طرف
دیکھنا ہے فتح آخر کس کو ہوتی ہے نصیب
تیری شاہی اک طرف میری گدائی اک طرف
کم سخن، لیلائے منزل عافیت سے پاگئے
رہ گئی رکھی مری آتش نوائی اک طرف
جب کوئی آئینہ سیما بال مقابل آگیا
ڈال دی حضرت نے اپنی پارسائی اک طرف
وقت کی آنکھوں نے یہ منظر بھی دیکھا بار بار
اک طرف یوسف تھے اور یوسف کے بھائی اک طرف
مجھ کو دریانے جو دیکھا راستہ خود دے دیا
رہ گئی ہر ناخدا کی نا خدائی اک طرف
نگ کیوں کر قوم مسلم پر نہ ہووے خاک ہند
اک طرف ہیں کانگریسی، بھاجپائی اک طرف
بن گئی ہے وعظ گوئی ہر کسی کا مشغله
سب نے رکھ دی طاق میں دل کی صفائی اک طرف
کیا یہی ہے امتِ دعوت کا اندازِ حیات
مرد مسلم اک طرف ہے مصطفائی اک طرف
گرچہ اک عرصہ ہوا عنبر اسے نچھڑے ہوئے
سارے غم ہیں اک طرف، دردِ جدائی اک طرف

نمہب کی بات سے نہیں مانوس آج زن
رہتا ہے دل پھنسا ہوا چنگ و رباب میں
عصمت لٹا کے کرتی ہے اپنا وہ قد بلند
یا رب یہ کیسا روگ ہے شاخِ گلاب میں
عریانیت کا بھاؤ ہے اتنا بڑھا ہوا
کپڑے کی کمپنی ہے سدا پیچ و تاب میں
عنبر لباس سے ہے تغیر کا دور یوں
لگتا ہے یوں ہی جائیں گی رب کی جناب میں

قطعہ

اگر ہو پھی محبت تو ہم نے دیکھا ہے
کہ ایک شخص نے دو دشمنوں کو جوڑ دیا
یہ عشق بد کی کرامت نہیں تو پھر کیا ہے
نئے ملے تو پرانوں کا ساتھ چھوڑ دیا

ہے عبث مرے ہم تیرا مجھ کو سمجھانا
تو نے زخم ہی دیکھا اور نہ درد ہی جانا
شمع بن کے دیکھوں گا سوچتا ہوں روزانہ
ہاتھ کچھ نہیں آیا مجھ کو بن کے پروانہ
جس کو میں سمجھتا تھا اک حقیقت عریاں
ایک دن وہی نکلا حرف حرف افسانہ
عصرِ نو کی بیماری دور ہو تو کیسے ہو
ہر حکیم خوابیدہ، بند ہر شفا خانہ
غیر نے نہ کچھ میری قدر کی تو کیا غم ہے
آہ میری ہستی کو تو نے ہی نہ پہچانا
تھا شباب تو آنکھیں ہر طرف بھٹکتی تھیں
پڑ رہا ہے اب مجھ کو ہر مقام پچھتنا
دل لگی نہ تم کرنا مہ رخوں سے اے عنبر
ورنہ لٹ ہی جائے گا یہ بھی تیرا کاشانہ

مرے کرم نواز مجھ پہ اب نہ اور وار کر
کہ تحک کے چور چور ہوں شبِ الْمَگَازِرَ کر
تجھے بھی میری دردناکیوں کا علم ہو سکے
ادھر کو آ مرے جگر کے زخم کو شمار کر
ترا جمالِ دل رُبانیہیں ہے غیر کے لئے
نہ جا ادھر ادھر کو اپنی رونقیں سنوار کر
غريب و نامراد کو تو مسکرا ہیں دلا
خزاں رسیدہ گلستان کو مخزنِ بہار کر
ہنسوں تو ان کو بے پنهنگراں لگے مری ہنسی
بہاؤں اشک تو کہیں یہ بند آبشار کر
ستارہِ حسن کا، مرے عدو کے ہاتھ لگ گیا
جسے کہ آہ لایا تھا فلک سے میں اتار کر
انہوں نے اب ہمیں گدائے بے نوبنادیا
جنہیں دیا تھا ہم نے یہ وطن بنا سنوار کر
کبھی نوازشیں تری، کبھی ستم کی بارشیں
جو تیرے دل میں ہے چھپاؤ سے تو آشکار کر
خلوص اور وفا کی اب تلاش ہی فضول ہے
ملے کوئی تو تیزی دماغ اختیار کر
حدوں کو پار کر گیا ترا کمال بے حسی
جہود توڑ، دور اپنی آنکھ سے خمار کر

خدا نے جس کو بھی ارمان ”دار“ بخشنا ہے
اُسی کے دل کو سکون و قرار بخشنا ہے

ہمارے نام سے گل چین کو چڑھے کیا کہئے
ہمیں نے جب کہ چمن کو وقار بخشنا ہے

تمہارے حسن کا اپنا کمال کوئی نہیں
ہمارے عشق نے اس کو نکھار بخشنا ہے

اُسی کو شام و سحر ہم دعائیں دیتے ہیں
وہ جس نے ہم کو دلی اشک بار بخشنا ہے

وہی ہے اپنے نصیبہ سے رہنمائے وطن
ہماری آنکھوں کو جس نے خمار بخشنا ہے

ہمیں کو لوگ فراموش کر گئے صد حیف
ہمیں نے جب کہ اسے اعتبار بخشنا ہے

وہ شاندار قلعہ آج بھی سلامت ہے
جسے کہ ہم نے کبھی بھی سہار بخشنا ہے

وہی ہے آج مسیحائے قوم اے عنبر
وہ جس نے درد ہمیں بار بار بخشنا ہے

سر خوشی کا ہر جانب عام تذکرہ ہوتا
تم جو گھر مرے آتے گھر ہرا بھرا ہوتا

دل کے آگئیں میں شخصیت تری ہوتی
ہر نفس طبیعت پر تازہ اک نشہ ہوتا

کاش میری راہوں کا تو جو ہم سفر ہوتا
زندگی کا ہر اک پل آج سے جدا ہوتا

تیراساتھ کیا چھوٹا گمرہی چلی آئی
ورنہ ہر قدم میرا منزل آشنا ہوتا

تیری بے رخی تھی یا آرزو کی میت تھی
ورنہ درد بے پایاں یوں نہ لاددا ہوتا

چلیے مانتا ہوں میں ڈور لد گیا لیکن
خط نہیں تو کم از کم فون ہی کیا ہوتا

قربتیں ہی فرقت کا ہیں سب میاں عنبر
یوں نہ قربتیں ہوتیں، یوں نہ دل دکھا ہوتا

وہ جن کو تم نے کہا ”تیری انجمن کے نہیں“
 وہ میرے گھر کے ہی اک فرد تھے دکن کے نہیں
 یہ اور بات کنایہ مزاج ہے ورنہ
 شکار ہم ہیں تمہارے کسی ہرن کے نہیں
 خدا جنہیں بھی پری پیکری کرے ہے عطا
 یہ عام روگ ہے اچھی روشن چلن کے نہیں
 پہاڑ ہم سے بھی ہر وقت تھرٹھراتا ہے
 اگرچہ ہم کوئی فرزند کوہ کن کے نہیں
 نہیں جواز ہمیں وندے ماترم کا کوئی
 کہ ہم خدا کے پرستار ہیں وطن کے نہیں
 ہمیں کے خونِ جگہ سے اسے حیات ملی
 ہمیں سے لوگ کہے ہیں کہ اس چن کے نہیں
 غرور ہے تمہیں طاقت پر گر تو آجائے
 رہے ہیں ہم بھی کبھی پورٹیاں پہن کے نہیں
 ہماری بزم ادب میں شریک ہیں جتنے
 وہ شاعرات کے شیدا ہیں فکر و فن کے نہیں
 نہیں جمال تو اے دوست کوئی غم مت کر
 کہ ہم اداوں کے عاشق ہیں تن بدن کے نہیں
 مرا عقیدہ دینی سدا سلامت ہے
 بہار کا تو ہوں لیکن نشیش بن کے نہیں
 عجب ہی ڈھنگ کے عنبر ہیں آج کے مجنوں
 یہ اپنی عقل کے دشمن ہیں پیر ہن کے نہیں

نہ کیجئے ہوش میں آنے کی باتیں
 کہ یہ ہیں صرف فرزانے کی باتیں
 نہیں زیبا کسی اہل جنوں سے
 سمجھنے اور سمجھانے کی باتیں
 نہ کرنا اس صدی میں مجھ سے اے دوست
 چراغوں اور پروانے کی باتیں
 جسے تقدیر دکھیارا بنادے
 کرے کیوں کرنہ ہُلوانے کی باتیں
 وفا خواب پریشاں بن گئی ہے
 حیا ہے صرف دیوانے کی باتیں
 نہ پوچھیں مجھ سے کچھ دنیا کے حالات
 کریں بس میرے ویرانے کی باتیں
 قیامت ہیں قیامت ہیں قیامت
 کسی کو راہ دکھلانے کی باتیں
 نہیں ہمدردیوں کا دور عنبر
 نہ کیجئے دل کے بھلانے کی باتیں

قلب روشن کو وا کرے کوئی
نقشِ حرفِ وفا کرے کوئی

جب ہو یہ ”حالِ مه رخاں“ تو دل
کیوں کسی پر فدا کرے کوئی
میں ”قفسِ ہائے عشقِ خوبیان“ میں
پھنس گیا ہوں رہا کرے کوئی

مدتوں سے پڑا ہوں بستر پر
مر رہا ہوں دوا کرے کوئی

سوچتا ”بے خودی“ میں ہوں کیا کیا
”بابِ ادرارک“ وا کرے کوئی
ہے کوئی جو ”مثالِ ضربِ کلیم“
اک نیا راستہ کرے کوئی

کیا ملا ”قیسِ دشت پیا“ کو
کیوں کسی در پھرا کرے کوئی

میں تو دنیا سے ہو گیا رخصت
اب کسے دل ربا کرے کوئی

”تریتِ عنبرِ حزین“ کے لئے
روشنی کی دعا کرے کوئی

وہ ستمگر دیکھ کر مجھ کو جو یوں شرمائے ہے
کوئی اجڑے یا نہ اجڑے دل تو اجڑا جائے ہے

حسن کے پیکر سے کیوں نالاں نہ ہو یہ کائنات
اس کے فتنوں سے زمانے بھر کا جی گھبراۓ ہے

جس کی آمد کو نہ کیوں کر مانع ”آشوبِ دہر“
اس کی ”قامت“ جب بھی آئے ہے ”قیامت“ آئے ہے

یوں ہی چلتا جائے ہے دنیا کا اب تک کار و بار
اک حسین دنیا سے جائے ہے تو دیگر آئے ہے

”آتشِ نمرود“ سے بچنا تو آسان ہے مگر
”آتشِ رخسار“ سے کب دل کو روکا جائے ہے

کس میں ہمت ہے کہ ”مقتولِ محبت“ کو پڑھائے
اس کو گردانے ہے دشمن جو اسے سمجھائے ہے

اک ”زیلخا“ سے ہوئے ”یوسف“ پریشان اس قدر
ہم بچپن کیسے؟ زیلخا ہر قدم ٹکرائے ہے

پاس ہم غربت کے ماروں کے ”بجز ایماں“ ہے کیا
اب یہ حربے روز تو کس واسطے اپنائے ہے؟

رقبوں کے یہاں جب بھی ترا فرمان جاتا ہے
مرے برباد سینے سے؛ دلِ ویران جاتا ہے

 مرے ہدم قدم اپنا عبث مجھ سے چراتے ہو
مرا ”دیدہ ہنسیار“ تو پہچان جاتا ہے

 جسے پوچھانہ تم نے وہ کہاں جینے کے اب قابل
کسی دم دیکھنا؛ پل بھر کا وہ مہمان جاتا ہے

 مرا غم بھی ہے گویا آپ کے حسن نمایاں سا
چھپتا جاؤں ہوں لیکن زمانہ جان جاتا ہے

 بتاؤں کیا تری فرقت مجھے کتنا ستائی ہے
کسی محذوب سے جیسے مہ رمضان جاتا ہے

 مرے دشمن طوافِ کوئے جاناں آفریں تجھ کو
مرا تو سوچ کر ہی ہاتھ سے ایمان جاتا ہے

 اسے حلوا کھلا کے تو بھی عنبرِ دام میں لے آ
سنے ہے ایک چائے میں ہی سب کی مان جاتا ہے

جز ”غمِ دو جہاں“ نصیب کہاں؟
دوستی اب کسی سے خاک کروں؟

میں عدم تک گیا کوئی نہ ملا
جس کی خاطر میں جیب چاک کروں

 ہیں سبھی بے وفا زمانے میں
کس لئے خود کو میں ہلاک کروں؟

”سینہ دہر“ سے گئی لیلا
کس بیاباں کا ”ذکرِ پاک“ کروں

 جل گیا آہِ آتشیں سے جگر
کیوں میں کہنے میں کوئی باک کروں؟

شک کرے ہے وہ میری حرکت پر
”خیر مقدم“ جو پر پتاک کروں

 اے خضر! کچھ بتا کہ میں کیسے
”عہدِ آئندہ“ تابناک کروں

کوئی قاصد تلاش کر عنبر
نالہِ غمِ خدا کو ڈاک کروں

بلا سے دم گھٹے؛ احسان تمہارا ہم نہیں لیں گے
وہ مے کش ہیں؛ ترے ہاتھوں سے ”جام جم“ نہیں لیں گے
تمہیں خط ہم نے لکھا ہے ”تمنا گاہِ خلوت“ میں
ہمیں خلوت ہی دو؛ ہنگامہ عالم نہیں لیں گے
تصرف کر لو؛ چاہو جس طرح ”مال غنیمت“ میں
یہ دیوانے ”جزائے کوششِ پیغم“ نہیں لیں گے
”گدائے کوئے یاراں“ اک نرالی شان رکھتے ہیں
فقط لیں گے ”نگاہِ ناز“ وہ درہم نہیں لیں گے
وہ شانہ ہیں کہ ہر پر پیچ کو بے پیچ کر دیں گے
کہا کس نے؛ ترا ہم گیسوئے برہم نہیں لیں گے
لہو دے دیں گے، لیکن ہم ہیں وہ خود دار دیوانے
ترے دربار سے اک چیز بھی ہدم نہیں لیں گے
جلائق جائے بھلی ہم نہ چھوڑیں گے مشن اپنا
نشیمن جب تلک قائم نہ ہوگا؛ دم نہیں لیں گے
نہ رکھ امید عنبر اہل دنیا سے مروت کی
مسرت دو تو لے لیں گے، دل پر غم نہیں لیں گے

اب کیا ملے گا لالہ وگل کو پکار کے
خاموش بیٹھ جا؛ کہ گئے دن بہار کے
پھر دیکھتا ہوں؛ برہمی باقی ہے جوں کی توں
آئے تھے ہم تو ”کاکل گیتی“ سنوار کے
کچھ بھی ہوا مقابلہ تجھ سے تو ہو گیا
میدان ہم نے جیت لیا ہار ہار کے
گر تم سے ہو سکے تو وفا ہی نجھائے جاؤ
قالل نہیں ہیں ہم کسی بوس و کنار کے
کہہ کر گئے تھے وہ کہ ابھی آرہا ہوں میں
کب ہوں گے پورے دیکھنے دن انتظار کے
بادِ بہار پا کے نہ رہ مطمئنِ مدام
پوشیدہ عم کی شب بھی ہے؛ لمحوں میں پیار کے
شم تو ”شبِ شعلہ فشاں“ میں ہومست مست
مارے ہیں ہم غریب؛ عم روزگار کے
نازِ وادا ہو یا تری رعنائیِ جمال
جلوے ہیں یہ تمام ہی پروردگار کے
میرے ہی آبلوں سے ہے؛ صحراء ”گلاب رو“
میرے ہی ”زم پا“ سے ہیں منہ لال؛ خار کے
کہتے ہیں لوگ؛ ” وعدہ فردا“ کا کیا شمار
ہم پھر بھی خوش ہیں کیوں کہ یہ وعدے ہیں یار کے
بکتی ہے کائنات تو حیرت کی بات کیا
یکتے ہیں اب صنم بھی ہزاروں ہزار کے
عنبر طلاق لے کے وہ آئے بیہاں تو ہیں
اب کس طرف کو جائیں گے عدت گزار کے

روز نیا تم ایک تماشا دنیا کو دکھائے جاؤ
زلفوں سے بھی بڑھ کر پیارے ہر لمحہ بل کھائے جاؤ
میرے ستگر میرے مقدرا! جتنا ہو تڑپائے جاؤ
اپنے کرم کی، اپنی وفا کی؛ دادیں بھی تم پائے جاؤ
نالہ بلبل سن سن کر تم اس کو اور رلائے جاؤ
چشم ولب و رخسار سنوارے، مسکائے؛ بل کھائے جاؤ
دنیا کے گوشے گوشے میں؛ جادو تمہارا بولے ہے
ساری دنیا تو ہے تمہاری جو چاہو منوائے جاؤ
کیا ہے محبت کیا ہے عداوت؟ ہم ناداں کیا جانیں ہیں
اے لفظ و تشریح کے مالک! ہم کو بھی سمجھائے جاؤ
آپ کے ”رعب حسن“ کے آگے؛ چاروں خانے چت ہوں میں
دنیا چھوڑی، دامن پھاڑا، اب کیا ہے فرمائے جاؤ
روتے روتے دھنس گئیں آنکھیں، خون جگر بھی سوکھ گیا
او ہدم، او ”فاتح عالم“! فتح کا نغمہ گائے جاؤ
دیر جہاں کا ہر ”بت پُرن“ لے ڈوبا تجھ کو عنبر
چھوڑو یہ بے کار بکھیرے، ایسی آگ بجھائے جاؤ

روز و شب عنبر بتا؛ کیا سوچتا رہتا ہے تو
”صورتِ مجنون“ بیاباں میں پڑا رہتا ہے تو
اے کلیم طور! تو ”زمتِ کشِ آرینی“ نہ ہو
دیکھتا ہوں تجھ کو؛ ”مجبورِ نوا“ رہتا ہے تو
تیری فطرت میں ”شرِ افشا نیاں“ پیدا نہیں
ہر گھری آوارہ؛ ”مانندِ صبا“ رہتا ہے تو
تجھ سے نلاں ہیں ”کلیسا و حرم“ کے پاسباں
مضطرب کیوں ”صورتِ قبلہ نما“ رہتا ہے تو
گیسوئے امروز و فردا سے نکل! ”مثیلِ عقاب“
کیوں ”مثالِ شمع“، مخلف میں پھنسا رہتا ہے تو
”بادہ تہذیب حاضر“ مست رکھتا ہے تجھے
گرچہ رہو کے لئے؛ ”بانگ درا“ رہتا ہے تو
اٹھ! کہ ”چشمِ دہر“ کو ہے؛ صرف تیرا انتظار
برق کر خود کو؛ کہ ”پابندِ حنا“ رہتا ہے تو
اپنی فطرت کو ”فسونِ مہر“ سے بے گانہ رکھ
کاروں کی گرد کی صورت؛ فنا رہتا ہے تو

نیزہ بازی، جاں کشی، دوستم گر کب تک
دیکھنا ہے مجھ پے اب گرتے ہیں پھر کب تک
زندگی کی صبح آخر شام ہونے ہی کو ہے
یہ حسیں، پر شوخ، دیدہ زیب منظر کب تک
اپنی ”پرواز جہاں پیا“ پہ، مت اترا ذرا
اے ہما! تیرا یہ دم، تیرا یہ شہ پر کب تک
میں نے بس اس واسطے صحرائشنی کی پسند
جانتا ہوں میں؛ کہ یہ چمکا ہوا گھر کب تک
اٹھ کہ اب ہنگامہ محشر پا ہونے کو ہے
تیرا یہ آرام دہ، یہ نرم بستر کب تک
آج خود جاتا ہوں میں قصہ چکانے کے لئے
قادی کے واسطے ظالم کبوتر کب تک
ہر طرف اے دوست بس اندر ہی اندر ہی
آنکل! یہ جلوہ تیرا ”زیر چادر“ کب تک
صبح تک کی ہیں فقط یہ شوختیاں، رعنایاں
اے فلک! یہ ”بزمِ مهر و ماہ و اختر“ کب تک
”کاروبارِ عشق“ سے دامن چھڑایا چاہئے
حسن کو سمجھا کرو گے سب سے بہتر کب تک
ڈوبتا انسان لمحے بھر کو ابھرا بھی تو کیا
یہ جہاں نور، یہ ”خورشیدِ خاور“ کب تک
گیسوہ رخسارِ ولب، بے روح وجہا ہو جائیں گے
یہ جوانی، یہ ادا، یہ مشکِ عنبر کب تک

ظالم، سیاہ کار، حریفِ شباب! اٹھ
محفل سے میری او مرے خانہ خراب اٹھ
ظاہر پرست جان کے؟ اے جاں ندے فریب
بزمِ جنوں سے اے ”رخ صدھانقاہ“! اٹھ
آنینہ لے اسی سے جواب و سوال کر
پائے گا تو یہاں نہ سوال و جواب اٹھ
ہر فرد اپنے آپ میں ”میخانہ دار“ ہے
مت دے مجھے! صراحی و ساغر شراب؛ اٹھ
روشن ہے داغِ دل سے؛ مرا ”عالمِ حیات“
میرے جہاں سے ”زہرشاں آفتاب“! اٹھ
اے جذبِ دل! نکال دے ”نگین خیالیاں“
کب تک کرے گا دل کو جلا کر کباب اٹھ
فطرت دکھا رہی ہے تجھے ”جلوہ بہشت“
عنبر! مرے حبیب! مرے مستِ خواب! اٹھ

کوئی آشفته دل دے ہے، کوئی بد لے میں غم دے ہے
 کوئی ظالم نہ دے پائے گا یارب؛ جو صنم دے ہے
 محبت یوں تو پہلے سے ہے خاک و خون میں غلطیدہ
 پھر اس کو زہر قاتل کس لئے؛ اے محترم دے ہے
 یقین جس کو ہو؛ تیرا وعدہ محکم ہو نہیں سلتا
 اسے پھر کس لئے اس ناز سے قول و قسم دے ہے
 نہ کیوں سمجھوں کہ اب فوراً ہی سر میرا قلم ہو گا
 کہ وہ نا مہرباں غصے میں قرطاس و قلم دے ہے
 کوئی سائل نہیں؛ میں تیرا دیوانہ ہوں دیوانہ
 مری آواز پر پردے سے کیوں نان و درم دے ہے
 یہ حق ہے؛ تیرے حق میں بد دعا میں کرنہیں سلتا
 بتاؤ ہی کہ اتنا بھی کہیں کوئی الٰم دے ہے
 میں سلیجوں ہوں تو کافر اور بھی الجھائے جائے ہے
 مرے پائے جگر کو روز زلفِ خم بخ دے ہے
 ہم اس کے ترجمان کی اس طرح تعظیم کرتے ہیں
 کہ جیسے کوئی مجرم نجح کو رشتہ میں رقم دے ہے
 ”فقیہ عشق“ ہیں ہر گر سے واقف ہیں میاں عنبر
 تو اپنی راہ لے! کس واسطے تو ان کو دم دے ہے

پھولوں سے پیار کر، نہ بہاروں سے پیار کر
 بزمِ جہاں میں دشت سے، خاروں سے پیار کر
 جس میں ذرا بھی بوئے وفا کا اثر نہ ہو
 مت ایسے دلفریب نظاروں سے پیار کر
 دن ہو تو آہ و نالہ بلبل کو کر رفیق
 شب ہو تو سوگوار ستاروں سے پیار کر
 گرتچھ میں ہونہ موج سے لڑنے کا حوصلہ
 اے بے ضمیر جا کے کناروں سے پیار کر
 لعنت، شبِ فراق، تمنا، یہ حادثے
 والستگی ہے اس سے تو چاروں سے پیار کر
 گلشن میں کیا رکھا ہے بجز رنگ بے ثبات
 عاقل ہے تو؛ تو غم کے شراروں سے پیار کر
 میرا جگر نہیں کہ جھکا دوں جبیں تمام
 محبوب ایک اور ہزاروں سے پیار کر؟
 تیرا وجود میرے کسی کام کا نہیں
 جا! مے کدھ کے بادھ گساروں سے پیار کر
 عنبر ”بتانِ دیر فا“ سے کر انحراف
 حکمت نہیں کہ لالہِ عذاروں سے پیار کر

یہ کیا بلا ہے ”خواہشِ یک لفظ“ رہ گئی
 ”دفترِ مثال“ میرے عدو کو لکھا کریں
 کھڑکائے ہے جو درکوئی سمجھوں ہوں ”یار ہے“
 کیا خوب؟ ناروا کو بھلا کب روکریں
 کہہ دے کوئی بتوں سے نہ اب آئیں یاں کبھی
 جائیں در رقیب پہ ناز وادا کریں
 عنبر ہمیں بھی ”دولتِ ایمان“ ہے عزیز
 کیوں ”استانِ غیر“ پہ اس کو فنا کریں؟

قطعہ

دن بھی اپنا ہے رات اپنی ہے
 یعنی کل کائنات اپنی ہے
 کہتے ہیں یہ مجاهدین کرام
 موت اپنی، حیات اپنی ہے

ظالم کو ضد ہے آکے مجھی پر جفا کریں
 بدنام ہے قضا کہ نہ لکھا وفا کریں
 ہے ہر طرف سے موجہ سیالب بے دلی
 کشتنی کہاں نصیب؛ کہ طے راستہ کریں
 آتے ہیں لے کے ”خشنةِ مژگانِ جاں گداز“
 ہر چند ”بطن ہائے شجر“ میں چھپا کریں
 ”پیرِ فلک“ بھی ان کا ہے ہم دوش و ہم خروش
 پھر کیسے اپنے نالہ دل کو ”رسا“ کریں

ہیں ”پیر صور“ وقتِ معین کے منتظر
 ان کا ہے کام روز ہی محشر پا کریں
 مجنوں کے سر پہ میں نے جو کیں سنگباریاں
 کہنے لگا مآل بھی اپنا پڑھا کریں
 اک قطرہ شراب جو مانگا، جھڑک دیا
 لیکن مرے رقیب مسلسل پیا کریں
 دل ہی تو ہے وہ گل سے نہ کھا جائے کیوں فریب
 ہر چند ”رہنِ شیوه توبہ“ رہا کریں؟

بے خود بنا دیا ہے ستم ہائے ناز نے
 مقدور ہو تو درد کی ہم بھی دوا کریں

ہم رہے اے دوستو! کس کام کے
ہو گئے قیدی بتوں کے دام کے
آسمان کا کس سے ہم شکوہ کریں
یار ہیں سب ایک یا دو گام کے
”اتباع قیس صحراء گرد“ میں
کھائے دھکے ”گردش ایام“ کے
کیا بلا ہے عشق؛ سر پھوڑے بغیر
ہم کہے جاتے ہیں ”عاشق“ نام کے
کوچہ جاناں میں رکھتے ہی قدم
ہو گئے ممنون ہم دشام کے
اب کہاں وہ دن تڑپتے تھے کبھی
ہو کے طالب ان کے ہر انعام کے
رنگ ساتی ہائے گریوں ہی رہا
دور پھر کیسے چلیں گے جام کے
جی میں ہے رہئے کہیں مثل خضر
چھوڑیئے پھیرے ”درِ اضمام“ کے
خانہ ویرانی تمہاری عنبر!
تم بھی مردہ ہو گئے اوہام کے

عشق کے پیاروں پر جب بھی ”جوشِ جوانی“ آئے ہے
دنیا کی آنکھوں میں پھر، دیوانہ کھلائے ہے
لمحہ لمحہ کیا گزرے ہے وہ تو دل ہی جانے ہے
کیسی کیسی چوٹ لگے ہے، کتنا پھر کھائے ہے
یوں تو نیند ہی کب آئے ہے؛ شب بھرم کے ماروں کو
گرتھوڑی بھی آنکھ لگے ہے؛ ظالم یاد آجائے ہے
”سپر گلستان“ کرنے والے؛ میرا بھی گھر آ کر دیکھے
کیوں کر مجھ سے دور ہے ہے؛ کاہے تو کترائے ہے
درد مر اوہ درد نہیں ہے جو دب جائے؛ تو مت جائے
جب سارا عالم سوئے ہے؛ تب یہ شور مجاہے ہے
بے جانے بے مانگے تو نے؛ جب الحق دل پھینک دیا
جو بُویا ہے وہ کاٹے گا اب کیوں کر پکھتاۓ ہے
واعظ ہے گر علم میں کیتا؛ ہم بھی تو ہیں ”شیخ جنوں“
ہم پہلے سے سب جانیں ہیں ہم کو کیا سمجھائے ہے
چھپتے ہوں اے یار تو ہم کو، ہم یوں ہی خاموش نہیں
جا شکراً تسبیح پڑھا کر! ہم سے کیا بلوائے ہے
وہ تو ہر جائی ہے عنبر! اس سے کیا ”امید وفا“
خوش رنگ و پرشون ستم گر کب چہرہ دکھلائے ہے

غازی کو ”عزم وہمت مردانہ“ چاہیے
 عاشق کو ”راہ کوچھ جانانہ“ چاہیے
 اس آب و گل میں کام ہیں سب کے بٹے ہوئے
 زاہد کو کعبہ، کفر کو بت خانہ چاہیے
 یہ سوچ کر ہوئے ہیں تری جان پر فدا
 آخر تو شمع کو کوئی پروانہ چاہیے
 ایسے نہ ٹل سکیں گی ابد تک بتاہیاں
 ہاتھوں میں کوئی عدل کا پیانہ چاہیے
 ہرگز سکوت سارے مرض کی دوا نہیں
 کچھ کے لئے تو جرأتِ رندانہ چاہیے
 مستسقی زمانہ ہوں ساقی! ذرا کرم
 پیانہ ہی نہیں مجھے مے خانہ چاہیے
 لیلا سے رسم و راہ کوئی سہل تو نہیں
 ہاں چاہیے تو قیس سا دیوانہ چاہیے

مجھے رسوایا رسم وفا نے
 لگا ہوں ہر طرف دشام کھانے
 وہی اب تک ہے شان بے نیازی
 نہ کام آئے مرے حیلے، بہانے
 نہ سن اے ہم نفس؛ پچھتائے گا تو
 بڑے پُرد درد ہیں میرے فسانے
 جنوں کی تیز دستی؛ اللہ اللہ
 اڑا ڈالے قبا کے؛ تانے بانے
 رہیں گے اپنی راہوں پر سبک گام
 مرا مسلک کوئی مانے نہ مانے
 مری تشیع کو کیا پوچھتے ہو
 ازل سے نوحہ خواں ہیں دانے دانے
 عجب الجھن میں رہتا ہوں گرفتار
 مجھے پکڑا ہے یا رب! کس بلا نے
 مرا عیسیٰ یہاں کوئی نہیں ہے
 کسے جائیں یہ زخم دل دکھانے
 کبھی ملا سے رہتا ہوں پریشاں
 کبھی آتا ہے وہ ظالم ستانے
 محبت ہی نے کر ڈالے ہیں ارزاز
 ”بتان بے اماں“ کے تازیانے
 نہ ہو صحراء تو پھر عَبْر کہاں جائیں
 رہے باقی نہ در، نے آشیانے

شمِن تھا؛ کیسے چوکتا چرچا کیے بغیر
چھوڑا نہ عشق نے مجھے رسوا کئے بغیر

خوشیوں کو لا کھڑھونڈ دیئے؛ ملتا نہیں نشاں
اک غم ہے؛ آئے ہے جو تمنا کئے بغیر

دے کر ”غم فراق“ کدھر تو چلا گیا
لگتا ہے تو نہ چھوڑے گا انداز کئے بغیر

سائل ہوں مغفرت کا، دعا کیوں نہ چاہئے
چلتا نہیں ہے مدرسہ چندہ کئے بغیر

”شیخ حرم“ کو ”کعبہ دین“ سے نکال دو
چھوڑے گا وہ نہ اس کو کلیسا کئے بغیر

نہ وہ دنیا نہ دنیا کی جوانی
گیا ”سوزِ حدیث لئے ترانی“
کوئی تحفہ مجھے دے کر گیا ہے
نغان و اضطراب جاؤ دانی
مری خاموشیاں بھی پڑھ لے؛ اے دوست
نہیں مہمل ہماری بے زبانی
زمانے کا نہ کیوں شکوہ کروں میں
تمہارا کر گیا ہے خون؛ پانی
مرے سینے میں جب تک تو رہے گا
نہ جائے گی یہ اشکوں کی روائی
کہاں پوچھے کسی بے خانماں کو
جسے ہاتھ آگئی ”صاحب قرآنی“
رہی باقی نہ وہ تسخیر و تاثیر
ابھی بھی گرچہ ہے ”آتش بیانی“
نہ ہو کیوں کر جہاں پیا، ”فلک گرد“
کیا حق نے جسے حوروں کی رانی
خطاؤں پر خطاؤں ہو رہی ہیں
نہیں معلوم کیا؟ دنیا ہے فانی
اگرچہ ”کلمہ خواں مومن“ ہے عَبْر
وہی ہے لات و عزیٰ کی کہانی

جسے سن رکھا تھا شیوخ سے، جسے پڑھ رکھا تھا کتاب میں
وہ نظر کے سامنے آگیا؛ مرے ”قلب خانہ خراب“ میں
نہ میں رند تھا، نہ حریص میں، نہ مزاج میں یہ فتور تھا
یہ ”نگاہ پیر مغاں“ تھی کیا کہ ڈبو گئی وہ شراب میں
مرادل ہے یا کوئی طور ہے، یہ جنوں ہے یا کہ شعور ہے
یہ پتا نہیں کہ وہ شے ہے کیا؛ جو ہے میری پشم پر آب میں
مجھے زخم کوئی لگائے، کیوں، مراد رکوئی بڑھائے کیوں
کوئی چھپر چھاڑ فضول ہے مری زندگی ہے عذاب میں
جو بھلائی مجھ سے ہوئی سدا؛ مجھے اللہ اس کا صد ملا
جو ملا سوغم کا جہاں ملا؛ مری الفتوں کے جواب میں
میں ”فریب خور دہ حسن“ ہوں؛ مجھے اپنی کوئی خبر نہیں
یہ وہ طرفہ کھیل ہے اومیاں! جو ہوئے ہے ”عبد شباب“ میں
میں ترا شہید قدیم ہوں؛ وہ تیرا فدائے جدید ہے
یہ مگر سمجھ میں نہ آسکا؛ کہ ہے کیا تمہارے نصاب میں
تو نہ جا نگاہ چڑا چڑا، تو ادھر بھی دیکھ ذرا ذرا
ترا ظلم حد سے گزر گیا؛ کبھی آتو ”کار ثواب“ میں
میں وہ بتلائے حبیب ہوں کہ ہوں لفظ ”آؤ“ کا منتظر
مرے کان بھی ہیں کھڑے ہوئے، مرے پاؤں بھی ہیں کاب میں
وہ نفاتیں ہیں سمجھی ہوئیں، وہ نزاکتیں ہیں بسی ہوئیں
جونہ گل میں جلوہ پذیر ہیں، جو نہیں ہے شاخ گلاب میں
مجھے پند وعظ نہ کیجئے، مجھے حشر سے نہ ڈرایئے
ہوئے کتنے سال ”جناب من“؟! کہ کھڑا ہوں روز حساب میں

تم ”سوی محبت“ کا دبستان نہ لوٹو
خوابوں سے سجا پیار کا ارمان نہ لوٹو

”لحات سکوں“ دن کے کٹے سنگ گراں سے
اے جان! مری شب، یہ شبستان نہ لوٹو

پھولوں کا جہاں چھین لیا تم نے بلا سے
اب چھوڑ دو خاروں کا گلستان نہ لوٹو

ایماں کے سوا کچھ بھی مرے پاس نہیں ہے
یہ آخری دولت ہے مری جان نہ لوٹو

آپ کی ذات ستم گر کے سوا کچھ بھی نہیں
آپ پتھر ہیں تو میں سر کے سوا کچھ بھی نہیں
جو پھنسا آپ کی الفت میں کبھی چھٹ نہ سکا
عشق اک موت کے خبر کے سوا کچھ بھی نہیں
لعل ولب ناز وادا آپ کے؛ بالائے شعور
قد ترا، سرو، صنوبر کے سوا کچھ بھی نہیں
آپ آتے ہیں تو آتی ہے گلستان میں بہار
اور گفتار؛ گلِ تر کے سوا کچھ بھی نہیں
آپ خوش ہیں تو مرے سامنے فردوس بھی یق
ورنہ پھر غم کے سمندر کے سوا کچھ بھی نہیں
تیری صورت؛ مری خوشیوں کا جہاں لوٹ گئی
اب مرے ہاں دل مضطرب کے سوا کچھ بھی نہیں
تیرا جانا بھی قیامت کا سام تھا اے دوست
اب جہاں عرصہ محشر کے سوا کچھ بھی نہیں
نیند کس طرح بھلا تجھ سے پھر کر آئے
ہر طرف آگ کے بستر کے سوا کچھ بھی نہیں
آج تو آپ نگاہوں سے گرا بیٹھے ہیں
کل کو کہئے گا کہ عنبر کے سوا کچھ بھی نہیں

گلشن گلشن آگ کا منظر
دریا دریا خول کا سمندر
قریبہ قریبہ بم کے دھماکے
کوچہ کوچہ بر سے پتھر
طوفان طوفان "موج ہلایل"
بادل بادل غم کا پیغمبر
بادر گراں ہے "نازشِ دوران"
اور ہمیں اک حرف مکر
شیطانوں کو چھوٹ ملی ہے
مردِ مسلمان جیل کے اندر
امن و سکون کی تاراجی ہے
ہائے رے پستی، ہائے مقدر
آج کا انساں، آج کا حیوان
گاجر، مولی اور چقدر
فرعونی دربار سجا ہے
پھیلے ہیں ہر سمت ستگر
نت نئے قانوں نت نئے طوفان
مشکل ہے جینا بھی پل بھر
قزوں کا پالنے والا
خود کو بتائے "فسمت احر"
کشتنی ملت ڈوب رہی ہے
اونگھ رہا ہے مردِ قلندر
کوئی نہیں مغلس کا بیہاں یہ
بیٹھ کے بلکے، روئے عنبر

قیامت پھٹنا ترا ہوگیا
 خفا مجھ سے میرا خدا ہوگیا
 کہاں صور کا کوئی امکان اب
 ترا روٹھنا سانحہ ہوگیا
 نہ عیسیٰ نہ مہدی کی آمد ہوئی
 مگر آج محشر پا ہوگیا
 نگاہیں ملک کی ہوئیں حیرتی
 کہ یا رب یہ اک پل میں کیا ہوگیا
 نہ تھی جب ملاقات سب ٹھیک تھا
 یہی رابطہ اک بلا ہوگیا
 ہوئے شوق سے پہلوئے غیر میں
 مرا ٹوکنا حادثہ ہوگیا
 بلکنا ترپنا غم ہجر میں
 مرا روز کا مشغله ہوگیا
 توجہ ہٹی جب سے مجھ سے تری
 مرا زخم پھر سے ہرا ہوگیا
 جو دیکھا ترا ”جلوہ آتشیں“
 جہنم کا در جیسے وا ہوگیا
 کیا اور کچھ ہوگیا اور کچھ
 بھلا چاہتے تھے برا ہوگیا

جو یا ہوں جذب دل کا؛ ڈھونڈوں ہوں تیری راہیں
 آنکھوں میں جوئے خوں ہے؛ لب پر ہیں سرد آہیں
 آیا نہ راس مجھ کو دیوانگی کا عالم
 عشرت پ ڈالتا ہوں حسرت بھری نگاہیں
 بیٹھ اپنی خلوتوں میں قسمت کو رو رہا ہوں
 کہ نہ رہ سکی شریعت؛ نہ ٹھہر سکیں کلاہیں
 مجھے کیا خبر کہ کیا شے ہے میاں؛ ”نشاطِ صالح“
 کہ مرے لئے تو پیدا نہ ہوئیں پناہ گاہیں
 جسے ہم نے ”خوب“ پایا اسے بے وفا ہی پایا
 تو دماغ کیوں کھپائیں کہ ستگروں کو چاہیں
 مرے ”کاروانِ ہستی“ کی ہے صرف ایک منزل
 تری مرمریں اداؤں کی ہزار بارگاہیں
 وہ دماغ ان کا عَبْر، یہ جنون ہے ہمارا
 وہ ہمیں اچھوت سمجھیں، انہیں دل سے ہم سراہیں

خانہ دل مرا اک وقت سے آباد نہیں
ہو بھی آباد تو کیا فائدہ؛ دل شاد نہیں

میری ہستی سے تجھے اتنی عداوت کیوں ہے
مرد مسلم ہوں؛ کوئی ”بندہ الحاد“ نہیں

سب کو تسلیم کوئی آپ سا پیدا نہ ہوا
یہ فقط آپ کے مجنون کا ارشاد نہیں

چشم وابرو لب و دندان قسم کیا ہیں؟
پھر بھی تم جھوٹ اگلتے ہو کہ صیاد نہیں

مری وحشت مجھے اب دشت میں لے آئی ہے
ہے یہ حالت کہ کئی سال سے گھر یاد نہیں

ہر قدم پر ہیں قفس؛ سوچ کے چلنے عنبر
بمبئی شہر میں صوفی کبھی آزاد نہیں

قطعہ

حیف جل گیا یکسر؛ الفتول کا باع اپنا
لٹ گئیں تمنائیں؛ بجھ گیا چراغ اپنا

اب نہ ہاں کہیں گے ہم؛ دعوتِ محبت پر
ہائے کھو گیا اس میں؛ شوخ سا دماغ اپنا

کوئی ”گل رخ“ دل مرا بے طرح تڑپاتا رہا
ایک طوفان درد کا؛ آتا رہا جاتا رہا
کوئی کیا سمجھے کہ جاری گریہ پیغم ہے کیوں
میں ہی سمجھوں ہوں کہ ہائے مجھ سے کیا جاتا رہا
ہم ستم سہہ کر بھی اک گستاخ گردانے گئے
وہ جفا پر بھی وفا کی شان کھلاتا رہا
”مویج دریا“ سر پٹک کر ڈھونڈتی ہی رہ گئی
”گوہر شعلہ بدن“ نج نج کے شرماتا رہا
اس کی ”چشم پر خزان“ سے بھی لہو بہنے لگے
میرے روئے پر جو ناصح مجھ کو سمجھاتا رہا
اب تلک ”طفلان بے پروا“ سے مجھ کو تھا حذر
آج بیٹھا دل ربا کی گالیاں کھاتا رہا
اس سے کیا آنکھیں لڑیں؛ دنیا سے آنکھیں موند لیں
ہائے کیا کھوتا رہا اور ہائے کیا پاتا رہا
جس کے در پر مدقائق گھستا رہا اپنی جیں
وہ ”جفا پیشہ“ مجھے دنیا سے پٹواتا رہا
گستاخ کا منتظم ”آتش نوائی“ سے مری
آپ بھی بختا رہا، گشن بھی جلواتا رہا
”عنبر شوریدہ سر“! یہ زندگی ہے یا کہ موت
پھول کھلنے بھی نہ پایا تھا کہ مر جھاتا رہا

جس کا دل ”وقب نیاز آستان“ ہو جائے گا
بالیقین وہ ”هم نشین قدسیاں“ ہو جائے گا

جس کی ”آہ بے کرائ“ سے سینئہ گردوں ہو چاک
وہ زمانے میں ”مکین لامکاں“ ہو جائے گا

چاند تارے خود بخود ہو جائیں گے تیرے اسیر
جب کندوں میں تری یہ آسمان ہو جائے گا

عشق مولیٰ کی منے گلوں جو لے گا صبح و شام
دیکھنا ہر لمحہ اس کا ضوفشاں ہو جائے گا

اے عنا دل! کس لئے کرتے ہو تم رقص و سرود
یہ گلستان ایک دن تنگ خزان ہو جائے گا

قطعہ

دشت کو ”جوش عقیدت“ میں چمن سمجھا کئے
اور کانٹوں کو ہمیشہ؛ گل بدن سمجھا کئے
ہم میں اور ان میں خدا یا! کس طرح ہوتا نباہ
ہم انہیں ”شیخ حرم“ وہ بہمن سمجھا کئے

تم کو زیبا ہے گلستان؛ تم وہیں جایا کرو
میرے ایذا کے لئے صحراء میں مت آیا کرو

جو بھی کہنا ہو وہ کہہ دو صاف گوئی سے مجھے
”خواب شیریں“ مجھ کو یوں؛ مت روز دکھلایا کرو

مجھ کو دنیا سے تمہاری کوئی دل چھپی نہیں
مجھ سے مت خواہش مری دریافت فرمایا کرو

شیع کی مانند اب مجھ کو پکھلنے دو حضور
مسکرا کر بے سبب مت دل کو بھلایا کرو

جانتا ہوں میں طلسمِ دیر کی رعنائیاں
اس ٹھسک سے او میاں! مت مجھ کو پھسلا یا کرو

یہ نزاکت کی روشن، باکنی ادائیں، یہ جمال
یہ بلا نیں اس بیباں میں نہ تم لایا کرو

اے مرے خارو! مرے اے ”هم نشین با خلوص“
خونِ فاسد میرے اعضاء سے نکلوایا کرو

ایک دردِ لادوا ہے عشق اے عنبر میاں
تم ”دل ناداں“ کو روزانہ یہ بتلایا کرو

فت ترا حسن نمایاں ہو گیا
 اب مرا دل بھی بیباں ہو گیا
 اب ترا دیدار کرنے کون جائے
 خال و خط گرد پریشاں ہو گیا
 اب پشیماں تم ہوئے تو کیا ہوئے
 جب تمہارا رخ پشیماں ہو گیا
 ہو گیا تو بھی کوئی اجڑا دیار
 تیرا ”شمیر ناز“ دیراں ہو گیا
 اب بھی گلشن ہے مگر ہے زرد زرد
 گل بھی تیرا چاک داماں ہو گیا
 اب عنادل کس لئے ہوں نغمہ زن
 باغ گل؛ پتوں سے عربیاں ہو گیا
 ہو گئی رخصت جوانی کی بہار
 یعنی اب مرنے کا ساماں ہو گیا
 اے سراپا ناز تم مر جھائے کیا
 عاشقوں کا کام آسائ ہو گیا
 ”ظلمت شب“ رفتہ رفتہ چھا گئی
 روزِ روشن بھی گریزائ ہو گیا
 غم کا ”سیل بے اماں“ کیسے رکے
 عیشِ جاں؛ جب نذرِ طوفان ہو گیا
 مٹ گیا ”جوشِ جنوں“ کا ہرنشاں
 حسن جب یاضی میں پہاں ہو گیا
 چھوڑیئے عنبر میاں ذکرِ عبیب
 عشق اب ”محرومِ عنوان“ ہو گیا

شاعری کی فریاد

عشق کی طلب ہے کہ پردهِ اٹھاؤں میں
 جلوہ ہی اب کہاں ہے کہ جلوہ دکھاؤں میں
 تنِ زخمِ زخم ہے مرا، رخسارِ داغِ داغ
 تو ہی بتا طبیب! تجھے کیا بتاؤں میں
 احوال؛ جاں گداز ہیں، قصہ ہے دردناک
 تو ہی مجھے بتا کہ تجھے کیا سناؤں میں
 کچ فہمیوں کے ہاتھ ہوئی ہوں شکستہ پا
 پھر کیوں نہ پاؤں پھسلے، نہ کیوں اڑکھڑاؤں میں
 ہر بواہوں نے مجھ کو کھلونا بنا لیا
 پھر تو میں نہیں کہ سدا غمِ چھپاؤں میں
 رو رو کے خستہ حال و پریشاں دماغ ہوں
 کب تک ستمِ ظریف کے صدمےِ اٹھاؤں میں
 لگتا ہے میرے چاہنے والے نہیں رہے
 جی چاہتا ہے تیری گلی میں نہ آؤں میں
 مجھ پر ستم ہے اور زمانہِ خموش ہے
 کیا تم یہ چاہتے ہو کہ آنسو بہاؤں میں
 اقبال و میر و غالب و حائل کا ہے نقیب
 عنبر کے حرفِ حرف پر قربان جاؤں میں

اب تو وہ بھی ہیں زمانے سے خفایمیرے بعد
ہو گئے موت کے وہ مدح سرا میرے بعد

زندگی میں تو مری بات بھلا دیتے تھے
آیا اب یاد انہیں میرا کہا میرے بعد

مجھ کو تسليم کہ میں لاٽ دیدار نہیں
دیکھنا ختم ہوئی ”رسم وفا“ میرے بعد

رکھنے جاتا ہے ”تہ خاک“ مجھے تو لیکن
کیا کرے گی تری ”انگشت حنا“ میرے بعد

کشمکش سے ہے ”دل سوختہ“ پارے کی طرح
کس پ پھر حشر کرے گا وہ پا میرے بعد

بزم سے مجھ کو ستمگر نے اٹھایا لیکن
اب وہ ہر در پ لگاتا ہے صدا میرے بعد

کس قیامت کا یہ ہنگامہ بپا ہے یارب
غم سے بے جان ہوئی آہ رسما میرے بعد

”شکوہ گردش ایام“ بھلا کس سے کریں
سب ہیں وحشت میں طلب گارِدوا میرے بعد

قدر کچھ عنبر بدحال کی کر لے ظالم
کس کو دکھائے گا انداز وادا میرے بعد

دنمن کی دغا یاد، نہ ناصح کا کہا یاد
اب کچھ نہیں مجھ کو، تری یادوں کے سو یاد

میں ”مکتب الفت“ کا ہوں تلمیذ جفاکش
کرتا ہوں بڑے لطفے بس تیری ادا یاد

میں تجھ کو نہ دیکھوں تو مرا کچھ نہیں بتا
کب مجھ سے رکھا جاتا ہے قاصد سے سنایاد

جو کچھ کہ مرے ذہن میں تھا؛ مٹ گیا سارا
ہے مجھ کو فقط اک تری چادر کی ہوا یاد

مدت ہوئی گزر اتحا ترے کوچہ ودر سے
اب تک ہے مگر مجھ کو وہ ”طوفانِ بلا“ یاد

تحی میرے مقدر میں کہاں دین پرستی
تو آیا مجھے یاد کہ جب آیا خدا یاد

ظلمت سے مرا ”عہد گذشتہ“ جو بھرا تھا
پھر آتی نہ کیوں کر تری پر نور فضا یاد

ممکن ہے؛ دگر ”صدمة جاں کاہ“ بھلا دوں
آئے گی برابر یہ ”شب درد فرو“ یاد

اب وہ بھی بھگاتے ہیں مجھے؛ سنگ سے عنبر
شايد انہیں اب آئی ہے مجنوں کی غذا یاد

مرا دل بکھر گیا ہے مرے یار غم سے پھٹ کے
مجھے چین کیسے آئے ترے آستاں سے ہٹ کے
مری زندگی کی شعیں؛ ہیں تری خیاء سے روشن
کوئی روشنی کہاں ہے؛ تری روشنی سے کٹ کے
یہ جو میں جنوں میں مرتا ہوں وفا کے دشمنوں پر
یہ ”کر شمہ قضا“ ہے کہ لکھا ہے سب الرٹ کے
میں جہاں کے سارے صد مے بہ نشاط جھیل لوں گا
مرا غم مگر نہیں وہ کہ مقابلہ ہو ڈٹ کے
ترے بام ودر کا چھٹنا تو بلائے جان ٹھہرا
مجھے ”گردش زمانہ“ نے دیئے ہزار جھٹکے
مری عافیت کے دشمن! یہ ستم نہیں تو کیا ہے
کبھی شیوہ تغافل، کبھی دیکھنا لپٹ کے
مرا دل میں رہنے والے! تجھے کس طرح بھلا دوں
یہ زباں بھی گھس گئی ہے؛ ترانام پاک رٹ کے
تری شخصیت کے ہوتے؛ مجھے اور چائے کیا
مرا شوق رہ گیا ہے تری ذات میں سمٹ کے
اے ”بہارِ جاں فرا“ تو مجھے چھوڑ کرنہ جانا
ترے بعد ورنہ روئیں گے خزاں سے ہم لپٹ کے
یہی آرزو ہے اب تو ترے غیر حزیں کی
ترا آفتاً آئے؛ کبھی گھر میں ابر چھٹ کے

غم کا سورج چڑھتا جائے، ماہِ مسرت چھپتا جائے
پیارِ محبت کے گلشن نے کیسے کیسے پھول کھلائے
مے خانہ تھا بندِ دنوں سے، بے تابی کا حال نہ پوچھ
میں نے سمجھا بارش ہوگی؛ جب اس نے آنچل لہرائے
حسن پرستی کیا ہے پیارے؛ آگ میں پاؤں دھرنा ہے
ایسے ایسے حادثے آئے سوچ کے جن کو دل گھبرائے
دنیا چاہے کچھ بھی بولے؛ مجنوں اپنی چال چلے
ہوش و خرد کا دشمن ہے وہ کون بھلا اس کو سمجھائے
مجھ کو اپنا ہوش نہیں ہے؛ بس میں اتنا جانوں ہوں
تب تب دل دھڑکے ہے میرا جب جب زلف تری بل کھائے
تم سے کیا بن پائے گا پھر اے طعنہ دینے والو!
میرے ایسا حوصلے والا بھی جب طوفاں سے ڈر جائے
تم تو سن کر ہی رو رو گے مجنوں کی خوارک ہے کیا
شب بھر خونیں اشک پئے ہے دن آئے تو پتھر کھائے
میری صحبت وہ صحبت ہے جس سے صحراء گلشن ہو
جو خود کو بے بس پاتا ہو آکر مجھ سے ہاتھ ملائے
دل کا روگ بلا ہے یارو! کر دے ہے جینا مشکل
پھر بھی پاگل کہتا جائے؛ جوشِ جنوں پر آنچ نہ آئے
عشق ہے پتھر، ترکِ تعلق لالہ وگل ہے اے غیر
چھوڑ کے ان نازک پھولوں کو بھاری پتھر کون اٹھائے

دل مصطرب ہے پارہ سیماں کی طرح
ترپا پھروں ہوں ”ماہی آب“ کی طرح
روتا نہیں ہوں؛ ورنہ مرے اشک زار سے
بہہ جائے گا فلک؛ ”کف سیلاں“ کی طرح
اک ”ذرا حقیر“ مقابل مرا ہے آج
تھا بس کہ میں بھی رستم و سہرا ب کی طرح
یارب یہ کیا ہوا کہ گلستان اداس ہے
ہر ”تارِ گل“ ہے ”دیدہ بے خواب“ کی طرح
طعنے نہ دو مجھے کہ ”قتیلِ خدا“ ہوں میں
عظمت سے پر ہوں منبر و محراب کی طرح
آخر ترا بھرم بھی کوئی دیر پا نہیں
کھل کر رہے گا ”نشہ مے ناب“ کی طرح
عَبْر تری نگاہ میں بیکار خس ہے آج
ڈھونڈے گا کل کو ”گوہر نایاب“ کی طرح

اہل دنیا کے وہ پیارے ہو گئے
ہم ”غم فرقہ“ کے مارے ہو گئے
ہم ترے جب سے ہوئے اے جانِ جاں
گل ترے کائے ہمارے ہو گئے
تیری ”خاکِ رہ“ کے سب ذرے مری
آج پھر آنکھوں کے تارے ہو گئے
دیکھنا چاہا؛ نہ پر دیکھا تجھے
سر جھکا کر اک کنارے ہو گئے
عشق کے میداں کا وہ فتح بنا
ہم دماغ و دل کے ہارے ہو گئے
میرا مزنا تھا رقبوں کی بہار
ان کے تو وارے نیارے ہو گئے
جنئے قائم تھے وفا؛ پیمان کے
بند؛ اب سارے ادارے ہو گئے
کیوں غزلِ خواں ہو گئے مرغِ چمن
شاید آنکھوں سے اشارے ہو گئے
اشک جو ٹکے وہ موتی بن گئے
آہ جو نقی شرارے ہو گئے
ہو گئی ”تعمیر الفت“ منهدم
اور ہم روشن منارے ہو گئے
عَبْر جاں باز مرنے ہی کو تھا
”داغہائے دل“ سہارے ہو گئے

کتنے نا مہربان ہیں یہ لوگ
گویا تغ و سنان ہیں یہ لوگ
خواہ کچھ بھی کہیں؛ اچھلتا ہوں
کیسے شیریں زبان ہیں یہ لوگ
عاشقوں کی صفت نہ کچھ پوچھو
عشق و مسی کی کان ہیں یہ لوگ
ہم ہیں آوارہ دشیت الفت کے
اور تیر و کمان ہیں یہ لوگ
یہ جہاں ایک خول ہے گویا
اور دنیا کی جان ہیں یہ لوگ
ہم ہیں عَبْر خودی سے بے گانہ
اس میں بس کامران ہیں یہ لوگ

قطعہ

ہم کو اب ان سے کوئی پیار نہیں
اب صنم پر مرا مدار نہیں
کس لئے ہم کسی پر مر جائیں
”حسن فانی“ کا اعتبار نہیں

چلوں ہوں ”راهِ صنم“ پر غبارِ پا کے لئے
”مریضِ شوق“ ہوں مرتا ہوں میں دوا کے لئے
عجب بلا ہے یہ آوارگی نہیں جاتی
ترس رہا ہوں بہت دن سے میں صبا کے لئے
ہمارے گھر پر بہت غم کے برق و رعد گرے
کبھی تو آپ بھی آ جائیے خدا کے لئے
ترے کرم کی پھواریں؛ مری بہارِ حیات
مرے جگر کا لہو ہے تری حنا کے لئے
یہ کیا دفا ہے کہ ہم دید سے بھی ہیں محروم
مرے عدو ہیں؛ تری شونجی ادا کے لئے
ستم شعار ہی ٹھہرے؛ ترے کرم کے حلیف
جو اہل ظرف تھے ٹھہرے وہی سزا کے لئے
یہ جانتا ہوں کہ تاثیر کو گئی عَبْر
اٹھے ہیں پھر بھی مرے ہاتھ اب دعاء کے لئے

کیسی لٹ پڑ گئی ہے آہ مجھے
اب تو ملتی نہیں ہے راہ مجھے

کاش امید کوئی بر آئے
ان کے در پر ملے پناہ مجھے

غم سے بھاگوں ہوں پر کہاں بھاگوں
ہر قدم پر ملے ہے ”چاہ“ مجھے

تیر جب سے گدر کے پار ہوا
خیر لگتا ہے ہر گناہ مجھے

ایک مدت سے ”جال ستائے“ کے لئے
پڑھنی پڑتی ہے اب صلوہ مجھے

ہر عبادت میں ہے وہی موجود
یوں ستائے ہے گاہ گاہ مجھے

خون پی کر جواں ہوا میرا
لے کے جائے ہے قتل گاہ مجھے

میں بھی عنبر تھا رشکِ حور و ملک
عشق نے کر دیا تاہ مجھے

مری نگاہ میں وہ بت بجز قمر نہ لگے
بشر ہزار سہی؛ پر مجھے بشر نہ لگے

ترے وجود سے تابندگی جہان میں ہے
خدا کرے؛ ترے رخسار کو نظر نہ لگے

الٹ گیا ہے تمدن؛ نئے زمانے کا
پدر پدر نہ لگے ہے پسر پسر نہ لگے

”جہانِ عشق“ کے انداز ہی نرالے ہیں
کہ دل میں آگ لگے؛ ظاہراً خبر نہ لگے

کبھی تو پاؤں لرزتے تھے دشت ویراں سے
ہوا یہ حال کہ آوارگی سے ڈرانہ لگے

گیا وہ دور؛ کہ دل تھا ہمارے پہلو میں
یہ عہد ہے کہ یہاں دل کا کوئی گھرنہ لگے

تمہیں تو نیند بڑی مست مست آتی ہے
مگر یہ آنکھ ہماری؛ کسی پھر نہ لگے

سرور تھا؛ تو جہاں ساتھ ساتھ چلتا تھا
ہے درد آج تو کوئی بھی ہم سفر نہ لگے

لگا وہ زخم کہ کچھ ہوش ہی نہیں عنبر
ہمارے بعد کسی کو یہ عمر بھرنہ لگے

جو درد تم نے دیا ہے بھلا نہیں سکتے
 ”نشانِ رخِم جفا“ ہم مٹا نہیں سکتے
 لکھا ہے کاتبِ تقدیر نے غمِ دنیا
 ہم ”آہِ گرم“ سے اس کو بنا نہیں سکتے
 ”نزولِ قہرِ مسلسل“ ہے یوں خدا کی قسم
 ہوا یہ حال کہ لب تک ہلا نہیں سکتے
 عروج پر ہے ازل سے ہی عشق کا نمرود
 خلیل اب تو زمانے میں آ نہیں سکتے
 تری جفا نے سکھائے ہیں وہ سبق ہم کو
 کسی سے دہر میں اب دل لگا نہیں سکتے
 ہزار ”فنِ مسیحائی“ آزمایجے
 مگر یہ عشق کے مردے جلا نہیں سکتے
 میں ایک ”مریض فارابی و ارسطو“ ہوں
 تم اپنی عقل کی منطق پڑھا نہیں سکتے
 ہم ایسے جال میں اس بار پھنس گئے عنبر
 جنید و روم بھی آ کر بچا نہیں سکتے

جزِ فقاں اک ہنر نہیں آتا
 آنسوؤں میں اثر نہیں آتا
 یوں وہ دنیا کا گشت کرتا ہے
 مدقائق سے ادھر نہیں آتا
 یہ بھی میدان تیہ ہے گویا
 راس کوئی مفر نہیں آتا
 ساری دنیا خفا ہوئی مجھ سے
 اب کوئی نامہ بر نہیں آتا
 کوئے جاناں میں مٹ گیا ایسا
 معنیِ خیر و شر نہیں آتا
 یہ مری دوستی کا ہے انجام
 چین اک بھی پھر نہیں آتا
 رات دن میں گناہ کرتا ہوں
 جز بہ ایں دردِ سر؛ نہیں آتا
 ہوں کھڑا موت کے دہانے پر
 جب سے وہ فتنہ گرنہیں آتا
 ہو گیا ہے نحیف تر عنبر
 ترسِ تم کو مگر نہیں آتا

”سزاے دار ورن“ کی یہ ”اک الم“ کیا ہے
 ”شب فراق“ کا صدمہ ہی کوئی کم کیا ہے
 نہ دو گے ہم کو کبھی ”طعنہ جنوں“ واعظ
 اگر یہ جان لوم ”گیسوئے صنم“ کیا ہے
 تمہاری بات ہمیں بے سند بھی ہے مقبول
 یہ بات بات میں تاکید اور قسم کیا ہے
 ترا غسلہ پا ہے ہمیں تو جاں سے عزیز
 ہمارے سامنے بے کیف ”جامِ جم“ کیا ہے
 ستا ستا کے مری جان کھائے جاتے ہو
 اور اس پہ پوچھو ہو تکلیف؛ ”محترم“ کیا ہے
 ”غودِ حسن“ بڑا بے شعور ٹھہرا ہے
 اسے خبر نہیں کیا ہے ستم؟ کرم کیا ہے؟
 مرا خیال نہ کر اپنی فکر خود کر لے
 ”غلامِ ساقی کوثر“ ہوں مجھ کو غم کیا ہے
 مرے کلام میں تاثیر جو ہے تجھ سے ہے
 وگر نہ ”گفتہ عنبر“ میں کوئی دم کیا ہے

دیکھے ہے نہ وہ مجھ سے کوئی بات کرے ہے
 اللہ رے کس درجہ حجابات کرے ہے
 میں یاد جو آؤں ہوں تو ”لاحول“ پڑھے ہے
 جاؤں ہوں تو ”پھر“ سے مدارات کرے ہے
 اس شوخ سے شرمائے ہے ”اعجازِ مسیح“
 اک بات سے خورشید کو وہ مات کرے ہے
 اللہ رے ”بد خونی نیرنگِ جہاں سوز“
 پڑتے ہی نظر دور سے ”ہیہات“ کرے ہے
 رکھے ہے قدم مجھ سے عزازیل کی صورت
 اس طرح وہ ”اطہارِ کمالات“ کرے ہے
 چھپڑے جو کوئی ذکر مرا بزم میں اس کی
 پاگل کبھی مجنوں سے خطا بات کرے ہے
 تا ”صرفِ نگاہی“ کا نہ الزام ہو عائد
 وہ ”ماہ“ میں اک بار ملاقات کرے ہے
 اب اپنی تباہی کا گلہ کس سے کریں ہم
 ”منت کشی غیر“ وہ دن رات کرے ہے
 دل ایسا خدا نے مجھے بخشنا کہ ”ستم گر“
 ہر وقت ”طلب ہائے محالات“ کرے ہے
 رکھ طور گو محفوظ اگر ہوش ہے عنبر
 کیوں برقِ جفا خو سے سوالات کرے ہے

”شہپر ناز“ بن کر بھی گنودی زندگی میں نے
مگر پھر بھی نہ پائی خود میں کچھ تابندگی میں نے
زمانے کی ”ادائے دربائی“ پوچھتے کیا ہو
فنا کر دی ”وفور شوق“ میں شرمندگی میں نے
ترے وعدے پکیوں جاں دوں تجھے ”ایفاء“ سے کیا نسبت
نہ پائی تیری باتوں میں کبھی پاشندگی میں نے
”چراغ آرزو“ اس نے بجھائے جس پر تھا تکیہ
فریبی تھا وہ جس کے ساتھ کی باشندگی میں نے
مرے دل کو عجب شوخی سے اس نے کھینچ ہی ڈالا
بڑی مشکل سے کی تھی دور؛ دل کی گندگی میں نے
مری ”ذاتِ ضیاءِ افشاں“ کو لوگو پوچھتے کیا ہو
مہ و خورشید واختر کو دیا ”رخشندگی“ میں نے
مگر روتا ہوں ہر دم ”شومنی قسمت“ پر اب عَبْر
چھے کانٹے نکالے ہائے پوری زندگی میں نے

جو دل کسی شخص پر مرے گا وہ عمر بھر اشکبار ہوگا
حباب صورت مدام دریائے عشق میں بے قرار ہوگا
یہ لالہ رخ، یہ حسین بھاریں، پلک جھپکتے فرار ہوں گی
سمجھ رہا ہے کہ ساتھ تیرے دہاں کوئی یا ر غار ہوگا
تو کیوں اچھل کو دکر رہا ہے، فریب کیوں اتنا کھا رہا ہے
تو ”گلستان“ جس کو کہہ رہا ہے یقین ہے وہ ”خارزار“ ہوگا
یہ چند روزہ ”بہارِ عشرت“ ہے؛ جتنے چاہے مزے اڑا لے
”بروزِ محشر“ بکھم دا اور تو ”ہدمِ اہل ناز“ ہوگا
تو آج ”سالا ڈلبراں“ ہے مگر یہ خلوت میں تو نے سوچا؟
وہ وقت آ کر رہے گا جس دم کہ ”دوشِ ارضی“ پر بار ہوگا
یہ کوئی بلبل سے جا کے کہہ دے؛ حذر کرے ایسی مستیوں سے
یہ ”فصلِ گل“ ظلِ عارضی ہے؛ تو پھر نہ اس کو قرار ہوگا
تو آہ نادان سو رہا ہے ابھی تو تیرا قدم اٹھا ہے
تو ساتھ میں زاد راہ لے لے! وگرنہ بے اعتبار ہوگا
”جہاں فانی“ کے طسموں کا اسیر تو ہو گیا ہے عَبْر
نکل بجلت؛ نہیں تو دامن؛ ترا بھی واں داغ دار ہوگا

ن جنوں ہے میرا مذہب، نہ میں عشق کا پچاری
 مرا کام تجھ پر مزنا، مرا شغل ”اشکباری“
 ترے نام کی قسم ہے ”بے کمال آہ وزاری“
 مری ذات ہوئی ہے ترے در کی اک بھکاری
 تراجب سے ہے ٹھکانا مرے دل کی وادیوں میں
 مجھے ہاتھ آگئے ہیں غم وحزن و بے قراری
 کبھی ”دستی پیہم“ کبھی دشمنی سرپا
 کبھی ضد ہے دین و مذہب، کبھی زود اعتباری
 یہ یقین کہ پر خطر ہیں تری الفتوں کی راہیں
 پر نکل پڑا ہوں تجھ تک، بے امید کا مگاری
 ترا آشنا ہوں جب سے مرا کچھ پتہ نہیں ہے
 کہ بھٹک گئی ہے تب سے؛ مری عقل کی سواری
 مجھے رشک کیوں نہ آئے تری طبع نوبہ نو پر
 کہ حیات بھی ملی ہے؛ تو وہی ستم کی ماری
 یہ جواب غیر کب تک؛ یہ ”ردائے شرم“ کیسی
 بھی توڑ بھی تو دیجئے یہ اصول پردازی داری
 مری جان لے رہا ہے یہ طسم؛ آب و گل کا
 مرا ہوش لے رہی ہے یہ تمہاری دوست داری
 ترے عنبر حزیں پرکنی حال آئے لیکن
 جو ترا نشہ چڑھا تھا؛ وہ ابھی تلک ہے طاری

میری آنکھوں میں اب آنسو آئیں کیا
 دل تو پتھر ہو گیا پکھلائیں کیا
 تو ہے گر سلطان، تو ہم بھی ہیں امیر
 ہاتھ تیرے سامنے پھیلائیں کیا
 تم تو ہو صاحب! ”غلامِ زر خرید“
 ایسے مجبوبوں سے دل بہلائیں کیا
 تم نے مجھ کو آہ پیچانا نہیں
 ہم تمہارے پاس بولو آئیں کیا
 ان کی مرضی ہے کہ دنیا ہو تباہ
 اپنی ”زلف پر شکن“ سلیمانیں کیا
 تم کو میرا غم نہ ہو جائے کہیں
 اپنا وپرال سا مکاں دکھلائیں کیا
 ”غنچہ ہائے زخم“ ہی وہ غنچے ہیں
 لاکھ ڈالو آگ وہ مر جھائیں کیا
 عشق ہی میں زندگی کا ہے سکون
 اس خطا کاری سے ہم باز آئیں کیا
 ہم کہیں گے کچھ؛ کرے گا اور کچھ
 ایک مجنوں کو بھلا سمجھائیں کیا
 کفر پر دنیا بسر اپنی ہوئی
 ”جال کنی“ کے وقت ایماں لائیں کیا
 حادثوں میں ہی کٹی عنبر حیات
 اب کسی صدمے سے ہم گھبرائیں کیا

نے جانے کیا ہو گیا ہے جی کو جنوں میں کیا کیا وہ بک رہا ہے
معافہ کیا ہوا ہے تم سے؛ کہ دل ہمارا دھڑک رہا ہے
ملا ہے وہ غم کہ آہ ہر دم؛ جگر کے ٹکڑے چبا رہا ہوں
”سرشکِ حرست“ ابل رہے ہیں، یہ خون ماتم چھلک رہا ہے
کہاں کی تفریح، کیسی مستی، کہاں کے نعرے، کہاں کے نغمے
جہاں جہاں جا رہا ہوں مجھ کو تمہارا شعلہ لپک رہا ہے
ہماری درگت بنی ہے ایسی کہ ”پا بہ زنجیر“ ہو گیا ہوں
ہماری نظروں میں ”باغِ عشرت“ بھی ایک قید خانہ جھلک رہا ہے
مرا مقدر ہوا خمیدہ، بنا ہے گلشن ”خرزان رسیدہ“
نہ کوئی غنچہ چک رہا ہے، نہ کوئی گوشہ مہک رہا ہے
وہی پرانی سی کیفیت ہے وہی مجھے جستجو تمہاری
یہ اور شے ہے کہ تجھ کو ہر دم ہماری باتوں پہ شک رہا ہے
نہ بھوتا ہوں، نہ بھول پاؤں گا، وہ ترے مجرے، کرشے
ہماری آنکھوں میں تیرا جانا، میاں برابر کھٹک رہا ہے
تمہارے ملنے کی کیا حقیقت؛ نظر میں آیا تھا خواب گویا
مگر یہ پاگل تری جدائی میں آج تک سر پٹک رہا ہے
ترے پھرستے ہی وقت نصف النہار شب ہو گئی ہماری
ابھی تک صح کی تمنا میں یہ مسافر بھٹک رہا ہے

جناب کھوئے ہوئے کیوں ہو؟ جستجو کیا ہے
ہمیں بتاؤ کہ اب دل کی آرزو کیا ہے
مرے کلام سے رخ اپنا پھیرتے کیوں ہو
مجھے بتاؤ یہ اندازِ گفتگو کیا ہے
میں فرطِ شوق سے پوچھوں ہوں؛ آپ کیسے ہیں؟
وہ جھنجھلا کے کہے ہیں خوش! تو کیا ہے
کہاں یہ رند نے ”ملائی“ سے؛ آسکھاؤں تجھے
نماز کیا ہے، تلاوت ہے کیا، وضو کیا ہے
نہ بولو منہ سے؛ اشارے سے جو کہو، چاہو
جو جمال بھی مانگو تو دے دیں گے یہ لہو کیا ہے
اگر ہو عشق میں صادق تو چھاڑ لو دامن
یہ بھول جاؤ جنوں میں کہ آبرو کیا ہے
قسم جمال کی، کھودیں گے شیخ بھی ایماں
اگر وہ جان لیں وہ شوخ مشکبو کیا ہے
اگر مجھی سے محبت ہے پھر یہ بتاؤ
یہ ”بزمِ بادہ وہنگامہ عدو“ کیا ہے
یہ سب دماغ کی سکواس ہے میاں عنبر
وگر نہ حسن ہے کیا، کوئے ماہ رو کیا ہے

دُنیا کی کسی شے پے بھروسہ نہیں کرتے
ہم وہ ہیں جو ایمان کا سودا نہیں کرتے
رہتی ہیں ہمہ وقت قدم پر مری آنکھیں
پہلو سے گیا کون، یہ دیکھا نہیں کرتے
لکھتا ہے اگر ہم سے جہاں؛ شوق سے کٹ جائے
جو جائے اسے ہم کبھی روکا نہیں کرتے
غیروں سے تعلق چھ خدا ہوتا ہے ناراض
ہم کوئے ملامت تجھی جایا نہیں کرتے
ہے ذات ہماری بھی کمالات کا مخزن
ہم لوگ کسی چیز کی پروا نہیں کرتے
مانا کہ ہے گل رنگ؛ حسینوں کا سراپا
پر ہم تو ”بِت ناز“ کو سجدہ نہیں کرتے
یہ سچ ہے کہ تم پھول ہو عالم کوئی گلاشن
پر پھول ہمیشہ یوں ہی مہکا نہیں کرتے
گھٹ گھٹ کے چلاتے تو ہیں دریا میں سفینہ
لیکن ”غم پوشیدہ“ کا چرچا نہیں کرتے
پہونچا دے جہنم کی فضاؤں میں جو ہدم
اس راہ پر پاؤں کبھی رکھا نہیں کرتے
ہم ”میرِ سخن“ ”میرِ سخن فہم“ ہیں عَبْر
تحدیث ہے یہ، ہم کوئی دعویٰ نہیں کرتے

تمہاری کیا یاد آ رہی ہے کہ میں سراپا الم بنا ہوں
”ستم رسیدہ“ بتاؤ مجھ ایسا کون زیرِ فلک رہا ہے
یہ مجھ کو معلوم ہے کہ دنیا میں تیرے جیسے بہت پڑے ہیں
مگر تری چاہتوں کا پلڑا ہمارے حق میں لٹک رہا ہے
یہ ”وصل بے بودباش“؛ گویا ہمارے حق میں تھا اک قیامت
کہ ”گرمی ہجر“ سے ہمارا دماغ اس دن سے پک رہا ہے
وہ کرب و بے چینیاں ہیں پوشیدہ؛ اف مرے ”سینہ سخن“ میں
کہ شعر پیغم ترپ رہے ہیں، قلم برابر سک رہا ہے
ہمارے سینے میں ایک ہی دل ہے اور چکر میں ہیں ہزاروں
ادھر سے فیضِ الحسن، ظفر ہیں، ادھر سے احمد اچک رہا ہے
خدا کرے جلد واپسی ہو کہ غم کا مارا غریب عَبْر
نہ جانے کس دن سے آہ نیزی کھڑا ہوا راہ تک رہا ہے

قطعہ

خدا کی جنتجو باقی نہیں ہے
دل اللہ ہو باقی نہیں ہے
پڑھا کرتا ہوں روز و شب نمازیں
مگر میرا وضو باقی نہیں ہے

کوئی ہم زبان نہیں ہے، کوئی ہم سفر نہیں ہے
میں غریب ہوں جہاں میں، مرا کوئی گھر نہیں ہے
مرے ہاتھ کیا لگے گا، مری حیثیت ہی کیا ہے
کہ زمانہ جانتا ہے، مجھے بام و در نہیں ہے
وہ بلند قد ہوا کیا، کہ ہوا پہنچ سے باہر
مرا خط کہاں سے پہنچ، کوئی نامہ بر نہیں ہے
میں فضا میں اڑ رہا ہوں، کسی مصلحت کی خاطر
کوئی یہ نہ سوچ بیٹھے، مجھے بال و پر نہیں ہے
مرے دوست آرہے ہیں، مرا حال پوچھنے کو
میں انہیں بتاؤں کیوں کر، مجھے کچھ خبر نہیں ہے
مرا زندگی سے اب تک، شب غم گزر نہ پائی
مرا قسمتوں میں شاید ابھی تک سحر نہیں ہے
کوئی سہل مرحلہ بھی نہ ہوا ہے طے، نہ ہوگا
کسی دل میں عزم مکرم کا گزر اگر نہیں ہے
ہیں امیر ہی کو جینے کے حقوقِ عام حاصل
یہاں مفلسوں کا کوئی بھی گزر برس نہیں ہے
ہے اگر چہ عام انساں کو، شکر کا روگ لیکن
کہیں اس کی شخصیت میں اثرِ شکر نہیں ہے
تو سراب ہی کو آبِ حیوانِ جان عَبْر
کہ پیاس کا مداوا یہاں سر بر نہیں ہے

تقدیر کا کاتب مرا ہمراز لگے ہے
تا ”عرشِ بریں“ اب مری پرواز لگے ہے
اے پیرِ فلک! چھپر کوئی اور کہانی
بیکار مجھے وقت کی آواز لگے ہے
کہنے کو تو کہتے ہیں کہ آئے گی قیامت
”میدانِ جزا“ مجھ کو درِ ناز لگے ہے
دیکھے ہے کبھی مجھ کو، کبھی غیر کو یارب
ہر ایک ادا اس کی دغا باز لگے ہے
واعظ! نہ یہاں چھپر؛ ابھی قصہِ فرعون
ہوں لاکھ مگر وہ مجھے ممتاز لگے ہے
شاعر ہوں طبیعت میں ہے ”آشقتہ مزاجی“
اچھی مجھے اس در کی تگ و تاز لگے ہے
عَبْر کبھی جائے ہے جو وال پاسِ وفا میں
بولے ہے کہ صوفی بھی صنم باز لگے ہے
اس بزم سے اب بھی مرا اکتا گیا عَبْر
دورخ سا ہر اک شخص کا انداز لگے ہے

مولانا ابوظفر حسان ندوی از ہری

ذکر جب چھڑتا ہے حضرت ابوظفر حسان کا
جیسے سایہ پڑگیا ہو حضرت نعمانؓ کا
آئندہ گویا ہیں پچھلے دور کے اعیان کا
دیکھنے میں وہ مگر پیکر کسی انجان کا
اک نمونہ ہیں جہاں میں وائل سجان کا
موزتے دیکھا ہے رخ ہم نے کئی طوفان کا
درس دینے بیٹھ جائیں جب بھی وہ قرآن کا
جیسے خطرہ ہو کسی بے کس کو اپنی جان کا
ان کی عظمت سے بڑھا معیار ہندستان کا
رمز ہاتھ آیا ہو گویا ”شاعر خاقان“ کا
ان کا سینہ ہے دفینہ سینکڑوں دیوان کا
ہم نے کم دیکھا ہے عالم اس زرالی شان کا
گویا غرفہ کھل گیا ہو وادیٰ فاران کا
تن فقروں کا ہے لیکن بالکل سلطان کا
وفد عالم کا ہو یا پھر کارواں دہقان کا
سینہ ان کا ہے مگر دل حضرت عثمانؓ کا
دل دکھانا ان کو آتا ہی نہیں انسان کا
گھر بھی گویا ایک گوشہ ہے کسی زندان کا
رنگ امریکہ ہو یا پھر حال ہو افغان کا
عصر حاضر میں حسین تحفہ ہیں یہ ہمن کا

متفرقہات

ہے مرے خون سے رنگیں مری خاکِ وطن
مجھ سے تابندہ ہیں اس ملک کے صحراءوچمن

دل مچل جاتا ہے ہر اک صاحبِ ایمان کا
ان کے علم و فضل میں پہاں ہیں وہ گھر ایاں
علم اور تقویٰ کا ایسا خوبصورت امترانج
آسمانِ معرفت کا اک منور آفتاں
بولنے پر آئیں تو الفاظ کے موئی جھڑیں
کیوں کہ نہ کہنے خطرہ حسان کو ”فصل خطاب“
”دیں“ کے کھلتے ہی چلے جاتے ہیں اسرار و رموز
درودِ ملکت نے انہیں رکھا ہے ایسا بے قرار
خوبیِ اخلاق میں ان کی نہیں کوئی نظر
اک پیام جاں فزا ہے ان کا اسلوبِ سخن
شاعری سے ان کا ذوق والہانہ کیا کہیں
سننے والوں سے سنا ہم نے یہ جملہ بارہا
سدتِ پیغمبری سے ان کو ایسا عشقِ تام
ان کی شان بے نیازی کا کرشمہ دیکھئے
ختنہ پیشانی سے استقبال ان کا مشغله
انگساری ان کا شیوه، برباری حریزِ جاں
آدمیت کا انہیں ہر آن اس درجہِ خیال
فلکِ امت نے انہیں کب جیجن سے سونے دیا
گویا سیاست میں نہیں لیکن ہے ان پر منشف
زندگانی ان کی ہے عَبْر سلف کی یادگار

ترا دماغ ہے ”ماندِ گلستانِ ارم“
کہ تیری ہمت و حرأت ہے ”حرتِ رستم“
شکست تم نے نہ کھائی نہ ہار سیکھی ہے
خدا کرے کہ تری شان تا ابد ہو نہ کم
تجھے گرانے کو گر چہ بہت عدو آئے
ترے قدم میں کبھی بھی نہ زلزلہ آئے
ترا وجود رہا ہے ہمیشہ سر بہ کفن
رہی ہے کس میں یہ طاقت کہ تم سے آنکھ رائے
تمام راہ گزاروں کا سنگ میل ہے تو
برائے قافلہ اک نغمہِ رحیل ہے تو
تجھے جلائے گی ہرگز نہ آتشِ نمرود
ضم کدہ ہے جہاں، ”عاشقِ خلیل“ ہے تو
ہے اک مثال؛ برائے جہاں ”شعرور“ ترا
نہیں حریف کوئی ایک دور دور ترا
تجھے دیا ہے خداوند نے جہاں بنی
نہال کرتا ہے ہر شخص کو حضور ترا
ترا نوال سے ہندوستان ہے خوش منظر
ہے بلکہ عالم انسانیت پر تیری نظر
نہیں کلام ہے اس میں کہ اک نشیم ہے تو
ترا وجود ہے لاریب اک فروغِ سحر

نذرِ داکٹر محمد علی پاٹنکر (مبینی)

چمن کا رنگ سراپا شراب لگتا ہے
ہر ایک پشنه نزاکت ماب لگتا ہے
”گلابِ شعلہ بدن“ ہو کہ داغِ لالہ کا
کسی حسین کا کوئی شباب لگتا ہے

گلوں سے آج پیسیہ نے یہ سوال کیا
بتاؤ کس نے گلستان کو پُردِ جمال کیا
دیا جواب یہ پھولوں نے؛ کیا نہیں معلوم
”بہارِ تازہ“ نے ہر ایک کو نہال کیا

”غريقِ نغمہ“ ہوئیں بلبلانِ خوش الحاض
نفس نفس سے ہے ان کا سرورِ آج عیاں
یہ ”موسمِ گل و بلبل“ ہمیں مبارک ہو
یہی کہے ہے برابرِ کلی کلی کی زبان

تری ادائیں نرالی تری ترنگ عجیب
بلند تر ہے فلک سے بھی تیرا اوچ نصیب
ملا ہے جب سے غریبوں کو تیرا حسین سلوک
ہر ایک خندہ بلب ہے قریب ہو کہ رقیب

تو ایسی ذات کریمانہ کا ہے چشم و چراغ
کہ جس کو کارِ مسلمان سے مل سکا نہ فراغ
دعاء یہی ہے ہماری کہ تیرے والد کا
رہے ہمیشہ شمر دار و تازہ سارا باغ

عطای تجھے جو ہوا ہے یہ تاج سلطانی
 بتا رہا ہے کہ تجھ پر ہے فضل ربانی
 کھلاو ان کو سدا شخصیت کی شبتم سے
 شگوف دیکھ رہے ہیں تمہاری پیشانی

یہ کیف و وجود میں ڈوبے ہوئے ترے دن رات
 نوا سرائی سے معمور یہ ترے لمحات
 یقین ہے جو بھی ملا ہے تجھے مقامِ بلند
 شریک حال ہے اس میں تری شریک حیات

ہر ایک ذرہ ہے شاہد تری لیاقت کا
 ہر ایک سمت ہے شہرہ تری شجاعت کا
 مری دعاء ہے یہ عنبر کہ تا حیات رہے
 دراز سلسلہ تیری حسین رفاقت کا

ہے تری ذات عمل اور علم کا سکنم
 ترے قلم سے ہوئی ہیں حقیقیں ہی رقم
 دبا سکا نہ تجھے وقت کا کوئی طاغوت
 ہمیشہ سر بے فلک ہی رہا ترا پرچم

ترا ہی درد ہے گر دیکھ لے تو دردِ فقیر
 ہر ایک شخص ہے تیری محبتوں کا اسیر
 نوازشوں کا تری ہر کوئی ثنا خواں ہے
 وہ سرزمین مہاراشر ہو یا کشمیر

تری بلند نگاہی کی ہے یہ تازہ مثال
 کہ کھل رہا ہے جو ہندوستان میں بیت المال
 مجھے یقین ہے اگر تیز تر ہو تیرا سفر
 تو ہو سکیں گے مسلمان بالیقین خوش حال

نہ جانے کتنے ہی مظلوم کو پناہ میں ملی
 بہت ہیں جن کو ترقی کی شاہراہ ملی
 قسمِ خدا کی محمد علی کے جذبے سے
 جو رہ نشیں تھے انہیں خونے بادشاہ ملی

اگرچہ تو ہے جوال، تیری شخصیت ہے جوال
 مگر دماغِ فلاطون بھی تجھ پر ہے قرباں
 خدا کرے کہ ترا خون یوں ہی گرم رہے
 کہ نسلِ نو پر ہیں تیرے عظیم تر احسان

امیر شریعت مولا ناظم الدین مدظلہ

یہ رنگِ نور کا کیسا حسین سَعْمَہ ہے
یہ کس کا فیضِ نظر ہے کہ آج عالم میں
ہمالیہ سے بھی اونچا ہمارا پر چم ہے
وہ شیخ جس کوزمانہ کہے نظام الدین
تفریقات سے ملو ہے شخصیت ان کی
کمالِ علم وہ نران کادست بازو ہے
جدھر بھی جائیے یوپی ہو یا کہ ارض بہار
حضور شعروادب کا ہیں ایک گنجینہ
ڈھلا ہے سنتِ خیرالوریٰ میں ان کا وجود
فلک شنگاف ہے لاریب آپ کی پرواز
خدانے آپ کو خشی ہے وہ نگاہ قبول
وہ ذوقِ نظم کہ ملت میں اتحاد ہوا
چراغِ فکر کی لواتی نور بار ہوئی
وہ مردِ فرد جسے حق پسند کہتے ہیں
وہ جس کے دم سے ہے مضبوط تر پرسنل لا
زمانہ جس کو امرت کا نام دیتا ہے
یہ آپ ہی کی سعی ہے کہ ساری دنیا میں
اگرچہ عمرِ مبارک رواں ہے تیز قدم
دماغِ ایسا کہ رازی گورنگ آجائے

بدن میں ضعف مگر ہرگھڑی ہے عزم سفر
قدم نہ روک سکی ان کا آتشِ نمرود
عجب نہیں کہ ہمایوں ہے شخصیت ان کی
نہ جانے کتنے ہی شاہین کوٹی پرواز
جہاں میں اور بھی دیکھی ہیں ہستیاں میں نے
نظر نہ آیا مگر آپ ساکوئی جلوہ
خدا کرے کہ عطا آپ کو ہو عمرِ حضر
انہی کی ذات ہے فی الوقت قابد ملت
وہ ایک راہ نما عہدِ نو کے انساں کا
وہ مردِ حق جسے ہم نور کا منارہ کہیں
وہ درِ قوم کہ عرصہ سے ہے سفرِ ہی حضر
ہر اک مقام سے گزرے بغیر خوف و خطر
ہر ایک شخص کو مطلوب عافیت ان کی
حسین و شوخ ہے آغوشِ تربیت ان کی
بہت قریب سے دیکھیں تجلیاں میں نے
نظر ہزار بھرائی یہاں وہاں میں نے
لگے نہ آپ کو ہرگز کسی بشر کی نظر
نہیں جہاں میں کہیں آپ ساکوئی رہبر
وہ اک نشان زمانے میں ذاتِ رحمان کا
وہ ذات جس پر بھروسہ سمجھی مسلمان کا

مدرسے کا اہل وطن سے خطاب

پھر بغاوت کا ہر اک شے پر نشہ طاری ہے کفر کی تیشہ زنی ہے کہ سدا جاری ہے
 آج طوفان بکف حلقہ زناری ہے "شمع اسلام" کو گل کرنے کی تیاری ہے
 فکرِ ظلمت زدہ کہتی ہے کہ قرآن مٹ جائے
 صفحہ دہر سے کعبہ کا نگہبائ مٹ جائے

بزم عالم میں کوئی صاحب ایماں نہ رہے دین و ملت کا کوئی عارفِ ذی شان نہ رہے
 شمع اسلام؛ زمانے میں فروزاں نہ رہے گرم و پُر عزم کبھی خونِ مسلمان نہ رہے
 بس اسی فکر میں اللہ کے دشمن ہیں دواں
 یہ مہم اب نہیں اللہ کے بندے سے نہایا

مدرسه؛ جس نے محبت کا جنوں عام کیا مدرسہ؛ جس نے اخوت کو مے و جام کیا
 مدرسہ؛ جس نے شیاطین کو نا کام کیا مدرسہ؛ جس نے عداوت کو تہیہ دام کیا

آج "سر چشمہ نفترت" تجھے لگتا ہے وہی
 کیوں نہ کہہ دوں کہ تری آنکھیں غیرت نہ رہی
 کس نے مٹی تری افلاک کا "ہم دوش" کیا کس نے "آوازہ انگریز" کو خاموش کیا
 کس نے مغرب کے فسول ساز کو بے ہوش کیا کس نے پروانہ آزادی کو "پر جوش" کیا
 کیا مرا "عہد وفا"، "رسم وفا" بھول گئے
 کیا مرا "درد و نوا"، "سوز و ادا" بھول گئے

آج کہتے ہو کہ ہو جاؤں میں یکسر نا بود	جبکہ میں ہی وہ کرشمہ ہوں کہ تم ہو موجود
میرے ہونے سے ہے دنیا کا سبھی رقص و سرود	مجھ کو بے سود نہ سمجھو کہ نہیں ہوں بے سود
پھول کھل سکتے نہیں "باد بھاری" کے بغیر	
نشہ آسکتا نہیں "بادہ گساری" کے بغیر	
ہم نے قاسم دیئے اس ملک کو آزاد دیئے	ہم نے محمود دیئے، سندھ کا فرہاد دیئے
ہم نے احمد دیئے، ضامن دیئے، امداد دیئے	ہم نے دشمن کے "گر آموختہ صیاد" دیئے
ہے مرے خون سے رنگین مری خاکِ وطن	
ہم سے تابندہ ہیں اس ملک کے صحراء و چمن	

شکوہ بطریق شکوہ

حضرت مولانا شاہ حکیم محمد اختر صاحبؒ کے نام خط

میں شب و روز سدا "محونفغان" رہتا ہوں خوگر خبر بے درد و اماں رہتا ہوں
 صورتِ خون میں رگ و پے میں روای رہتا ہوں "شعلہ طور" کی مانند جواں رہتا ہوں
 ہر گھری قوم میں چلتا ہے فسانہ میرا
 مرشیہ شوق سے پڑھتا ہے زمانہ میرا
 دل میں اٹھتا ہے دھواں، آنکھ میں بیداری ہے حسرتوں سے ہی ہمیں الفت و ولداری ہے
 "خونے تسبیح" گئی، عادت زنا ری ہے دشمنی نور سے، ظلمت سے وفاداری ہے
 آنکھ محرم مری ہو گئی بینائی سے
 جی لرزتا ہے مر؛ گوشہ تہائی سے
 ہائے افسوس کہ دنیا مری بر باد ہوئی کلفت غم سے طبیعت مری؛ ناشاد ہوئی
 میری حالت "صفتِ ہستی فرہاد" ہوئی دل کی دنیا مری الحاد سے آباد ہوئی
 ہوں مسلمان؛ پہ شرمندہ مسلمانی ہے
 مجھ سے آزردہ مری غیرت ایمانی ہے
 رات دن شوق سے کرتا ہوں صنم کے پھیرے یعنی کرتا نہیں اب صحیح حرم کے پھیرے
 صرف ہوتے ہیں پری وش کے قدم کے پھیرے بادخواروں کی طرح؛ ساغر جم کے پھیرے
 چاہے جلوت ہو کہ خلوت ہو؛ وہ یاد آتے ہیں
 دل کی دھڑکن کو بڑھاتے ہی چلے جاتے ہیں

ہفت روزہ الحیات

ہوشمندوں کی زمیں سے جب ہوا میرا گزر
 وہ زمیں جس سے منور ہے "جبین کائنات"
 میں نے پائی ذرے ذرے میں "فغانِ لا إله"
 جس کی سوزش سے نکلنے ہیں "دمِ لات و منات"
 "شیشہ مغرب" پہ غالب تھا وہاں "مشرق کا خم"
 برہمن زادے کی رگ رگ میں نہاں "مسلم صفات"
 "محوجیرت" تھا کہ یا رب کون سی بستی میں ہوں
 جس کی ہبیت سے "ارسطو شیخ" بھی کھاجائیں مات
 کس کے جلوے نے گدائی کو عطا کی خسروی
 کس نے قطرے کو سکھا رکھے ہیں "آدابِ فرات"
 معنویت میں نہیں جس کی جہاں بھر میں نظر
 "اویج شہرت" میں زمین و آسمان "میشل زکوہ"
 گرچہ صورت میں "تب و تاب نظر سوزی" نہیں
 حسن ظاہر کو زمانے میں نہیں کچھ بھی ثبات
 یہ صدا آئی اچانک "پرده ہائے غیب" سے
 اے "شراب جستجو" کے "مے کش عالی صفات"
 گلشنِ عالم میں ہے ہنگامہ آرا عندلیب
 ہے "سپہر علم" میں عَبْر طلوع "الحیات"

طالب دید ہوں الفت کا طلبگار ہوں میں
”گیسوئے گل“ کے شکنجه میں گرفتار ہوں میں
ایک مدت سے اسی شوخ کا بیمار ہوں میں
عشق جب ”حد و نہایت“ سے گزر جاتا ہے
پھر تو محبوب کا جلوہ ہی نظر آتا ہے

یوں تو ظاہر میں کہیں برق نہیں، طور نہیں
قیس و لیلی، نہیں اور قصہ منصور نہیں
میں کسی غیر کے ہاتھوں کوئی مجبور نہیں
دل مرا کون سے آزار سے معمور نہیں
میرا دل خانہ کعبہ نہیں؛ بت خانہ ہے
ایک مدت سے اسی زلف کا دیوانہ ہے

میری ہوتی ہے برصح کہیں، شام کہیں
غم کے ماروں کو کہاں راحت و آرام کہیں
ختم ہوتے ہیں کبھی بھر کے ایام کہیں؟
میری مانند نہیں کشیہ آلام کہیں
مجھ کو فرصت نہیں شنم کی طرح رونے سے
ہائے کیا ہو گیا اک قلب و جگر کھونے سے

لے گیا عشق مر، ہوش و خرد، ذہن و دماغ
بھن گیا آتشِ الفت سے مرے علم کا باعث
لٹ گیا ذوقِ عمل بجھ گیا تقوی کا چراغ
رو گئے ”سینہ پرخواں“ میں فقط یاں کے داغ
یوں تو منطق بھی، بلاغت بھی، نقاہت بھی ہے
رنج و غم یہ ہے کہ مولا سے بغاوت بھی ہے

وہ بھی دن تھے کہ طبیعت میں کوئی بات نہ تھی
رنج و غم سے مری کوئی بھی ملاقات نہ تھی
اپنی قسمت میں یہ تاریک و سیدہ رات نہ تھی
مجھ پر کوئین کے آفات کی برسات نہ تھی
اپنی دنیا تھی الگ، غیر سے بے گانہ تھے

میرے انداز لڑکپن سے بزرگانہ تھے
دفعۂ پاؤں مرے جب بھی پھسل جاتے تھے
آپ ہی آپ وہ گرگر کے سنہج جاتے تھے
ظلمت دھر کی طدل سے نکل جاتے تھے
سوئچ شق سے پیشان کے کل جلتے تھے
ہم تھے آزاد خم و پیچ کی یلغاروں سے
ہم کو افسوس نہ تھا غیر کے آزاروں سے

ہائے اب ”سادہ و آزادہ“ وہ بچپن نہ رہا
بے شعوری کا وہ اک مامن و مسکن نہ رہا
میرے ہاتھوں میں جو تھا، ہائے وہ دامن نہ رہا
کیوں نہ سر پیٹ کے روؤں کہ نیشن نہ رہا
موسم گل جو گلستان سے پچھڑ جاتے ہیں
غم سے پتے بھی ہر اک شاخ سے جھٹڑ جاتے ہیں
تھا وہ اک دور کہ دل ”پارہ سیماں“ نہ تھا
”سازِ دل“ تھا تو وہی، تشنہِ مضراب نہ تھا
زندگی خوب تھی؛ گو ”حلقة احباب“ نہ تھا
برق تھی وہ بھی مگر ”سینہ بے تاب“ نہ تھا
شان ایسی تھی جسے شان کریمی کہئے
وہ ہوا تھی کہ جسے باد نسیمی کہئے
بچپنا ختم ہوا آگیا پھر عہد شباب
بن گیا میرے لئے فتنہ گروخانہ خراب
آگیا لے کے مرے پاس؛ انگلوں کی شراب
میری آنکھوں کو دکھاتا ہے وہ نلگین ساخواب
اب جوانی ہے، جوانی کی خرافاتیں ہیں
لاکھ سمجھائے کوئی پھر بھی وہی باتیں ہیں
لاکھ آجائے مرے در پہ مصالہ کا بجوم
کیا خبر؟ اپنی حقیقت ہی نہیں جب معلوم
ہے مری ذات چراغِ رہ آفاق ونجوم
میں ہوں محروم کہ ہے قلب ہی میرا مر جرم
دل ہو زندہ تو ”جہاں“ برق و شر رکھتا ہے
ورنہ ”مردوں“ کی طرح قبر میں سر رکھتا ہے
پہلے سنتا تھا محبت میں جفا ہوتی ہے
زندگی تلخ و ستم کیش وفا ہوتی ہے
اک گھڑی خوش ہو تو اک آن خفا ہوتی ہے
جان کھود تھے جب جا کے شفا ہوتی ہے
اب مرے لب نے چکھے اشک پیازی کے مزے
تلخ تر مجھ کو لگے عشقِ مجازی کے مزے
کیسے آرام ہو محبوب کے شیدائی کو
چین ملتا ہی نہیں زلف کے سودائی کو
سو جھتا کچھ بھی نہیں بندہ بکجاںی کو
صرف چاہے ہے اسی لمبیر ہرجائی کو
جو جگر کھینچ لے پہلو سے مگر نام نہ لے
مجھ سے رونے کے سوا اور کوئی کام نہ لے

جو کبھی آج رہے غیر کے کاشانوں میں اور شمال ہو کبھی میرے شاخانوں میں ایسے بت آج بھی کتنے ہیں صنم خانوں میں جن سے لزاز ہے ”فَعِشْقَ“ کے اپانوں میں جن کے ”اَنْدَارِ تَغَافُل“ سے زمانہ ہے جگل جن سے صد پارہ و صد لخت ہیں عشق کے دل جان دل لے کے بھی، عشق میں ناکام ہوئے ہم وفادار ہیں اور مفت میں بدنام ہوئے زخم کھا کھا کے ”اسپر غم ایام“ ہوئے مجمع کفر میں ہم ”تارکِ اسلام“ ہوئے وضع میں ہم ہیں مسلمان، پہ مسلمان نہیں دل میں ایمان نہیں، ”عظیمت قرآن“ نہیں

وہ جو روٹھا تو قیامت کا نظارہ دیکھا ڈوپتا اپنے مقدر کا ستارا دیکھا اس کے غصے میں جہنم کا شرارہ دیکھا لالہ و ملک کو بھی دکھ درد کا مارا دیکھا جو کوئی جان جگر؛ عشق میں کھو دیتا ہے گرچہ خوش وقت ہو؛ بے ساختہ رو دیتا ہے دل کی دنیا ہے ”قصاویر بتاں“ سے آباد ہم ہیں خنجر، زمانہ ہے ہمارا صیاد ہم بھی صد حیف! ہوئے قید خدا سے آزاد ہم ہوئے تارکِ اسلاف و طربیق اجداد ہم ہوئے ”چشم ولب وزلف“ کے آفاق میں گم ہوش ہم سب کا ہوا ”قاتلِ اخلاق“ میں گم کوئی کعبہ، نہ کلیسا نظر آتا ہے مجھے جس طرف دیکھوں ہوں صحر انظر آتا ہے مجھے جو بھی ملتا ہے تماشا نظر آتا ہے ہمیں ہر کوئی ”مشل زیلخا“ نظر آتا ہے مجھے یہ کرشمہ ہے ”نگاہِ ریخ لیلائی“ کا جس کے جلوے سے ہے دل خون؛ تمنائی کا

قہر تو یہ ہے مرا خونِ جگر پی کے پلے اب مرے سامنے ہر وقت وہ اتراء کے چلے دل کی معصوم تمنا کو ”کفِ پا“ سے ملے چاہے دنیا مری آبادر ہے یا کہ جلے پھر بھی چاہت ہے اسی کی یہ تماشا کیا ہے جو نہیں جانتے الفت کا تقاضا کیا ہے

چومرے دشمن جانی کے اشاروں میں رہے ایک جا جم نہ سکے اور ہزاروں میں رہے جو رقبوں کی خوشامد پہ سنائے نئے اور لکھے مری تقدیر میں لاکھوں صدے آہ! آنکھیں ہیں مری شدت غم سے نمناک جوش گریے سے زمیں اور فلک ہیں صدقچاک یہ جوانی ہے کہ ہے صدمہ فوق الادراک کرنے والے مجھ کو یہ کمخت کہیں ”لقمہ خاک“ اے زمانہ! مجھے بچپن دے، جوانی لے لے بے خودی دے دے، یہ الفاظ و معانی لے لے پھول ملتے نہیں بس خار نظر آتے ہیں جو بھی ہیں بسر پیکار نظر آتے ہیں ہر طرف حزن کے آثار نظر آتے ہیں میری آنکھوں کو فقط ”دار“ نظر آتے ہیں وقت بے وقت کئی ”برقِ نظر“ گرتی ہے آہ دوزخ مری آنکھوں میں سدا پھرتی ہے جس جگہ دیکھئے سچ دھچ کے وہیں ہیں موجود اس کی کج سی ادا کیں بھی لگے ہیں محمود عشق کا جب بھی کسی نفس میں ہوتا ہے ورود جس کی دنیا میں یہ آجائے تو تقویٰ کیا ہے حشر کیا چیز ہے، اندیشہ عقیلی کیا ہے عشق نے کتنے خرد مند کو بر باد کیا جو تھا آزاد؛ اسے لقمہ صیاد کیا شہر و پریان کیا، دشت کو آباد کیا قیس کو ”اہل جنوں“ اور کو فرہاد کیا عشق؛ شاگرد کو استاذ بنا دیتا ہے اور استاذ کو سویلی پہ چڑھا دیتا ہے آہ کوچوں میں پھرا؛ حق پہ گزر کرنے سکا جتو بہت کی رہی رب پہ نظر کرنے سکا ناز، نخرے تو سہے، معمر کہ سر کرنے سکا زندگی کی ”شبِ تاریک“ سحر کرنے سکا عمر اپنی ریخ صدرگ کی خاطر گزری اپنے مولا سے فقط جنگ کی خاطر گزری

جب گئی چوٹ تو اب مجھ کو خدا یاد آیا
صور پھونکا گیا تب ”روزِ جزا“ یاد آیا
اہل دل مردِ قلندر کا پتا یاد آیا
دم نکلنے کی گھڑی دستِ شفا یاد آیا
ذکرِ مولی سے جگر چین و سکون پاتے ہیں
مردِ حق ”معرفت و سوزِ دروں“ پاتے ہیں

جی میں ہے ترک کروں ساقی و مے خانے کو
چھوڑ دوں ناز بتاں، توڑ دوں پیکانے کو
ہاتھ دوں اپنا خداوند کے دیوانے کو
مشعلِ راہ بناؤں کسی فرزانے کو
خاکِ پابن کے کسی مست کے قدموں میں رہوں
زنگِ دل دور کروں، ”بحرِ الہی“ میں بہوں
بس اسی واسطے اے شیخ! یہاں آیا ہوں
گرد آلو، پچھاڑا ہوا دل لایا ہوں
غرقِ عصیاں ہوں، کئے فعل پہ پچھتایا ہوں
اپنی آشفته مزاجی پہ بھی شرمایا ہوں
آدمی بحرِ مصیبت میں جو گھر جاتا ہے
حق پہ آجاتا ہے، طاغوت سے پھر جاتا ہے
قصہ درد سناؤں تو سناؤں کب تک
قطرہ اشک بہاؤں تو بہاؤں کب تک
دل کوشلے سے جلاوں تو جلاوں کب تک
راز سینے میں چھپاؤں تو چھپاؤں کب تک
ہو گیا آہ سے لبریز یہ پیانہ مرا
مر گیا یار کے پیچھے دل دیوانہ مرا
اب یہ وعدہ ہے خطایں نہ کروں گا ہرگز
کسی مٹی کے ضم پر نہ مروں گا ہرگز
شوخی حسن کا کچھ دم نہ بھروں گا ہرگز
اپنا سر غیر کے در پر نہ دھروں گا ہرگز
اب فقط اپنے خداوند کو خوش کرنا ہے
اس کے احکام و فرائیں پہ مٹ منا ہے
مرشدِ ما وہم! مجھ کو محلی کر دے
دل کے آئینے کو شفاف و مصفیٰ کر دے
تربيت دے کے مجھے ذاتِ معالیٰ کر دے
میرے احوال کو حظل سے منقیٰ کر دے

تاکہ دل رب سماوات کے قابل ہو جائے
مرضیٰ رب مریٰ تقدیر پہ نازل ہو جائے

ہفت روزہ البلاغ پڑھ کر

ذرے ذرے کا پھرک اٹھا ہے خوابیدہ دماغ
صحدم جس کان میں آئی اذانِ البلاغ
اس کی رگ رگ میں ہیں جادوئی ادائیں جلوہ گر
”صورتِ بُلْ“، تڑپ اٹھتے ہیں کیوں جنت کے باغ؟
نے نوازی وہ کہ جس سے مات کھائیں عندلیب
وہ تخلی؛ جس سے خاکستر ہوئے ”طورِ چراغ“
کیسوئے براہم جو کھولے ہے تو محشرِ ڈھائے ہے
منہ اگر دھلانے؛ غش کھا جائے ہے لالے کا داغ
یہ ”مدیرانِ ادبِ ایجاد“ کا اعجاز ہے
جن کی ”پچشمِ میں“ لگائی ہیں گردوں کے سراغ
گر کسی کو ”شورشِ امروز و فردا“ چاہئے
مولسری کے پاس آ کر ہی کرے حاصلِ فراغ
کس نے سکھلائی ہے رندوں کو یہاں ساقی گری
خود بخود پھوپھو نچے ہے ہر ہاتھ میں ”جنسِ ایاغ“
فطرتِ گلشنِ شرابِ زیست سے مخمور ہے
دیدہ عنبر یہاں ”مثیلِ کلیم طور“ ہے

مثال مے کبھی یہاں کبھی وہاں نکل گئے
جہاں گئے تو مے کشوں کی بولوں میں ڈھل گئے
دماغ اس قدر چڑھا کہ پاؤں ہی پھسل گئے
غور تھا تو ”آتشِ غرور“ ہی میں جل گئے
کوئی بھی ”عشقِ دلبراں“ میں جان و دل جلانے کیوں
جو با حیا ہواب وہ کوئے عاشقی میں جائے کیوں
کبھی تھے ہم بھی اک اسیرِ عالمِ خیال کے
کیے ہیں، ہم نے بھی طواف؛ صاحبِ جمال کے
مرے رقبہ ہوش میں ذرا قدم سنبھال کے
یہ سانپ ہے جسے رکھا تھا آستین میں پال کے
مگر جوان جب ہوا مجھے ہی شوخ ڈس گیا
مسروں کے ڈھیر پر عذاب اک برس گیا
وہی کہ جس کی چاہتوں میں رو سیاہ ہم ہوئے
وہی کہ جس کی الفنوں میں پر گناہ ہم ہوئے
وہی کہ جس کی حرستوں میں گرد راہ ہم ہوئے
وہی کہ جس کی آن بان میں تباہ ہم ہوئے
وہی ہمارا کاسہ لیں، اوستاذ بن گیا
وہ کم عیارِ عنکبوت، آج باز بن گیا
وفائے پر سکون کا خواب آہ خواب رہ گیا
مرا سوال آہ تنه جواب رہ گیا
خرد کی فوج لٹ گئی ”دلِ خراب“ رہ گیا
”بساطِ عیش“ الٹ گئی یہ تیچ و تاب رہ گیا

ایک اپنا جو بیگانہ بن گیا

سناوں کیا کہ خوں فشاں ہے ان کی میری داستان
مری مثال ہے زمیں، تو ان کی ذات آسمان
ضم کے ظلم و جور ہیں؛ جہاں کی آنکھ پر عیاں
سرور پاس رکھ لیا، ہمیں دھرا دیا فغاں
مگر اسی پہ ناز ہے کہ ہم تو سرخ رو ہوئے
عزیز ”چشمِ دہر“ میں مثالِ آبرو ہوئے
ملی جو دولتِ سکون تو آپ ہی چھپا لیا
غمون کی آندھیاں چلیں؛ تو پھر ہمیں بلا لیا
غمِ فراق دے کے ہم سے ہر سکون چھڑا لیا
قدم قدم پہ اجنبی کو رازِ داں بنا لیا
قدیمِ رسم و راہ کو وہ آن میں بھلا گئے
منافقوں کے جاں میں جنابِ جلد آگئے
ادب سے واسطہ رہا نہ روح میں حیا رہی
رہی تو بس طبیعتوں میں عادتِ دغا رہی
طاائفوں کی شکل سی حضور کی ادا رہی
”متاعِ آب“ لٹ گیا مگر وہی ”انا“ رہی
خسیں فطرتوں کا کام اور نام اور ہے
”پری وشوں“ کی زندگی کی صبح و شام اور ہے

تمہیں تو اپنی مہ رنی و کج روی پہ ناز ہے
ادائے قیصری و طری غزنوی پہ ناز ہے
نگاہ برق اور شکوہ خسروی پہ ناز ہے
جهان گل رخاں کی جاہ و سروری پہ ناز ہے
اگرچہ ہم حقیر ہیں لٹھے ہوئے پڑھے ہوئے
مگر ہیں اپنی غیرتوں کے حال پر مجھے ہوئے
ترے لئے سکون میری ذات پر حرام تھا
تری ہی فکر میں؛ فقط غمتوں سے کام و ام تھا
فضیل طاق میں دھرا تھا اور قیس نام تھا
تو لذتوں میں غرق اور میں ہی تشنہ کام تھا
ترے حضور مثلِ سایہ ہم ہی ساتھ ساتھ تھے
کہ تیری ذات کے ہمیں قوی ترین ہاتھ تھے
ہمارا دامنِ سفید داغ دار کر دیا
ہمارا ریشمی لباس؛ تار تار کر دیا
ہمارا زخم دل بڑھا کے سو ہزار کر دیا
ہمارے ”راز ہائے دل“ کو آشکار کر دیا
ہماری زندگی کی قدر تو نے اک ذرا نہ کی
مثالِ موت تو نے مجھ سے اک گھڑی وفا نہ کی
وہ انتیں نہیں جہاں؛ جفا کا کچھ گزر نہ ہو
وہ باغ ہی نہیں جہاں؛ خزاں کی کچھ نظر نہ ہو
وہ زندگی نہیں کہ جس کو موت کی خبر نہ ہو
وہ دل ہی کچھ نہیں کہ جس میں آہ کا شر نہ ہو

محبوں کے راستے میں خار تھے بچھے ہوئے
قدم قدم پہ ”تختہ ہائے دار“ تھے لگے ہوئے
”درِ صنم“ پہ ہر حرام کو؛ حلال کیجیے
”مزاج یار“ پہ فدا؛ تمام حال کیجیے
نہ عرضِ حال کیجیے نہ عرضِ قال کیجیے
بس ان کے پاس آبرو کو پانچال کیجیے
جبھی رہے گا آپ کے سروں پہ سایہ ہما
بجز غبار کے نہیں؛ یہاں کوئی ہمہ شما
اگر انہیں بغاوتیں سکھائیے؛ تو ٹھیک ہے
اگر انہیں نمائشیں دکھائیے؛ تو ٹھیک ہے
تمام وقت ان کو گر منایے؛ تو ٹھیک ہے
ذرابھی ان کی ہاں میں ہاں ملائیے؛ تو ٹھیک ہے
نہیں تو ”بزمِ دہر“ میں ذلیل آپ سا نہیں
اگر یہ بات ہو تو پھر خلیل آپ سا نہیں
تمہیں ہو جس پہ ہم نے اپنی آبرو کو کھو دیا
حصولِ رحمتِ خدا کی جتوں کو کھو دیا
نماز کیسے ہم پڑھیں گے جب وضو کو کھو دیا
تمہارے غم میں نیم شب کی ہاؤ ہو کو کھو دیا
ہمارے دل سے رفتہ رفتہ آیتیں نکل گئیں
ہماری شب سے ذکر کی حلاوتیں نکل گئیں

ہم اہل دل کو اب کسی کی زندگی سے کیا غرض
خدائے پاک کو لعین کی بندگی سے کیا غرض

بہت ستم سہا کیے کہاں تک یہ دل جلے
محبتوں کے اب ہماری خوش گوار دن ڈھلے
کچل دیئے گئے تمام آہ! میرے ولے
تمہیں نشاط میں رہو کہ اس گلی سے ہم چلے

تمھی رہو دلوں کے بادشاہ کائنات میں
تمھی رہو بلند تر جہان شش جہات میں

تمہارے ہاتھ سے نہ اپنا ہاتھ پھر ملائیں گے
ہم اپنی قسمتوں میں پھر یہ ظلمتیں نہ لائیں گے
تمہاری یاد میں یہ دل نہ پھر بکھی جلاںیں گے
ہم اپنے گلستان میں کوئی اور گل کھلانیں گے

تمہارے خال و خط پر یہ نگاہ اب نہ جائے گی
تمہیں نہ دیکھ کر ہی یہ سکون چین پائے گی

یہ حسن جس پر تم کو آج فخر و عز و ناز ہے
یہ حسن جس کے بل پر یہ زبان بہتر راز ہے
یہ حسن جو کہ آج عاشقوں کا کارساز ہے
یہ حسن جو کہ سیکڑوں کا قبلہ نماز ہے

یہ حسن کچھ نہیں فقط ہے کھیل؛ دھوپ چھاؤں کا
یہ ”رنگِ شوخ“ ہے سراب؛ سر پھری ہواوں کا
بہت سے وہ حسین کہ جن کا حسن بے مثال تھا
بہت سے مہ جبیں کہ جن کا رنگ باکمال تھا

مگر نہ تجھ سے ہو سکا کہ خوش دلی سے سہہ گیا
ذرا سی بات ہو گئی تو دوستوں سے کہہ گیا
عدو کے مقصدوں میں تو ذرا خلل نہ دے سکا
ہمارے اک بھی مسئلے کا کوئی حل نہ دے سکا
چمن تو درکنار مجھ کو اک کنول نہ دے سکا
درخت تو لگا دیا مگر وہ پھل نہ دے سکا
ہماری سر زمیں ہماری شخصیت کو کھا گئی
ہمیں ہماری دل گلی کا یہ مزہ چکھا گئی
جو روشنی نہ دے سکے بھلا وہ آفتاب کیا
جو آرزو نہ کر سکے بتاؤ وہ شباب کیا
سوال ہی نہ ہو عیاں تو اس کا پھر جواب کیا
خطاء و معصیت کے کام پر بھلا ثواب کیا
اگر نہ ہو یہ شب جدا؛ تو صبح کیسے آئے گی
نہ ڈھل سکے یہ دن اگر تو شمع کیا بہائے گی
بغیر اتفاق کے؛ یہ روق جہاں نہیں
جہاں پر باغبان نہ ہو وہاں پر گلستان نہیں
صبا نہ چل سکے تو پھر یہ پھول شادمان نہیں
وہ کون سی زمیں ہے جس جگہ کہ آسمان نہیں
جہاں میں ہے کشش اگر، تو صرف اتحاد سے
الگ تھلک جو رہ گئے؛ رہے وہ نامراد سے
اگر تمہیں یہی پسند ہے تو شوق سے رہو
دماغ جو کہے تمہیں وہی کرو وہی کہو
تمہیں ہے اختیار تم جہاں چلو جدھر بھو
مسروتوں کے گل بھرو کہ ”آفت زمان“ سہو

ابھی ہے وقت عَبْرِ حزین! دل بنائے جا
 ”خدائے ارض و آسمان“ سے اپنی لوگائے جا
 جہاں کو حق کے ”نغمہ ہائے جاں فزا“ سنائے جا
 ابھی ہیں دور منزلیں؛ قدم سدا بڑھائے جا
 کہ تیری ”چشمِ خونِ فشاں“، ”نگاہِ برقِ باز“ ہو
 خزان سے آشنا یہ ”باغِ قلب“، ”الله زار“ ہو

بہت سے نازنیں کہ جن کا ہر سماءں جمال تھا
 بہت سے ”حور عین“ کہ جن کا اک لقبِ غزال تھا
 ذرا سی اک ہوا میں ان پہ ”مردِ نبی“ سی چھاگئی
 انھیں تو موت آئی اور قبر میں سلا گئی
 ”فریبِ پشمِ عشق“ کے سوا جمال کچھ نہیں
 بجز ”طلسمِ آب و گل“؛ یہ خط و خال کچھ نہیں
 یہ آب و تاب اور کافرانہ چال کچھ نہیں
 نظر ہو ”حقِ نگر“ تو ”بیچِ دارِ بال“ کچھ نہیں

وہ حسن کیا جمال کیا جسے زوال چاہئے
 وہ حال کیا میاں جسے برا مآل چاہئے
 الگ ہوا ہوں جب سے میں؛ تمہارا ساتھ چھوڑ کر

تمہاری ”جاں ربا“، گلی سے الفتوں کو توڑ کر
 ہوا، ہوس کی طاقتلوں کو توڑ کر مرود کر
 کٹے ہوئے جگر کو رشته خدا سے جوڑ کر

ہماری صبح صبح ہے ہماری شام شام ہے
 ہے لب پہ نامِ حق تو دل میں مصطفیٰ کا نام ہے
 حسین بنا رہا ہوں اپنے ”قلبِ داغِ داغ“ کو

جلا رہا ہوں پھر سے میں بجھے ہوئے چراغ کو
 جگہ پہ لا رہا ہوں میں، گئے ہوئے دماغ کو
 نہا رہا ہوں رحمت خدا میں اپنے باغ کو

یہی ”ہے راہِ صالحان“، یہی ہے طرزِ زندگی
 یہی ہیں عین طاعتیں، یہی ہے عین بندگی

نالہ غم

بروفات حضرت مولانا قاری سید صدیق احمد باندویؒ

مردِ میداں، اہل دل، اہل فغاں جاتا رہا
دھر سے ایک محور قدوسیاں جاتا رہا

زائد شب دار، شمع دین ولعل شب چراغ
غم کا ہم پر ڈال کر کوہ گراں جاتا رہا

شمع ایماں، قصر باطل میں جلائی جس نے آہ
وہ "وحید عصر"، صدیق زماں جاتا رہا

جذبہ جوش عمل سے جو سدا سرشار تھا
وہ "مطع و واقف سر نہاں" جاتا رہا

پھونک فکر اس نے "دل مردہ" میں "روح جاؤ داں"
ہم کو دے کر "درس احساس زیاں" جاتا رہا

بہر دیں؛ کوہ و بیاباں کا سفر اس نے کیا
کر لیا کرتا تھا جو طے ہفت خواں جاتا رہا

خون تازہ اور آہوں سے گلستان پیچ کر
عشق کی لے کو بڑھا کر باغباں جاتا رہا

مرثی

ہم نے گردیکھانہ ہوتا "شاہ انظر" کا وجود
ہم پہ کھلتا کس طرح "ابن حجر" کا بانکپن
(ماخوذ از مرثیہ حضرت مولانا سید محمد انظر شاہ صاحب کشمیری)

نذر شاہ
بر سانحہ ارتھال فخر الحدیثین حضرت مولانا سید محمد انظر شاہ کشمیری

گلستان کا ذرہ ذرہ غرقتہ آلام ہے
اک ”فغان درِ بھراں“ صح سے تاشام ہے
زندگی کے ہر رگ و ریشے چہ ہے طاری جمود
ہر طرف آنکھوں کے آگے ”قُردوش ایام“ ہے
کل تک تھی جس چمن میں عیش و عشرت کی بہار
اس چمن کے پتے پتے پر خزاں کا نام ہے
ہو گئی مرحوم گویا ”رونقِ بزمِ جہاں“
یاس و نومیدی کی ہر جانب صدائے عام ہے
آج اہل ہوش کے بھی ہیں گریبان چاک چاک
اے زمانہ! ان کی دانش کس لئے ناکام ہے؟
جیسے مغرب سے نکل آیا ہو کوئی آفتاب
عرصہ محشر کا منظر ہر گھری ہر گام ہے
مے کدے سے اٹھ گیا ہے جب سے اک بادہ فروش
سرگنوں ہے مے گساری وقفِ ماتم ”جام“ ہے
آنینہ خانے میں آئینے ہوئے غم سے نڈھاں
اب نہ یوسف ہے نہ یوسف کا کوئی پیغام ہے

شیر تھا؛ جس جا قدم رکھا وہیں پر چھا گیا
وہ ”ملک صورت“ حبیب انس وجہ جاتا رہا
رندیوں کو میکدے میں چھوڑ کر وہ تشنہ کام
کیک بیک اف ساقی و پپر مغار جاتا رہا
وقت کا شبیٰ، جبیدُ دھر، رومیٰ زمان
واعظ بے مثل، جان عارفان جاتا رہا
علم کے ہر کوچہ گلشن سے جو تھا آشنا
قیس دیں وہ بلبل صد داستان جاتا رہا
فکر و فن کا شاہ، اسرار و حکم کا رازدار
علم و دانش کا وہ بھر بے کراں جاتا رہا
اے خضرابی تو بتا! فرقہ سے ہوں میں نیم جاں
جن کو نظریں ڈھونڈتی ہیں وہ کہاں جاتا رہا
عزم شایینی، عقابی روح، مردِ عہد ساز
نکتہ سخن و رونقِ بزمِ جہاں جاتا رہا
برقِ غم جوں ہی گری، عقل و خرد بھی چل بے
تاجدار علم، میر کارواں جاتا رہا
عالم پر خار سے اب آہ گھبرا تا ہے دل
”رہبر راہِ خدا نے مہرباں“ جاتا رہا
مجھ میں عَبْر ان کی سیرت کی کہاں تاب رقم
محضر یہ ہے ”نبی کا ترجمان“ جاتا رہا

جلوہ کیتی ہے گویا زلزلوں کے درمیان
”دیدہ خون نا بے افشاں“ چرخ نیلی فام ہے

جس کے نفعے تھے پیام عیدِ عالم کے لئے
آہ وہ بلبل بھی اک مدت سے زیرِ دام ہے

پچھے پچھے آئے ہے طوفان اگر آئی نسیم
لالہ و گل کا ہمیشہ کیا یہی انجام ہے

درد پہلو میں ہے آنکھیں ہیں مسلسل اشک بار
رنج و غم میں آج سارا عالمِ اسلام ہے



”بزمِ انور“ کا ”چراغِ ضوفشان“ رخصت ہوا
آہ! ”ملت کا امیر کاروال“ رخصت ہوا

جن لبوں پر تھا تکلم ”عاشقِ پروانہ وار“
ہاں وہی شیریں زبان، جادو بیان رخصت ہوا

تھا تدبیر جس کا شیوه اور تفکر امتیاز
”قوم ہندی“ کا وہی روحِ روان رخصت ہوا

وہ کہ تھا جس سے گریزاں ”ضعفِ پیری“ تاحیات
جس کا ہر اک کام تھا ”رشکِ جوان“ رخصت ہوا

”ملتِ اسلامیہ“ دکھڑا کے جا کر سنائے
درد مند و نازشِ ہندوستان رخصت ہوا

غمزدہ امت کے سر پر ہاتھ اب رکھے گا کون
ایک مشقق! اک مسیحائے زمان رخصت ہوا

مے کدے کا فیضِ عام و تمام تھا جس کے طفیل
آہ کیا کہئے وہی ”پیرِ مغاں“ رخصت ہوا
طالبوں کی تشغیل کافور فرمائے گا کون
علم و دانش کا وہ ”بیحر بے کراں“ رخصت ہوا
رو رہا ہے آج دھاڑیں مار کر صحرائے قیس
بادیہ پیا ہمارا ناگہاں رخصت ہوا
دشت و در میں کوہ میں اس وقتِ ماتم ہے یہی
چھوڑ کر شاہین اپنا آشیان رخصت ہوا



شور ہے ہر سمتِ انظر شاہِ دنیا سے گئے
اس خبر نے سارے عالم کا اڑا ڈالا ہے ہوش
اے جنازہ تھامنے والو ذرا روکو انہیں
پھر کہاں سے لاوے گے اس شان کا حیرت فروش
شاہ انور کا یہی تھا آخری چشم و چراغ
آہ یہ شمعِ اکابر بھی ہوئی آخر خموش
کس کی تحریروں سے تیری جاں تجھی پائے گی
کس کی تحریروں سے ہو گا دل کے دریاؤں میں جوش
تم ہی سوچو این انور پھر کہاں ہاتھ آئے گا
کس کے پیغامات اب تم پاؤ گے مینا بدوش
چاند تارے بھی انہیں ہیں دیکھنے کو بے قرار
آرہی ہے نیز اک جانب سے آوازِ سروش

تیرا جانا ”عہدِ زریں“ کا ہے گویا اختتام
ہو گیا رخصتِ جہاں سے کاروانِ علم و فن
ہم نے گر دیکھا نہ ہوتا ”شاہِ انتہا“ کا وجود
ہم پہ کھلتا کس طرح ”اہنِ حجر“ کا بانکپن
کس قدر اندوہنا کی سے بھری ہے تیری موت
اب تلک گریہ کنان ہیں بحر و بر کوہ و دمن
شام کیوں کر ہو گئی اے جاں، تری صحیح حیات
رو رہی ہے اک جیالے کو تری خاک وطن
اب نہ وہ ”ذوقِ تبسم“ ہے نہ ”بزمِ آرا یاں“
تیرے شیداؤں کے اندر من رہا باقی نہ تن
کس قدر نفرتِ رہی تہذیبِ حاضر سے تجھے
اک ذرا تجھ کو نہ بھایا اہل یورپ کا چلن
رشک سے دیکھے ہے ہر کوئی تری ہی خواب گاہ
اک طرف ”دُرِّ عدن“ ہے اک طرف ”لعلِ یکم“
جا! نیا گھر اور نئی منزل مبارک ہو تجھے
حق تعالیٰ تجھ کو بخشنے؛ نوریوں کی انجمن

✿ ✿ ✿

جن سے امیدیں تھیں وابستہ وہ رخصت ہو گئے
نا توانوں کی مدد کو آہ اب آئے گا کون
چل بسے اے وائے انظر شاہ بھی ملک عدم
امتِ مرحوم کا غم دور فرمائے گا کون؟

جس کی آنکھیں دیکھنا گویا کہ تھی عیدِ سعید
آہ وہ چہرہ بھی ہونے جا رہا ہے خاک پوش
مرغِ بمل کی طرح تڑپے ہے ساری کائنات
اٹھ گیا ہے درمیاں سے اک شہید سخت کوش
اب اندھیرا ہی اندھیرا ہے نظر کے سامنے
ہر طرف برقا ہے شورِ نالہ و آہ و خروش
کون پھر گرمائے گا ”میدانِ علم و معرفت“
کس کے نے خانے سے مے حاصل کریں گے بادہ نوش
اک قیامت ہے جہاں کے واسطے ان کا رحل
اب کسے یہ ہوش ہے کیا چیز یہ فردا و دوش
حادیث تو روز ہوتے ہیں زمانے میں مگر
یہ وہ صدمہ ہے کہ بھولیں گے نہیں حلقة گوش

✿ ✿ ✿

جانے والے! اک جھلک شیدائیوں کی دیکھ لے
بڑھ چکا ہے حد سے کتنا ان کا اب دیوانہ پن
وہ جو عاشق تھے ترے کل تک سدا رنگیں قبا
تانے بانے کھو چکے ہیں آج ان کے پیر ہن

جامعہ انور ہو یا دیوبند کے دارالعلوم
ہو گئیں رخصت بہاریں، اڑ گیا رنگ چمن
کس کو اتنا ہوش باقی ہے ترے جانے کے بعد
کائناتِ رنگ و بو میں شہر اچھے ہیں کہ بن

ادب کو ناز جس کی حکمرانی پر

مرثیہ بروفات حضرت مولانا عبداللہ عباس ندویؒ

زمیں کا سینہ شق ہے، آج یارب کس کے ماتم میں
فلک بر سارہا ہے ”اشکِ خون“، کس ذات کے غم میں
کشش ”بدرِ منور“ کی کہاں گم ہو گئی یارب
چمک خورشید کی ناپید کیوں کر ہو گئی دم میں
چمن میں کیوں نہیں بلبل الہی اب ”نوا پیرا“
”تیسم ہائے پیغم“ کیوں نہیں کلیوں میں، شبتم میں
اچانک حادثہ برپا ہوا کیسا خداوندا
مسلسل رات دن آہ و فغاں ہے سارے عالم میں
سمیٹی کس لئے ”بادِ بھاری“ نے بساط اپنی
خزان کے شور سے لرزش ہے کیوں کرا بن آدم میں
جگر چلنی، دماغ افسرہ و حیرت بداماں ہیں
”سرشک پے بہ پے“ ہے آج ہر اک ”پچشم بنم“ میں
جدائی ہے جدائی آہ عبداللہ ندوی کی
خُمل کی کہاں طاقت کسی سہرا ب و رستم میں

پھر ساعت کو انہیں نغمات کا ہے انتظار
زمرے قرآن و سنت کے یہاں گائے گا کون

ہو گیا بے ذوق و نے حس قوم مسلم کا ضمیر
زندگی دے کر انہیں بھلی سی تڑپائے گا کون

یامین و نسترن بھی ہو گئے بے رنگ و بو
بے زبانوں کو تکلم آہ سکھلانے گا کون

شبتم الفت، وفا کا ابر، احسانوں کا نور
”تشنہ لب“ انسانیت پر آہ برسائے گا کون

کون ہو گا ”مسند آرایاں ہندی“ کا حریف
بے تکلف ان کو اب آئینہ دکھلانے گا کون

حکمراں کی گوشتمانی کو بھلا کون آئے گا
اس ”وفا نآشنا“ کو راہ پر لائے گا کون؟

”نوع انسان“ کو غلامی سے چھڑانے کے لئے
”رازِ سربستة“ بنی آدم کو بتلائے گا کون

ہے اندھیروں کو ضرورت اک چراغ طور کی
”شمع ایمانی“ جلا کر نور پھیلائے گا کون

سوئی سوئی ہیں ہماری مجلسیں شہ کے بغیر
اے فضیل احمد ہمارے دل کو بھلائے گا کون

ہو گیا وقت کا اک غوث زمانے سے جدا

مرشیہ بروفات مرشدی محی السنہ حضرت مولانا ابراہم حق ہر دوئی، خلیفہ حضرت تھانوی
 گلستان کس لئے ویراں نظر آتا ہے مجھے غنچے کیوں دیدہ حیران نظر آتا ہے مجھے
 کل جہاں زلف پریشان نظر آتا ہے مجھے ہر کوئی سرگردیاں نظر آتا ہے مجھے
 جانے کچھ اور ہی انداز میں عالم کیوں ہے
 کوئی بتلائے بچھی یہ صفت ماتم کیوں ہے
 ہے وہی ارض و فلک اور وہی میل و نہار ہے وہی رات کی آغوش میں تاروں کی قطار
 ہے وہی قافلة شش و قمر کی رفتار ہے وہی مرغ سحرخیز کی بانگ فن کار
 پھر بھی کیا بات کہ لذت کا نہیں نام نہیں
 مجھ کو اک پل بھی ذرا راحت و آرام نہیں
 دن جو آتا ہے تو اشکوں کی جھٹری لگتی ہے رات آئے تو قیامت سی کھڑی لگتی ہے
 اب تو ہر آن ہی محشر کی گھٹری لگتی ہے یہ مصیبت تو مجھے سب سے بڑی لگتی ہے
 غم کے سیالاب میں خورشید و قمر ڈوب گئے
 آسمان ڈوب گیا، خشم سحر ڈوب گئے
 ہر طرف یاس کی کالی سی گھٹا چھائی ہے آہ با سحری سیلِ فغاں لائی ہے
 وقفِ اندوہ ہر اک رونق و رعنائی ہے آج افسرده بہت لالہ صحرائی ہے
 بلبلیں ہو گئیں کیوں نالہ زنی پر مجبور
 کن حادث نے کیا آہ انہیں بھی رنجور
 کون سی شے ہے جو محروم نہیں، چور نہیں کون انساں ہے جو غش کھانے پہ مجبور نہیں
 کون سادل ہے جو اندوہ سے معمور نہیں

وہ عبد اللہ جس نے علم و فن کو سمیت نو بخشی
 لگائے جس نے شانے فکر دیں کی ”زلف برہم“ میں
 ریین بوحسن ہیں رفتیں قرطاس و خامہ کی
 وہیں عباس تھے استاذ کی اس سمی محاکم میں
 قلم ایسا ادب کو ناز جس کی حکمرانی پر
 صفائے دل کا یہ عالم کہاں وہ ساغر جم میں
 صفائے ظاہر و باطن میں عمریں اس طرح گزریں
 کبھی یورپ میں سرگردان، کبھی ”خاک یالملم“ میں
 ابد تک یاد رکھے گا زمانہ ان کی ہستی کو
 نہاں وہ درد تھا ان کے ”تھکا پوئے دم دم“ میں
 عزیمت کے وہ پیکر، دھر میں ”مجموعہ خوبی“
 محبت کیوں نہ ہوتی ان کی پھر اغیار و ہدم میں
 کیا حق نے صلد میں؛ جت اعلیٰ مقام ان کا
 ترنم ہے حرم میں، کوہِ مرودہ اور زمزم میں
 زمانہ رشک کرتا ہے سدا اس ذات پر عنبر
 جو ہو آغوش رحمت میں ”جو ار قبر اعظم“ میں

تاکہ دنیا میں اخوت کی بہار آجائے
عبد مسعود کا پھر لیل و نہار آجائے

آہ دنیا سے وہی مرشد ابرار گئے کشتی ملت بیضاء کے وہ پتوار گئے
مخزن علم گئے حامل اسرار گئے قافلہ رہ گیا اور قافلہ سالار گئے
شیخ تھانہ کا صد افسوس پیارا نہ رہا
وہ طریقت کی نگاہوں کا ستارا نہ رہا

اٹھ گئی حیف کہ اب تھانہ بھون کی زینت باغ امدادی واشرف کے چجن کی زینت
بھر کی کوہ کی اور دشت و دمن کی زینت حسن تدبیر عمل خلق حسن کی زینت
دن تڑپتے ہیں مجاہد کا وہ سردار گیا
راتیں روئی ہیں تہجد کا علم دار گیا

یاد آتا ہے بہت اس کا فسانہ ہم کو نغمہ روح فرا روز سنانا ہم کو
معتدل راہ ہر اک آن دکھانا ہم کو زنگ شوئین و آئینہ بانا ہم کو
آہ وہ شوخ و حسین دور کوئی خواب ہوا
قصہ دوش ہوا دفتر نایاب ہوا

کس کے ہاں جائیں گے اب قلب بنانے کے لئے ہب دنیا کے ہر اک داغ چھڑانے کے لئے
غم کا ہر قصہ پوشیدہ سنانے کے لئے شرک کا دل سے ہر اک نقش مٹانے کے لئے

کون ہے اب جسے تقویٰ کا منارہ کہئے
عبد میمون کا اک زندہ نظارہ کہئے

یہ جہاں کیا ہے فقط غلغلہِ مون سراب اپنے عاشق کو سدادیتا ہے انسا جواب
رخ تباہ سے یہ جھلکے ہے کہ ہے شوخ گلاب چاہنے والوں کو دیتا ہے مگر خنت عذاب
کس طرح اس پر خردمند بھروسہ کر لے
کس لئے مرد خدا خواہش دنیا کر لے

زندگی صرف وہی ہے کہ جگرتاب رہے عشقِ مولیٰ میں ہمہ وقت وہ بے تاب رہے
فکر عقبی میں سدا ماحی بے آب رہے خلوتوں میں ہو کہ یا حلقة احباب رہے

دل کو غم، غم کو جگر کھائے چلا جاتا ہے
جوئے خوں آنکھ سے چھلکائے چلا جاتا ہے

ہم تھے حیران کہ ہاتھ نے لگائی یہ صدا ہو گیا وقت کا اک غوث زمانے سے جدا
وہ کہ اوڑھے تھے سدا، سنت پیغم کی ردا وہ کہ جس کی ادا صاحب بلحک کی ادا
افقِ دہر کا خورشید عمل ڈوب گیا
وہ جو مرتع تصوف تھا وہ کل ڈوب گیا

آہ وہ جس سے منور تھے محبت کے چراغ جس کی بچلی سے درختاں تھے کئی لاکھ دماغ
جس نے سینوں سے کئے دور نظریات کے داغ جس نے رندوں پر لندھائے تھے طریقت کے ایام
جس کے ہر سانس کو قرآن کی تفسیر کہیں
جس کا ہر فعل احادیث کی تعبیر کہیں

جس نے آفاق میں اسلام کا پرچار کیا جس نے سوئے ہوئے انفاس کو بیدار کیا
جس نے افکارِ مسلمان کو تلوار کیا جس نے اللہ کا مونم کو طلب گار کیا
جس کی ہستی تھی جہاں کے لئے پیغام حیات
شعله طور تھی جس شخص کی ذات اور صفات

دعوتِ فکر و عمل کا وہ محلی ہادی جس سے ابلیس کی باقی نہ رہی آزادی
جس کی خوبصورتی سے معطر ہے جہاں کی وادی وہ بیک وقت غزالی بھی تھے اور بغدادی
درس یوں عام کیا جرأت و حق گوئی کا
نام اونچا ہوا آفاق میں ہردوئی کا

اس کا پیکر تھا سدا صدق و صفا کا داعی اپنے مولیٰ سے مروت کا، وفا کا داعی
ذکر و تسبیح و مصلی و دعا کا داعی منعم حق کے لئے شرم و حیا کا داعی
نورِ توحید زمانے میں بہت عام کیا
اپنے اخلاق سے عالم کو تہہ دام کیا
دینِ حق کے لئے حیران و پریشان پھرے صورتِ جام لئے مشعلِ ایمان پھرے
خطہ ہند سے تا ساحلِ افغان پھرے لے کے سنت کا علم یورپ و ایران پھرے

نامِ حق لیتے ہی آنکھوں میں خمار آجائے
گویا ہر درد کے ماروں کو قرار آجائے

زندگی آہ مری کون سے حالات میں ہے جیسے یہ جان لیا موت محالات میں ہے
نفسِ سرکش مرا آشفۃ خیالات میں ہے یہ نہ سوچا کہ فرشتوں کے حالات میں ہے
جو بھی زندہ ہے اسے موت تو آنا ہے ضرور
دارِ فانی سے ٹکسی روز تو جانا ہے ضرور

چل بے شیخ ہمیں داغِ جدائی دے کر کس کو دکھلائیں جگر اور بھلا جائیں کدھر
یاس کی ہم پہ بھہ وقت چلے ہیں خنجر رہ گیا اشک بہانے کو یہ عاجز عَبْر
ان کے مرقد پہ خدا پاک کی رحمت بر سے
روح پر ان کی سدا عزت و حشمت بر سے

اشکہاۓ غم

برحلت رئیسِ اتباع حضرت مولانا محمد عمر صاحب پالن پوریؒ

داعی ملت، امین و چارہ گر جاتا رہا
حامي دین، مرکزِ اہل نظر جاتا رہا

حق کی خاطر جو رہا، تا زندگی خارا گداز
وہ جہاں بین و فہیم و دیدہ و رجاتا رہا

باغِ ہستی جس کی ہستی سے تھا محو اہتماج
جس سے بزمِ علم تھی تابندہ تر جاتا رہا

جس کے فیضِ عشق نے سکھلانے آدابِ جنوں
جس کی صحبت میں تھا کسوز و اثر جاتا رہا

جس کی فرقت نے دیا ہر کس کو دردِ لا یطاق
خانہ ویراں کو وہ روشن گھر جاتا رہا

جس کی تقریروں سے باطل کے شرارے بجھ گئے
وہ مدیر، وہ مفکر، باخبر جاتا رہا

مویحِ باطل، جہل کی آندھی کو کر کے نیم جاں
راہِ حق میں وہ لٹا کر سیم و زر جاتا رہا

لطائف و طرائف

ہر اک ذرہ ہے سرگرمِ سیاست
نہایت گرم ہیں نوٹوں کے دھنے

جس کی تیغ علم سے تھرا اٹھے اپلِ ضلال
دین کے صحراء کا وہ شیر بیر جاتا رہا
وہ مجاهد، مردِ میدان شہ سوارِ علم و فن
دین کی خاطر جو تھا سینہ سپر جاتا رہا
آہ عالم آج ہے ماتم کنائ گریہ کنائ
آئینہ خانوں کا وہ آئینہ گر جاتا رہا
فرقتِ محمود اور منظور و اطہر کا الہ
تحا جوانی پر کہ اتنے میں عمر جاتا رہا
زاویہ ہائے جہاں، مہبٹ تھے جس کے بالیقین
خادمِ دیں، حق نما الخضر جاتا رہا
جام وحدت کا پلا کر آہ وہ پر مغاں
آہ! سب کو غم زدہ ہی چھوڑ کر جاتا رہا
دامِ ظلمت میں پھنسا عنبر ہمارا پائے دل
رہرو حق کا امیر و راہبر جاتا رہا

آصف باور پھی

مے خانہ ہو سلامت یارب مدام اس کا
جاری رہے ہمیشہ، مولا یہ ”دوارِ صہبا“
دل کھینچتا ہے ہر دم اس کا ہر ایک منظر
گل ہو کہ گلستان ہو یا دشت و کوه و صحراء
ہر صح عید جیسا یاں جشن کا سماں ہے
ہر شب ”شبِ برأت“ کی ہے فضا ہو یا
آصف سا ”شیخِ مطیخ“ کیوں کرنہ ہو وے حاصل
مئی ہے اس زمیں کی زرخیز و چرخ پیا
لگتا ہے مجھ کو ساحر یارب یہ ”پیرِ مطیخ“
رکھتا ہے آستین میں شاید وہ دستِ بیضا
روٹی کو یوں پھلانے جیسے ہو گیند کوئی
چمکے ہے ”خوانِ یغما“ پر آفتاب جیسا
وہ دال جس کو آصف سا آدمی پکائے
سارے جہاں میں رتبہ، اس کا نہ کیوں ہو اعلیٰ
اک بار کوئی چکھ لے آکر بیہاں کا چاول
ہانڈی کو چٹ کرے گا پھر بھی رہے گا بھوکا

مجون کی طرح کا سالن میں ذائقہ ہو
ہے شوربے میں پہاں ”انداز روح افزا“
گرچائے ہم نے پی لی ”آبِ حیات“ پی لی
کرتی ہے ایک کش میں تازہ جہان پیدا
قدرت نے ڈال دی ہے کھانے میں وہ کرامت
جو کھائے اس کو ہو وے آصف مثالِ موثا
وہ سوز و ساز اس میں پہاں ہیں یا الہی
دیتا ہے بے بصر کو اک پل میں ”چشم بینا“
سچی ہے گرچہ عنبر کی داستان سرائی
کہہ دیں گے پھر بھی مجھ کو دنیا کے لوگ جھوٹا

✿ ✿ ✿

زبان شیریں، دماغ و دل ہیں گندے
بچھے ہیں ہر طرف یورپ کے پھندے
تری داڑھی میں تنکا ”خیمه زن“ ہے
ملے ہیں آج شاید خوب ”چندے“
ہر اک ذرہ ہے ”سرگرم سیاست“
نہایت گرم ہیں نوٹوں کے دھنے
مسلمان ہو گئے چھل چھل کے خاشاک
چلے ہیں جب سے ہندو تو کے رندے
زمیں تا آسمان مشکل ہے یارب
کہاں جائیں ترے آزاد بندے

تعارفی خاکہ

نام : فضیل احمد ناصری القاسمی

والد کافام : حضرت مولانا جمیل احمد ناصری صاحب مدظلہ (ولادت جنوری

(۱۹۳۳ء)

وطنیت : سابق طلن ناصر گنج نسٹہ (در بھنگ)

حال وطن : بلہا، کمتوں، مدھوبنی (بہار)

وطن اقامت : جامعہ امام محمد انور شاہ، دیوبند

تاریخ پیدائش : ۱۳ ارمی ۷۸۰ء

خاندانی تعارف : بندہ کے سلوہویں دادا محمد وہم شاہ محمد ناصری کی طرف منسوب ہو کر اس خاندان کے افراد ناصری کہلاتے ہیں، ان بزرگ کا مزار در بھنگ میں ہے، یہ اپنے پیر و مرشد کے ساتھ اصفہان (ایران) سے ہندستان آئے تھے، اسی خانوادہ کے ایک فرد بندہ کے پڑا دادا حضرت مولانا شاہ منور علی در بھنگوی خلیفہ حضرت حاجی امداد اللہ مہما جرجکی بھی ہیں، یہی منور علی ہیں جنہوں نے اپنے پیر و مرشد کے نام پر اپنے گاؤں نسٹہ پوسٹ بھروارہ (ضلع در بھنگ) میں مدرسہ امدادیہ قائم کیا تھا، جو بعد میں ترقی پا کر در بھنگ شہر منتقل کر دیا گیا۔

ابتدائی تعلیم : مکتب کی تعلیم اپنے والد ماجد حضرت مولانا جمیل احمد ناصری صاحب سے حاصل کی، حفظ قرآن کی شروعات بھی انہیں کے پاس ہوئی، تین چار پارے حفظ کر لینے کے بعد ۸۶۰ء میں مدرسہ حسینیہ پروہی پتونا و اسراء (ضلع مدھوبنی) میں داخلہ لیا، یہاں اپنے خاص استاذ حضرت الحاج حافظ مہر حسین صاحبؒ کے پاس مسلسل چار سال رہ کر حفظ کی تکمیل کی، جزوی طور پر حضرت حافظ اختر حسین صاحبؒ پروہی اور حضرت حافظ عبد اللہ صاحب پتونوی کے پاس بھی حفظ کرنے کی سعادت ملی، ۱۹۹۰ء میں حضرت الاستاذ

قاری شبیر احمد صاحب مدظلہ ناظم مدرسہ اسلامیہ شکر پور بھروارہ کی سرپرستی میں مدرسہ دینیہ شوکت منزل غازی پور میں داخل ہوا، یہاں ایک سال رہ کر حضرت قاری صاحب کے پاس حفظ پختہ کیا، یہ غازی پور میں میرا اور قاری صاحب کا آخری سال تھا، اس کے بعد ہم لوگ شکر پور بھروارہ آگئے، یہاں حضرت قاری صاحب کے ایماء پر احقرنے درجہ فارسی سے عربی چہار میں تک مسلسل پانچ سال تک پڑھا، یہاں بندہ کے خاص استاذ حضرت مولانا صفحی الرحمن قاسمی، حضرت مفتی ابو بکر قاسمی اور حضرت مولانا احمد سعید قاسمی مذکور ہے۔

دارالعلوم دیوبند میں داخلہ اور فراغت : ۱۹۹۶ء میں دارالعلوم دیوبند میں عربی ششم کی جماعت میں داخلہ لیا اور تین سال مستفید ہو کر ۱۹۹۸ء میں فراغت حاصل کی۔

تدریس : ۲۱ جولائی ۱۹۹۹ء سے تدریسی سلسلہ کا آغاز ہوا، حضرت مولانا احمد قاسمی (بلہا، کمتوں، مدھوبنی) کی ہمدرکابی اور انہی کی رہنمائی میں دارالعلوم عزیزیہ میرا روڈ (تحانے، مہاراشٹر) میں بحیثیت مدرس عربی تقرر ہوا، یہاں چار سال رہ کر ۲۰۰۳ء کے اوائل میں مستغفی ہو کر سرست تدریس سے کٹ گیا، ۲۰۰۴ء میں گجرات کا رخ کیا، جہاں صوبہ کی راجدھانی احمد آباد میں جامعہ دارالقرآن سرخیز احمد آباد کے احاطے میں تدریسی ذمہ داریاں از سرنوشروع کیں اور آخری جماعت (عربی پنجہم) تک کی کتابیں پڑھائیں۔ ادارہ کے مہتمم مولانا مفتی امیاز صاحب میمن مرحوم پر بڑا اعتماد کرتے تھے، ڈھانی سالہ قیام کے بعد ۲۰۰۷ء میں دارالقرآن سے سبد و شہ ہو کر احمد آباد کے ہی معروف ادارے جامعہ فیضان القرآن سرس پور میں مدرس ہوا، یہاں مفتکاواۃ تک کی کتابیں پڑھائیں۔ اب اکتوبر ۲۰۰۸ء سے جامعہ امام محمد انور شاہ دیوبند میں قیام ہے، بندہ کو فارسی سے لے کر دورہ حدیث تک کی اکثر کتابیں کو پڑھانے کا موقع ملا ہے، اس وقت یہاں ترمذی شریف وغیرہ زیر تدریس ہیں۔

قلمی کاوشنی : عربی جماعت کی نصابی کتابیں میڈیزی کی شرح تفہیم المیڈی، حسامی کی شرح تفہیم الہامی اور رذباظل میں ”چھاسی سالہ فن کاراپنے آئینے میں“ منصہ شہود پر آچکی ہیں، مولانا سید محمد راجح حسنی ندوی مدظلہ کی کتاب منثورات کی شرح بھی بندے نے لکھی

ہے جو منظومات کے نام سے ہے اور اشاعت کے مرحلے میں ہے۔

ادبی دلچسپیاں : رسمی طالب علمی سے فراغت کے بعد سے بندہ مسلسل اخبارات و رسائل میں لکھتا چلا آ رہا ہے۔ ممبئی کے روزنامہ اردوٹا نگر میں لگاتار دوسال ہفتہ واری کالم لکھتا رہا، روزنامہ انقلاب میں بھی کئی ماہ ادارتی صفحہ پرمضا مین چھپے، ممبئی کے ہی روزنامہ ہندوستان (اردو) میں بھی کچھ دونوں یہ سلسلہ چلا، دو سال تک ہندوستان ایک پریس ڈبلي میں ”نقارخانے میں“ نامی کالم کے تحت ہفتہ واری مضمون نویسی کا سلسلہ برابر جاری رہا۔ اس وقت ہفت روزہ ”علمی سہارا“ میں قلمی سفر روای دوال ہے۔ ہندوستان کے دیگر نبماں اخبارات میں بھی مضامین چھپتے رہتے ہیں۔

رسالوں میں بھی یہ سلسلہ الحمد للہ چیم جاری ہے، اہم رسالوں میں مضامین شائع ہو رہے ہیں، بندہ جامعہ امام محمد انور شاہ دیوبند سے نکلنے والے ماہنامہ ”محدث عصر“ کی مجلس ادارت کا باضابطہ رکن ہے۔ خاکہ نویسی کا خاص مذاق ہے، اب تک دو درجمن سے زیادہ مضامین لکھے جا چکے ہیں ”اوراقِ مصوّر“ کے نام سے بھی جلد لانے کا رادا ہے۔

شاعری : شاعری کا آغاز ٹوٹے پھوٹے انداز میں یوں تو ۱۹۹۳ء میں ہوا، لیکن اس کی باضابطہ شروعات ۱۹۹۶ء میں مفتی اعظم ہند حضرت مولانا مفتی محمود حسن صاحب گنگوہی پر لکھے گئے مرثیہ سے ہوئی۔ اس فن میں بندہ کا حق یہ ہے کہ کوئی بھی استاذ نہیں، البتہ ایک دولظم میں ڈاکٹر کلیم عاجز پڑنے سے اصلاح لی ہے، اس لئے انہیں اپنا استاذ کہتا اور مانتا ہوں۔ بندہ اب تک کم از کم دو ہزار اشعار لکھ چکا ہے، تاہم محفوظ ہزار سے کچھ زیادہ ہیں، ترانے، سہرے اور مرثیے جمع نہیں کر پایا۔ غزلیں اور نظمیں دونوں خوب لکھیں لیکن نظم سے کچھ زیادہ ہی انسیت ہے جیسا کہ کتاب سے ظاہر ہے۔